

MALTA

**DIBATTITI TAL-KAMRA TAD-DEPUTATI
(Rapport Uffiċjali u Rivedut)**

L-ERBATA-X-IL PARLAMENT

**Seduta Nru 187
L-Erbgħa, 6 ta' Diċembru, 2023**

**Stampat fl-Uffiċċju tal-Iskrivan
Kamra tad-Deputati
MALTA**

Prezz €2.50

L-ERBATA-X-IL PARLAMENT

**Seduta Nru 187
L-Erbgħa, 6 ta' Diċembru, 2023**

**Il-Kamra tad-Deputati Itaqgħet fis-Sala tal-Parlament,
il-Belt Valletta, fl-4.00 p.m.**

Talba

Seduta Nru 187

L-Erbgha, 6 ta' Diċembru, 2023

WERREJ

MINUTI	262
MISTOQSIJET – TWEĠIBIET ORALI	262
TQEGHID TA' KARTI	267
ORDNIJET TAL-ĠURNATA	
ABBOZZ TA' LIĠI DWAR IN-NAVIGAZZJONI FL-AJRU (Tielet Qari)	
AIR NAVIGATION BILL (Third Reading).....	267
ABBOZZ TA' LIĠI LI JEMENDA L-ATT DWAR L-IMPJEGI U R-RELAZZJONIJIET INDUSTRIJALI (Tieni Qari)	
EMPLOYMENT AND INDUSTRIAL RELATIONS (AMENDMENT) BILL (Second Reading).....	268
AĠĠORNAMENT	288
MISTOQSIJET GĦAL TWEĠIBIET ORALI MWIEĠBA BIL-MIKTUB.....	293

MINUTI

Il-Minuti tas-Seduta Nru 186, li saret fil-5 ta' Diċembru 2023, gew ikkonfermati.

MISTOQSIJET – TWEĠIBIET ORALI

QTUGH FIL-PROVVISTA TAL-ELETTRIKU

11901. L-ONOR. PAULA MIFSUD BONNICI (f'isem l-Onor. Graziella Attard Previ) staqsiet lill-Ministru għall-Ambjent, l-Energija u l-Intrapriża: Tista' l-Ministru tgħid kemm-il siegħa ta' qtugh ta' provvista tal-elettriku kien hemm f'Lulju, Awwissu u Settembru tal-2023 f'kull lokalità f'Malta u f'Għawdex u tgħid ukoll kemm minn dawn kienu skedati għall-manutenzjoni?

ONOR. MIRIAM DALLI (Ministru għall-Ambjent, l-Energija u l-Intrapriża): Nitlob lill-Onor. Interpellant tirreferi għat-tweġiba tal-mistoqsija parlamentari 11135.

ID-DEPUTY SPEAKER (Onor. David Agius): Grazzi. L-Onor. Abigail Camilleri, mistoqsija supplimentari.

ONOR. ABIGAIL CAMILLERI: Sur President, wara t-tneġġija tal-politika nazzjonali dwar l-użu tal-enerġija rinnovabbli offshore, tista' l-Ministru, jekk jogħġobha, tispjega x'inhu l-qofol ta' din il-politika? Kif din torbot mal-viżjoni li għandu l-Gvern fil-qasam tal-enerġija? X'se jkun qed isir wara l-konsultazzjoni pubblika tal-ewwel dokument li għe ppublikat dwar din il-policy?

ID-DEPUTY SPEAKER: Il-Ministru Miriam Dalli.

ONOR. MIRIAM DALLI: Sur President, l-Onor. Interpellant qiegħda tirreferi għall-konsultazzjoni pubblika li saret dwar proġetti rinnovabbli offshore f'dik li hija magħrufa aħjar bħala l-Exclusive Economic Zone (EEZ) ta' pajjiżna. Tajjeb ngħidu li dan il-Parlament għamel emendi legali li jiffokaw b'mod partikolari dwar l-EEZ f'pajjiżna. Dakinhar, dan il-Parlament approva b'mod unanimu numru ta' emendi li saru f'diversi ligijiet, hekk kif kien meħtieġ. Dak il-vot kien ittiegħ f'Lulju u mbagħad fl-aħħar ta' Awwissu l-Ministeru għall-

Ambjent, l-Energija u l-Intrapriża, permezz tal-Agenzija tal-Energija u l-Ilma (EWA), hareġ il-politika dwar ir-rinnovabbli offshore. Dik il-konsultazzjoni pubblika baqgħet miftuħa għal xahar, sal-aħħar ta' Settembru, fejn dahlu xejn inqas minn 64 sottomissjoni differenti, li huwa ammont tajjeb ħafna meta qed nitkellmu dwar proġetti tekniċi, bħalma huwa dan il-proġett.

Issa qed issir evalwazzjoni ta' dawk is-sottomissjonijiet, sabiex naraw x'tibdiliet ikunu meħtieġa fejn tidhol din il-politika. Tajjeb ngħidu wkoll li diġà bdew laqgħat ma' stakeholders differenti fejn setgħu tqanqlu xi issues li jistgħu jkunu ta' thassib. Wara kollox, nemmnu li din hija politika nazzjonali u għalhekk irridu naċċertaw ruħna li tkun qed tindirizza l-aspetti kollha differenti. Forsi wiehed jistaqsi: Għalfejn huwa importanti li jkollna politika nazzjonali dwar dawn it-tip ta' proġetti rinnovabbli fl-Exclusive Economic Zones (EEZ) ta' pajjiżna? Nemmen li dawn il-proġetti, flimkien ma' dawk li għaddejjin bħalissa u li huma ppjanati, huma meħtieġa. Bħalissa pajjiżna għas-sorsi tal-enerġija tiegħu jiddependi primarjament fuq l-LNG u l-elettriku li jiġi permezz tal-interconnector.

Qegħdin naħdmu wkoll, u għaddej ix-xogħol b'ritmu mgħaġġel, fuq it-tieni interconnector li se jkollu pajjiżna. Għaddej ix-xogħol b'ritmu mgħaġġel ukoll fuq is-sistemi ta' hażna tal-enerġija permezz tal-batteriji, il-battery energy storage systems, li se jkunu jistgħu jgħinu wkoll fil-hażna tal-enerġija, b'mod partikolari l-enerġija rinnovabbli. Dawn għandna bżonnhom għaliex id-direzzjoni u l-viżjoni li qed jiehu pajjiżna hija li kemm jista' jkun ikollna enerġija li ġeja mir-rinnovabbli. Għalhekk dawn il-proġetti fl-EEZ ta' Malta se jkomplu jgħinuna biex inżidu l-persentaġġ ta' enerġija li tkun rinnovabbli u nadifa. S'issa f'pajjiżna rnexxielna naqbz u l-mira mmirata għall-2030 fejn tidhol l-enerġija rinnovabbli, però nemmen li fadlilna ħafna aktar x'nagħmlu. Dawn il-proġetti fl-EEZ ta' pajjiżna jistgħu jgħinuna nkomplu nilhqu dak il-persentaġġ.

Però m'aħniex se nieqfu hemmhekk. Qegħdin inharsu lejn alternattivi differenti. Kif habbarna u kif inqal anke pubblikament sar memorandum of understanding (MOU) mal-Libja biex naraw kif jista' jkollna interkonnessjoni ma' pajjiż li huwa ġar tagħna u li għandu potenzjal rinnovabbli mix-xemx. Qegħdin inharsu lejn alternattivi differenti li konvinta li nkunu nistgħu nitkellmu aktar

dwarhom fid-dettall fix-xhur li ġejjin. Finalment irridu nilhqu l-mira tagħna li jkollna ekonomija li ma tniġġisx sas-sena 2050. Forsi għal hafna, is-sena 2050 hija 'l bogħod, però r-realtà hi li dawn huma proġetti li wħud minnhom forsi jistgħu jsiru f'iqsar żmien minn oħrajn, però oħrajn jieħdu aktar tul ta' żmien. Għalhekk irridu li pajjiżna jkun ippreparat u minn ta' quddiem sabiex ahna wkoll naraw li nkunu qegħdin nesploraw il-potenzjal kollu li jeżisti.

ID-DEPUTY SPEAKER: Grazzi. L-Onor. Janice Chetcuti, mistoqsija supplimentari.

ONOR. JANICE CHETCUTI: Sur President, sa f'it xhur ilu l-Awtorità għall-Ambjent u r-Riżorsi (ERA) kellha online site li tikkonċerna l-Air Quality Index, biex tindika l-kwalità ta' arja f'pajjiżna. Fil-fatt kien hemm data speċifika għal kull lokalità. Tista' l-Ministru, jekk jogħġobha, tindika għalfejn din id-data m'għadhiex aktar viżibbli u minflok qed tingħata informazzjoni ġenerika għall-ġzejjer kollha kemm huma? Tista' l-Ministru tindika jekk fil-fatt kienx hemm żieda ta' tniġġis fl-arja tagħna?

ID-DEPUTY SPEAKER: Grazzi. Ilbieraħ l-Onor. Debattista qalilna li kien hemm il-logħba futbol ta' Malta tat-tim tan-nisa. Illum ikkwalifikaw u allura nahseb li għandna nifirħu lit-tim nazzjonali Malti. (Onor. Membri: Hear, hear) Il-Ministru Miriam Dalli.

ONOR. MIRIAM DALLI: Sur President, l-ERA għandha l-air quality monitors f'numru ta' lokalitajiet differenti. M'iniex konxja li m'hemmx tali informazzjoni pubblika kif qed tindika l-Onor. Interpellant. Nitlobha tagħmel mistoqsija bil-miktub halli nkun nista' nagħti aktar dettalji.

ID-DEPUTY SPEAKER: L-Onor. Randolph De Battista, mistoqsija supplimentari.

ONOR. RANDOLPH DE BATTISTA: Sur President, nifraħ lit-tim nazzjonali Malti tan-nisa.

Wagt il-COP28 f'Dubai, Malta giet rikonoxxuta għax-xogħol li qed tagħmel dwar l-impatt tat-tibdil fil-klima fuq gzejjer żgħar. Tista' l-Ministru, jekk jogħġobha, tispjega xi jfisser dan ir-rikonoxximent? X'qed tagħmel Malta f'dan ir-rigward u għaliex giet rikonoxxuta?

ID-DEPUTY SPEAKER: Il-Ministru Miriam Dalli.

ONOR. MIRIAM DALLI: Sur President, din hija mistoqsija kurrenti hafna. Bħalissa għaddejja l-konferenza internazzjonali dwar it-tibdil fil-klima, il-COP28. Ir-rikonoxximent li rrefera għalih l-Onor. Interpellant ingħata f'it tal-ġranet ilu waqt il-COP28 fejn Malta giet rikonoxxuta bħala leader fejn tidhol il-climate mobility. Malta, minkejja ċ-ċokon tagħha, għandha vuċi qawwija hafna fejn tressaq 'il quddiem il-pożizzjoni ta' daww il-ġzejjer, b'mod partikolari gzejjer żgħar bħal tagħna, li huma suxxettibbli aktar minn pajjiżi oħrajn għall-konsegwenzi tat-tibdil fil-klima, b'mod primarju l-konsegwenza ta' meta jogħla l-livell tal-baħar. Qegħdin naraw kif hemm ċerti gzejjer li huma vulnerabbli aktar minn oħrajn jekk il-livell tal-baħar jogħla. Għandek numru ta' studji li juru jindikaw li f'dan is-seklu l-livell tal-baħar jista' jitle' anke żewġ metri.

Dan ifisser li ċerti gzejjer li llum qegħdin hemmhekk u huma stat jistgħu litteralment ma jibqgħux bit-territorju li għandhom illum. Għalhekk din hija tema li pajjiżna qiegħed jimbotta 'l quddiem f'fora differenti, inkluż fil-fora tal-Ġnus Maqgħuda hekk kif pajjiżna għandu l-presidenza tal-Kunsill tas-Sigurtà. Kien proprju fi Frar 2023 - u minn hawn insellem lill-Ministru Ian Borg - li pajjiżna ressaq 'il quddiem il-kwestjoni ta' sigurtà meta jkollok stat li jista' ma jibqax bit-territorju tiegħu. Bħala pajjiż qegħdin ninsistu li daww id-drittijiet li għandhom l-istati kollha llum il-ġurnata għandhom jibqgħu jiġu mharsa. Qed ngħid dan għaliex għandek żewġ kondizzjonijiet ta' dak li jikkostitwixxi stat; li jkollok it-territorju u li jkollok il-popolazzjoni.

Jekk għira ma tkunx għadha hemmhekk, allura daww iż-żewġ kondizzjonijiet ma jkunux għandhom hemmhekk lanqas. Però jidher ukoll li hemm kuxjenza dwar dan il-fatt. Fil-fatt kont qiegħda nattendu laqgħa organizzata mill-Germanja, li mhijiex pajjiż għira imma hija konxja wkoll ta' din is-sitwazzjoni, flimkien mal-ġzejjer differenti, fejn insistejna u enfasizzajna dwar l-importanza ta' dan il-punt. X'inhil tagħmel Malta fejn jidhol it-tibdil fil-klima? Bħala Gvern dejjem għidna li l-fatt li ahna żgħar ma jiġġustifikax li nagħmlu xi sforz inqas minn pajjiżi oħrajn li huma akbar. Nieħu gost nara li, pereżempju, skont statistika riċenti tal-Eurostat li harġet fl-1 ta' Diċembru 2023, liema statistika qabblet il-pajjiżi kollha tal-Unjoni Ewropea,

pajjiżna huwa l-pajjiż li għandu l-inqas emissjonijiet għal kull persuna li taħdem f'Malta.

Dan ifisser li wasalna? Jien ngħid li dan ifisser li bdejna, qegħdin fit-triq it-tajba, imma għandna bżonn nagħmlu ħafna u ħafna aktar. Fost l-aktar setturi li qegħdin nindirizzaw hemm is-settur tal-enerġija, fejn fl-aħħar għaxar snin naqqasna 60% tal-emissjonijiet. Ninnota wkoll li l-mira tagħna ta' 11.5% enerġija rinno­vabbli li kellna nilhqu fis-sena 2030 irnexxielna naq­b­żu­ha bl-istatistika tas-sena 2021, fejn għandna per­cent­wal ta' 12.15%. Ninnota wkoll li dak il-per­cent­wal għandu l-potenzjal li jżidied ferm aktar fis-snin li gējjin. Ovvjament hemm setturi fejn irridu naħdmu fuqhom ħafna aktar minn setturi oħrajn. Ewlieni fosthom huwa s-settur tat-trasport, li jinkludi wkoll is-settur tal-avjazzjoni u s-settur marittimu. Però dan il-Gvern huwa kom­mess li jżid aktar l-isforzi tiegħu, ħalli naċċertaw ruħna li, żgħar kemm aħna żgħar, il-parti tagħna nkunu qegħdin nagħmluha b'mod li tħalli effett po­żittiv.

ID-DEPUTY SPEAKER: Grazzi. L-Onor. Janice Chetcuti, mistoqsija supplimentari.

ONOR. JANICE CHETCUTI: Sur President, dan l-aħħar qed naraw ukoll tniġġis mill-hsejjes. Tista' l-Ministru, jekk jogħġobha, tgħid jekk hijiex qed tara li din il-problema qiegħda dejjem tikber aktar ma jgħaddi ż-żmien? Skont riċerka partikolari ħareġ li t-tniġġis mill-hsejjes qed iwassal ukoll għal problemi ta' saħħa f'ħafna nies, inkluż problemi ta' saħħa mentali. Jekk il-Ministru tagħraf li hemm din il-problema f'pajjiżna, tista' tgħid x'qed isir f'dan ir-rigward?

ID-DEPUTY SPEAKER: Il-Ministru Miriam Dalli.

ONOR. MIRIAM DALLI: Sur President, nirreferi għall-mistoqsija preċedenti li saret mill-Onor. Interpellant għax fil-frattemp tlabt għal aktar informazzjoni. Kif għedt fir-risposta tiegħi, ma kontx informata li dik id-data li saret referenza għaliha m'għadhiex aċċessibbli. Huwa fatt li dik id-data għadha hemmhekk. L-unika issue li hemm hija li s-sistema hija mitfija sabiex jaqilbu minn sistema għal oħra. Però l-informazzjoni dwar il-European Air Quality Index hija disponibbli u tista' tiġi aċċessata. Għaladarba jkunu qalbu minn sistema għal oħra, dik l-informazzjoni kollha li dejjem ingħatat tibqa' tingħata għaliex irridu li dik l-informazzjoni tkun ippubblikata. Fil-fatt tajjeb

ngħid li l-istazzjonijiet kollha għadhom qegħdin jirrapportaw dan il-moniteragg li jkun qed isir tal-kwalità tal-arja u jittrasmettu dik l-informazzjoni fuq il-website tal-European Air Quality Index, sakemm is-sistema nazzjonali tkun giet updated u tibda taħdem mill-ġdid.

Tajjeb ngħidu li hemm ukoll tniġġis ambjentali mill-hsejjes li jaqa' taħt ir-remit tal-ERA u mbagħad għandek hsejjes oħra li mhux neċessarjament huma regolati min-naħa tal-ERA. Qegħdin naraw li fir-rigward ta' daw­k il-hsejjes li huma regolati min-naħa tal-ERA jkun hemm standards speċifiċi f'posthom biex naraw li jkunu regolati kif suppost. Ovvjament qed issir analiżi wkoll fejn jidhol it-tniġġis ambjentali mill-hsejjes biex ikun jista' jkollna regolamentazzjoni b'saħħitha li tista' tiġi regolata mill-ERA.

ID-DEPUTY SPEAKER: L-Onor. Katya De Giovanni, mistoqsija supplimentari.

ONOR. KATYA DE GIOVANNI: Sur President, il-gimġha li għaddiet ġie inawgurat rehabilitation park fi Xrobb l-Għaġin. Tista' l-Ministru, jekk jogħġobha, tagħti aktar dettalji fuq il-funzjoni tiegħu u l-faċilitajiet li joffri?

ID-DEPUTY SPEAKER: Il-Ministru Miriam Dalli.

ONOR. MIRIAM DALLI: Sur President, l-Onor. Interpellant qiegħda tirreferi għall-Wildlife Rehabilitation Centre. Dan huwa l-ewwel centru tax-xorta tiegħu li nfetaħ f'pajjiżna grazzi għall-ħidma kongunta li saret bejn l-organizzazzjoni ambjentali Nature Trust, li minn hawnhekk insellmilhom tal-input tagħhom, u Ambjent Malta. Dan huwa investiment ta' kważi €2.5 miljun, fejn għall-ewwel darba f'pajjiżna għandna post wieħed fejn annimali selvaġġi ta' fuq l-art kif ukoll fil-baħar jistgħu jingħataw il-kura meħtieġa meta jiltaqgħu ma' xi problemi. Eżempju li żgur min qed isegwina se jifhem huwa meta jkollok fkieren tal-baħar li jispiċċaw ikunu ndarbu minħabba li jinqabdu f'xi konzizzjiet jew f'xi affarijiet użati mis-sajjieda, jew ikunu belgħu xi boroż tal-plastik, jew sofrew minn xi tip ta' griehi.

Nature Trust tgħin ukoll f'dan ir-rigward flimkien u b'kollaborazzjoni mal-ERA, fejn jagħtu din l-għajjnuna lil dawn l-annimali selvaġġi tal-art u tal-baħar. Issa hemm centru wieħed fejn dawn l-annimali jistgħu jingħataw it-terapija meħtieġa.

Dan iċ-ċentru se jkun qed iservi wkoll bħala ċentru edukattiv għat-tfal u għall-istudenti, għaliex għandu wkoll daww il-faċilitajiet edukattivi. Bl-istess mod se jkun miftuħ għall-familji tagħna li jridu jżuru ż-żona ta' Xrobb l-Għagin. Tajjeb ngħidu li wara li tlesta x-xogħol fuq iċ-ċentru ta' riabilitazzjoni, gie riabilitat ukoll il-madwar, fejn għandek spazju ta' 150,000 metru kwadru wara li issa reġa' nfetħ għall-pubbliku. Kien ingħalaq għall-pubbliku fl-2018 minhabba raġunijiet ta' saħħa u sigurtà filwaqt li kienu għaddejnin ix-xogħlijiet.

Tajjeb ngħid li thawlu wkoll 20,000 sigra addizzjonali u hemm ukoll faċilitajiet għal daww il-familji li jixtiequ jżuru din iż-żona. Interessanti wkoll, u hawnhekk insellem lil Heritage Malta, li waqt li kienu għaddejnin dawn ix-xogħlijiet, instabu fdalijiet arkeoloġiċi. B'ħidma ma' Heritage Malta qed naraw li dawn is-sejbiet jiġu kemm jista' jkun protetti, u li parti minnhom tkun miftuħa għall-pubbliku, biex wiehed ikun jista' jara dawn il-fdalijiet storiċi li jinsabu fiż-żona. Minn hawnhekk insellem lil daww kollha li kienu involuti fil-ħidma biex dan il-park, flimkien ma' ċentru ta' riabilitazzjoni, reġġu infetħ mill-ġdid għall-pubbliku. Konvinta li din tista' tkun esperjenza li tghalliem ha'fna lit-tfal tagħna u esperjenza sabiħa għall-familji Maltin u Għawdxin.

ID-DEPUTY SPEAKER: Grazzi. L-Onor. Janice Chetcuti, mistoqsija supplimentari.

ONOR. JANICE CHETCUTI: Sur President, inkompli ma' dak li qalet il-Ministru. Fil-mistoqsija tiegħi jien għidt li s-sit għadu hemm, però qed jagħti informazzjoni ġenerika fuq l-Air Quality Index u mhux informazzjoni speċifika bħal qabel. Tista' l-Ministru, jekk jogħġobha, tispjega jekk hemmx il-ħsieb li terġa' tibda tingħata informazzjoni fuq livell ta' lokalità b'lokalità? Se nerġa' nagħmel ukoll l-istess mistoqsija li għamilt aktar qabel. Bl-informazzjoni li għandha l-Ministru llum, tista' tindika jekk kienx hemm żieda ta' tniġġis jew le fl-arja ta' pajjiżna f'dawn l-aħħar xhur?

ID-DEPUTY SPEAKER: Il-Ministru Miriam Dalli.

ONOR. MIRIAM DALLI: Sur President, kif diġà spjegajt lill-Onor. Interpellant, l-ERA qiegħda taqleb minn sistema għal oħra. L-informazzjoni qiegħda tingħata kif kienet

tingħata qabel u hija aċċessibbli fuq il-European Air Quality Index. Ġaladarba s-sistema tinqaleb minn waħda għal oħra, dik l-informazzjoni tkun aċċessibbli kif kienet qabel.

ID-DEPUTY SPEAKER: Grazzi. L-Onor. Abigail Camilleri, mistoqsija supplimentari.

ONOR. ABIGAIL CAMILLERI: Sur President, il-Korporazzjoni għas-Servizzi tal-Ilma (WSC) nediet b'suċċess l-ewwel green bonds f'Malta b'valur ta' €25 miljun. Din l-inizjattiva tant kienet suċċess li dawn il-bonds inhatfu mill-investituri fi ftit sigħat wara li nħarġu għall-pubbliku. Tista' l-Ministru, jekk jogħġobha, tispjega għalxiex se jkun qed jintużaw il-fondi minn dawn il-green bonds?

ID-DEPUTY SPEAKER: Il-Ministru Miriam Dalli.

ONOR. MIRIAM DALLI: Sur President, il-green bonds li ħarġet il-WSC għaliha għandhom sinifikat usa' minn sempliċement hrug ta' bonds għall-pubbliku. L-ewwel nett, dawn huma l-ewwel green bonds li nħarġu f'pajjiżna. Nemmen li meta investituri privati raw l-interess li kien hemm għal dawn il-green bonds, anke mir-retail investors infushom, dak iservi bħala inkoraġġiment għal aktar kumpaniji biex johorġu green bonds fil-pajjiż. Kif qalet tajjeb l-Onor. Interpellant, dawn il-green bonds ittiehdu f'temp ta' ftit sigħat biss. Tajjeb ngħid ukoll li l-WSC hija l-ewwel utilità tal-ilma fl-Unjoni Ewropea li ħarġet dawn il-green bonds. Din hija indikazzjoni oħra ta' kemm il-finanzjament ambjentali huwa xi haġa li jagħmel sens fil-pajjiż u lil hinn minnu biex verament inkunu qegħdin nippromwovu proġetti ambjentali. Wara l-esperjenza tal-WSC u l-hrug tal-green bonds qegħdin naraw ukoll x'tibdil jista' jkun meħtieġ biex il-green bonds isiru xi haġa li tkun aktar komuni f'pajjiżna, fejn anke investituri privati jkun jistgħu jmorru f'dik id-direzzjoni, biex iġibu l-finanzjament għall-proġetti ambjentali tagħhom.

L-Onor. Interpellant staqsiet dwar x'tip ta' proġetti qed jiġu ffinanzjati permezz tal-green bonds. Ovvjament, kull proġett li qed jiġi finanzjat b'dawn il-€25 miljun huwa proġett li għandu benefiċċju ambjentali għall-pajjiż ingenerali. Wiehed mill-proġetti li qed jiġu koperti huwa ta' madwar €6 miljun investiment f'pannelli solari f'solar farms li qed tinvesti fihom il-WSC. Għandek ukoll investiment relatat

mal-impjant il-ġdid tar-reverse osmosis f'Fondoq ir-Rummien. Hemmhekk, il-makkinarju l-ġdid qiegħed jgħin ukoll biex ikollok aktar effiċjenza fl-użu tal-enerġija għax inaqqas il-konsum tal-enerġija meta kkomparat ma' impjanti ta' reverse osmosis oħra tradizzjonali. Għandek kopert ukoll investiment fejn jidhol it-trattament tad-drenaġġ. Għandek ukoll affarijiet oħra li jaqgħu fl-ambitu ambjentali. Dawn il-proġetti kollha huma wkoll parti mill-viżjoni tal-WSC, li tkun a net zero carbon utility, jiġifieri tkun korporazzjoni li l-hidma tagħha kemm jista' jkun ma tkunx qiegħda tniġġes, u jekk ikun hemm xi tniġġis tikkumpensa għalih, biex finalment tasal f'punt fejn l-emissjonijiet ikunu net zero.

ID-DEPUTY SPEAKER: Grazzi. L-Onor. Ray Abela, mistoqsija supplimentari.

ONOR. RAY ABELA: Sur President, tista' l-Ministru, jekk jogħġobha, tinforma lill-Kamra dwar l-ghajnuna finanzjarja li se tkun qed tingħata permezz ta' fondi pubbliċi li ġew approvati mill-Kummissjoni Ewropea lill-kumpanija STMicroelectronics?

ID-DEPUTY SPEAKER: Il-Ministru Miriam Dalli.

ONOR. MIRIAM DALLI: Sur President, l-Onor. Interpellant qed jirreferi għal inizjattiva li tpoġġi lil pajjiżna fuq il-mappa tal-pajjiżi li jkunu qegħdin joffru cutting-edge technology, b'mod partikolari fejn jidhlu l-microchips. Dan għaliex pajjiżna huwa wiehed minn 14-il pajjiż membru tal-Unjoni Ewropea li ntgħażlu biex ikunu parti minn proġett madwar l-Unjoni Ewropea kollha. Fil-fatt għandek madwar 65 kumpanija privata li se jkunu involuti f'dawn il-proġetti. Dan huwa dak magħruf bħala l-Important Projects of Common European Interest (IPCEI), fejn il-Kummissjoni Ewropea f'dan is-settur tas-semiconductors qiegħda tara li tkun qed tagħti għajnuna ta' madwar €8 biljun biex l-Unjoni Ewropea kollha kemm hi, u allura l-kumpaniji fl-Unjoni Ewropea u dawk il-pajjiżi li jintgħażlu biex ikunu parti minn dan il-proġett tal-IPCEI, ikunu qegħdin ipogħu lill-Unjoni Ewropea 'l quddiem fejn tidhol il-ġirja kompetittiva fir-rigward tas-semiconductors.

Fil-fatt tajjeb ngħid ukoll li b'rabta ma' din l-inizjattiva, f'pajjiżna diġà tellaqla x-xogħol biex ikollna ċentru ta' eċċellenza fejn jidhlu s-

semiconductors. Dan għaliex irridu li nkunu qegħdin nolqtu hafna aktar kumpaniji differenti, SMEs u start-ups li jkunu qegħdin joffru servizzi u prodotti aċċillari li jistgħu jgħinu lil pajjiż jimxi 'l quddiem f'dan is-settur. Fil-fatt tajjeb ngħid li l-proġett Malti kien sottomess mill-STMicroelectronics flimkien mal-Malta Enterprise u jgħib flimkien tliet pajjiżi differenti li huma pajjiżna, l-Italja u Franza, li se jkunu qegħdin jinvestu fl-aktar teknoloġija avvanzata f'dan is-settur.

Qed ngħid dan għaliex il-proġett jinkludi wkoll riċerka, żvilupp u anke innovazzjoni biex tinholoq din it-teknoloġija li se tkun avvanzata u beyond state of the art fejn jidhol dan is-settur tas-semiconductors. Dan huwa ferm importanti, aktar u aktar fid-dinja tal-lum fejn nemmnu li s-settur tas-semiconductors se jkollu aktar relevanza. Interessanti wkoll li dan il-proġett ma jharisx biss lejn il-kumpanija involuta imma jara li johloq ukoll sinerġija ma' entitajiet edukattivi bħal, pereżempju, l-Università ta' Malta u entitajiet oħra fl-industrija privata f'pajjiżna. Nemmen li l-fatt li pajjiżna qiegħed hemmhekk ma' 14-il pajjiż iehor tal-Unjoni Ewropea huwa sinjal ċar ta' fiduċja f'pajjiżna, b'mod partikolari fejn jidhol l-investiment dirett barrani.

Sur President, hawnhekk m'aħniex nitkellmu dwar investiment żgħir, imma qegħdin nitkellmu dwar dak it-tip ta' investiment li qegħdin naħdmu biex nattiraw lejn dan il-pajjiż, fejn il-kwalità tingħata verament l-importanza li jixirqilha u tiegħu centre stage. Meta tibda tara kumpaniji bħalma huma l-STMicroelectronics, li għandhom fiduċja f'pajjiżna li jkomplu jkabbru l-operat tagħhom u jinvestu f'pajjiżna biex pajjiżna jkun minn ta' quddiem nett fejn tidhol l-aħħar teknoloġija, dan ikompli jikkonsolida l-viżjoni tagħna u dak li qegħdin naħdmu għalih. F'dan il-pajjiż irridu nattiraw dik l-industrija li hija ta' kwalità u li tħalli valur miżjud lill-pajjiż kollu kemm hu filwaqt li tohloq karrieri ta' kwalità f'pajjiżna.

ID-DEPUTY SPEAKER: Grazzi. Skada l-hin għall-mistoqsijiet parlamentari. Ngħaddu għat-Tqegħid ta' Karti u nsejjah lill-Ministru Jo Etienne Abela.

TQEGHID TA' KARTI

ONOR. JO ETIENNE ABELA (Ministru għall-Anzjanità Attiva): Sur President, f'isem il-Ministru għall-Ekonomija, il-Fondi Ewropej u l-Artijiet inqiegħed fuq il-Mejda tal-Kamra:

Tabella li turi l-ammont ta' fondi mill-Unjoni Ewropea li se jkunu ntnefqu sa Diċembru 2023 maqsuma skont il-Fond, bi twegiba għall-mistoqsija parlamentari 13295;

f'isem il-Ministru għall-Inklużjoni, il-Volontarjat u d-Drittijiet tal-Konsumatur inqiegħed fuq il-Mejda tal-Kamra:

Tagħrif dwar l-appelli li ġew deċiżi mill-ICL Appeals Board matul l-2023, bi twegiba għall-mistoqsija parlamentari 13959; u

f'isem il-Ministru għall-Ambjent, l-Enerġija u l-Intrapriża nqiegħed fuq il-Mejda tal-Kamra:

Tagħrif dwar investiment għall-provvista aħjar tal-elettriku mill-Enemalta fil-perijodu bejn Jannar 2022 u Novembru 2023, bi twegiba għall-mistoqsija parlamentari 11902; u

Lista li turi d-dati meta sar l-ilment u t-toroq f'San Pawl il-Baħar fejn kien hemm rapport ta' fawran ta' drenagg, bi twegiba għall-mistoqsija parlamentari 13900.

ID-DEPUTY SPEAKER: Grazzi. Stqarrijiet Ministerjali? Mozzjonijiet? Ordnijiet tal-Ġurnata.

ORDNIJET TAL-ĠURNATA

ABBOZZ TA' LIĠI DWAR IN-NAVIGAZZJONI FL-AJRU

AIR NAVIGATION BILL

ID-DEPUTY SPEAKER: Is-Segretarju Parlamentari Andy Ellul.

ONOR. ANDY ELLUL (Segretarju Parlamentari għad-Djalogu Soċjali): Sur President, f'isem il-Ministru għat-Trasport, l-Infrastruttura u l-Proġetti Kapitali nipproponi t-Tielet Qari tal-Abbozz ta' Liġi dwar in-Navigazzjoni fl-Ajru.

ID-DEPUTY SPEAKER: Min jissekonda?

ONOR. MIRIAM DALLI: Nissekonda.

ID-DEPUTY SPEAKER: Il-mistoqsija hija li l-Abbozz ta' Liġi msejjaħ "Att sabiex jirregola n-Navigazzjoni fl-Ajru" ikun moqri t-Tielet Darba. Dawk favur? (Onor. Membri: Aye) Dawk kontra? Agreed.

Il-mozzjoni għaddiet nem. con. u l-Abbozz ta' Liġi ġie moqri t-Tielet Darba u għadda.

**ABBOZZ TA' LIĠI LI JEMENDA
L-ATT DWAR L-IMPJIEGI U
R-RELAZZJONIJIET INDUSTRIJALI**

**EMPLOYMENT AND INDUSTRIAL
RELATIONS (AMENDMENT) BILL**

ID-DEPUTY SPEAKER: Is-Segretarju
Parlamentari Andy Ellul.

ONOR. ANDY ELLUL: Sur President, f'isem
il-Prim Ministru nipproponi t-Tieni Qari tal-
Abbozz ta' Liġi li jemenda l-Att dwar l-Impjiegi
u r-Relazzjonijiet Industrijali.

ID-DEPUTY SPEAKER: Min jissekonda?

**ONOR. CHRIS BONETT (Segretarju
Parlamentari għall-Fondi Ewropej):**
Nissekonda.

ID-DEPUTY SPEAKER: Grazzi. Rimarki? Il-
Ministru Jonathan Attard.

**ONOR. JONATHAN ATTARD (Ministru
għall-Ġustizzja):** Sur President, l-Abbozz ta'
Liġi li għandna quddiemna jittratta s-sugġett tal-
fastidju fuq il-post tax-xogħol. Dan huwa Abbozz
ta' Liġi li għalkemm qed jipproponi emenda
minima jkun tajjeb li wiehed jenfasizza li din hija
emenda li tista' tagħmel differenza sostanzjali. L-
emenda li għandna quddiemna hija ta' neċessità
għall-artikolu 29 tal-Att prinċipali, l-Att dwar l-
Impjiegi u r-Relazzjonijiet Industrijali, Kap. 452
tal-Liġijiet ta' Malta, li jittratta l-offiża tal-ghoti
ta' fastidju u jipprovdi hekk:

“L-ebda prinċipal jew impjegat ma jista'
jagħti fastidju lil impjegat ieħor jew jagħti
fastidju lill-prinċipal billi jissogġetta lil dik
il-persuna għal kull att, talba jew kondotta
mhux mixtieqa, li jinkludu kliem bil-fomm,
ġesti jew il-produzzjoni, il-wiri jew iċ-
ċirkolazzjoni ta' kliem miktubin, stampi jew
materjal ieħor, li rigward dik il-persuna
huma bbażati fuq diskriminazzjoni sesswali
u li jistgħu raġonevolment jitqiesu bħala
offensivi, umiljanti u intimidatorji lejn dik
il-persuna.”

L-enfasi hija fuq il-kliem “offensivi, umiljanti u
intimidatorji”, għaliex din l-aħħar parti li qed
nirreferi għaliha hija differenti mit-test bl-Ingliż,
li fil-fehma tagħna jirrifletti l-intenzjoni aħħarija

li kellu l-leġiżlatur. Skont it-test Ingliż il-kondotta
ta' min qiegħed iwettaq l-offiża m'għandhiex
tkun raġonevolment meqjusa b'mod kumulattiv
bħala offensiva, umiljanti u intimidatorja, kif
qiegħda bil-Malti, imma hija alternattiva, għax
tipprovdi hekk:

“... and which could reasonably be regarded
as offensive, humiliating or intimidating to
such person.”

Għalhekk l-għan u r-raġuni li ressaqna dan l-
Abbozz ta' Liġi kienu purament għall-finijiet ta'
ċertezza legali, fejn qed ikun propost li jiġi
sostitwit il-kliem “offensivi, umiljanti u
intimidatorji” bil-frazi “offensivi, umiljanti jew
intimidatorji”.

Irrid niċċara illi kieku kellek sitwazzjoni fejn it-
test bil-Malti kien it-test korrett jew li jirrifletti
eżattament x'kienet l-intenzjoni tal-leġiżlatur u
mill-banda l-oħra t-test bl-Ingliż ma kienx
korrett, kieku ma kienx ikun jeħtieġ li nagħmlu
dan l-intervent leġiżlattiv parlamentari biex
inkunu nistgħu nindirizzaw din is-sitwazzjoni.
Dan għaliex, kif ċertament huwa apprezzat u kif
ipprovdut anke fl-Att dwar ir-Reviżjoni tal-
Liġijiet Statutorji, jekk ikun hemm xi konflitt
bejn it-test Malti u t-test Ingliż ta' xi edizzjoni
riveduta, it-test Malti għandu, bla ħsara għad-
dispożizzjonijiet tal-liġi statutorja partikolari,
jipprevali. Però tajjeb ninnotaw, anke bħala sfond
legali ta' ċirkostanzi ta' dan it-tip, fejn ikollok
diskrepanza bejn it-test bil-Malti u t-test bl-
Ingliż, li dan mhux dejjem kien il-każ fl-istorja
legali ta' pajjiżna, kif irrimarka tant tajjeb, fost
oħrajn, l-Imħallef Emeritu Tonio Mallia, li
nsellimlu minn hawnhekk għall-ħidma li wettaq
fis-settur tal-ġustizzja f'pajjiżna. Fis-sentenza
tal-5 ta' Lulju 2007 kien qal li meta tqis liġi
inkorporata fl-istatut Malti qabel il-Kostituzzjoni
tal-Indipendenza, il-prinċipju kien li meta jkun
hemm konflitt bejn it-test Ingliż u t-test Malti fil-
liġi, jipprevali t-test Ingliż. Wiehed jista' jara l-
każ Farrugia vs Agius, deċiża mill-Onorevoli
Qorti tal-Appell fis-16 ta' Jannar 1950. Dan
ifisser li fil-passat kienet fl-invers, jiġifieri li t-
test bl-Ingliż kien jipprevali. Ovvjament, bl-
iżvilupp storiku u legali ta' pajjiżna, illum qed
naraw sitwazzjoni fejn it-test Malti jipprevali.
Għalhekk f'din iċ-ċirkostanza qegħdin nagħmlu
dan l-intervent leġiżlattiv, proprju biex
nassiguraw li t-test Malti jiġi jirrifletti t-test Ingliż
li, kif spjegajt, fil-fehma tagħna, huwa t-test li

jirrifletti l-iskop u l-intenzjoni ta' meta giet promulgata l-leġislazzjoni inkwestjoni.

Għalhekk permezz ta' din l-emenda b'dan l-Abbozz ta' Liġi issa qed indaħhlu ċ-ċertezza u nikkjarifikaw li mhux neċessarjament ikun hemm atti b'mod kumulattiv offensivi, umiljanti u intimidatorji, iżda titwettaq l-offiża kemm-il darba jkun hemm waħda jew oħra minn dawn iċ-ċirkostanzi. Bħala retroxena rrid ngħid li f'Marzu 2023 il-Qorti Kriminali, ippreseduta mill-Imħallef Consuelo Scerri Herrera, korrettement issenjalat din id-diskrepanza fit-test. Ovvjament, bħala Ministru għall-Gustizzja ġejt notifikat li kien hemm bżonn emenda u kjarezza fl-artikolu 29 li qed nitkellmu dwaru llum.

Digà spjegajt u ghamilt referenza għal din id-diskrepanza bejn it-test Ingliż u t-test Malti. Għalhekk qed ngħidu li din hija bidla żgħira imma hija bidla sinifikanti ħafna, għaliex, kif ngħidu, anke comma fil-liġi taf tagħmillek differenza, aħseb u ara f'dan il-każ fejn qed nitkellmu dwar il-kongunzjoni "jew".

Ġejt ukoll mistoqsi minn ġurnali lokali għar-reazzjoni u l-kummenti tiegħi. Mill-ewwel kont esprimejt li, kif anke ġie rrapportat fil-ġurnali, mingħajr ma konna se nidhlu fil-mertu tal-każ inkwestjoni li dwaru saret il-komunika tas-sentenza, digà konna qegħdin nanalizzaw din is-sitwazzjoni. Dan għaliex, anke kif għedt dakinhar u għadni nemmen u nsostni llum, bħala Gvern irridu li, irrispettivament mill-ġeneru u s-sess ta' kull individwu, kulhadd iħossu komdu u sigur li jmur għall-ġurnata tax-xogħol tiegħu jaqla' l-għajxien tiegħu. Għalhekk mill-ewwel hadna din in-nota b'interess u beda x-xogħol intern. Tkellimt mas-Segretarju Parlamentari Andy Ellul biex niżguraw li din id-diskrepanza f'dan l-Att tiġi indirizzata.

B'hekk illum wasalna biex inressqu din l-emenda minima quddiem il-Parlament imma kif qed nispjega, importanti, għaliex, kif rajna, kellna sitwazzjoni ta' applikabilità tal-liġi f'kontest ta' każ. Din l-emenda qed issir biex tinghata aktar protezzjoni lill-individwi u, kif digà għidt, għall-fini ta' aktar ċertezza legali. L-inqas haġa li rridu ċertament, u naħseb li nkun qed nirrifletti s-sentiment tal-Kamra kollha, hija li jkollna sitwazzjoni fejn ma jsirx haqq u ma tiġix servuta l-gustizzja għax ikun hemm diskrepanza bejn it-test tal-liġi bil-Malti u t-test tal-liġi bl-Ingliż. Irridu li ssir gustizzja, partikolarment mal-vittima,

imma ngħid ukoll mas-soċjetà ingenerali, għax dawn huma tipi ta' offiži li mhuma mixtieqa fl-ebda soċjetà żviluppata u moderna bħal pajjiżna.

Sur President, f'dan il-kontest ippermetteli nagħmel referenza għall-fatt li dan id-dibattitu jikkonċidi wkoll bħala sfond mas-16-il jum ta' attivizmu kontra l-vjolenza abbażi tal-ġeneru. Fl-24 ta' Novembru rajna lis-Segretarju Parlamentari Rebecca Buttigieg tniedi l-ftuħ ta' 16-il jum ta' kampanja kontra l-vjolenza domestika. Nhar il-Ħadd li ġej, l-10 ta' Diċembru, se jinzerta wkoll il-Human Rights Day, li hija rikonoxxuta madwar id-dinja kollha. Nixtieq nirreferi wkoll għall-kampanji ta' għarfien li tagħmel in-National Commission for the Promotion of Equality (NCPE) li tippromwovi l-għajnuna għal min sfortunatament ikun għaddej, għadda jew eventwalment jaf jgħaddi minn sitwazzjonijiet ta' fastidju sesswali jew fastidju fuq il-post tax-xogħol. Dan għandu jagħmel kuntatt mal-Kummissjoni u ma jiddejjaqx jersaq 'il quddiem.

Il-fastidju fuq il-post tax-xogħol huwa azzjoni li tfixxkel l-ugwaljanza u, fuq kollox, tfixxkel il-benesseri fuq il-post tax-xogħol. Dawn it-tip ta' azzjonijiet huma magħrufa li għandhom konsegwenzi serji kemm għall-haddiem innifsu, għal min iħaddem u anke għas-soċjetà li tara sitwazzjonijiet ta' dan it-tip jiżvolġu u jxekklu s-serenità ta' individwu fuq il-post tax-xogħol tiegħu. Dan jista' jaffettwa b'mod negattiv is-saħħa tan-nies, il-prestazzjoni tax-xogħol tagħhom u anke s-suċċess li jkunu qegħdin jaspiraw għalih bil-hidma u l-impenn tagħhom fuq il-post tax-xogħol. Għalhekk il-fastidju fuq il-post tax-xogħol għandu jiġi ttrattat b'mod serju u b'mod responsabbli. Għaldaqstant f'dawn iċ-ċirkostanzi hassejna li galadarba ġejna akonoxxenza ta' din id-diskrepanza li tista' thalli effett biex tiġi servuta l-gustizzja, ma stajniex ma nagħmlux dan l-intervent leġislattiv biex nindirizzaw din id-diskrepanza.

Sur President, irrid ngħid ukoll li mill-aspett ta' diċitura ta' liġijiet, ikun hemm sitwazzjonijiet ta' dan it-tip. Għalhekk għaddej eżerċizzju interessanti ħafna mill-Kummissarju tal-Liġijiet u fiż-żmien li ġej se nkun f'pożizzjoni li nressqu dawn it-tipi ta' interventi fil-Parlament li huma neċessarji u li ġew senjalati matul is-snin. Din hija sitwazzjoni ta' diversi liġijiet li ġew promulgati tul l-istorja legali ta' pajjiżna, b'uħud minnhom li jiġu riveduti u emendati minn żmien

ghal żmien minn din il-Kamra. Hemm numru ta' żbalji, biex ngħidu hekk, li rriżultaw matul is-snin li jimmeritaw li jiġu indirizzati. Però, mill-banda l-oħra, meta jkollok sitwazzjoni bħal din, partikolarment meta kellek anke pronunzjament tal-Qorti f'sentenza li ġiet senjalata lilna li hemm din id-diskrepanza li b'xi mod jew ieħor setgħet halliet effett fuq il-fatt li tiġi servuta l-gustizzja, ma stajniex ma nagħmlux dawn l-emendi u nressquhom f'dan il-Parlament. Nirringrazzjak.

ONOR. CARMELO ABELA (Membru mahtur biex jippresiedi skont Mozzjoni 174): Grazzi. Aktar rimarki? L-Onor. Darren Carabott.

ONOR. DARREN CARABOTT: Sur President, nixtieq nibda billi nirringrazzja lill-Onor. Ivan Castillo, li huwa l-kelliem ewlieni fuq dan is-settur min-naħa tal-Oppożizzjoni, però kkonċediedi li dan il-hin minhabba impenji oħra li għandi wara li nispiċċa dan id-diskors.

Nixtieq nibda billi nispijega għalfejn qegħdin nagħmlu din l-emenda. Kif spjega l-Ministru, din hija emenda żgħira imma importanti. Forsi hemm min jgħid li hija kelma waħda biss li qiegħda tiġi emendata, però fil-verità din il-kelma tfixxer haġna. Hawn tajjeb nagħtu spjega ta' x'wassal għal din l-emenda u l-effett li se tħalli fuq il-liġi kif miktuba.

F'Marzu 2023 fil-Qrati tagħna kellna sentenza fejn, minhabba kelma fil-liġi, naqset milli tingħata l-gustizzja u naqas li jkun hemm kundanna ta' aġir li mhuwiex aċċettabbli. Kelma! Dan għaliex fil-liġi tagħna kellna l-kelma "u" minflok "jew" fir-rigward ta' xi hadd li jista' jinstab hati ta' fastidju sesswali fuq il-post tax-xogħol. Forsi wiehed jgħidli: Imma kelma waħda? Iva, kelma waħda! Dan minhabba l-mod kif inhi strutturata l-liġi, fejn għandek li l-aġir irid ikun "offensiv, umiljanti u intimidatorju". F'dan il-każ kellna Imħallef li qaltilna li dawn it-tliet affarijiet, jiġifieri "offensivi, umiljanti u intimidatorji", ma nstabux kollha f'dan il-każ partikolari li kien hemm il-Qorti, imma nstabu tnejn minnhom. Għalhekk minhabba l-mod kif tiġi interpretata b'mod restrittiv il-liġi tagħna fil-qasam punittiv u kriminali, il-Qorti bilfors kellha tirrikorri għal sentenza li tillibera minhabba dan in-nuqqas ta' carezza fil-liġi tagħna. Huwa għalhekk li l-Gvern qed jipproponi li minflok il-kelma "u" ikollna sostituzzjoni tagħha u tiġi "jew" jiġifieri minflok "offensivi, umiljanti u

intimidatorji" ikollna liġi li tiġi taqra "offensivi, umiljanti jew intimidatorji".

Kif semmejt, fil-qasam penali fir-rigward tal-liġi kriminali hemm numru ta' ġurisprudenza u l-mod kif wiehed jinterpreta l-liġi jrid ikun konċiż u ċar u fl-istess hin jirrispetta d-drittijiet tal-akkużat. Mela, bħalma diġà rriżulta fis-sentenza li kellna, jidher li kien hemm nuqqas. Issa, aghar minn hekk, hawn qed nitkellem mil-lat leġiżlattiv. Meta wiehed ihares lejn l-Att bit-test Ingliż isib li dan huwa korrett għaliex għandek il-kelma "or". Mela dak li qegħdin nemendaw illum huwa diskrepanza bejn il-liġi kif miktuba bil-Malti u l-liġi kif miktuba bl-Ingliż. Fil-liġi tagħna dejjem ngħidu li meta għandek diskrepanza bejn il-liġi bit-test Ingliż u l-liġi bit-test Malti, jipprevali dejjem it-test bil-Malti. F'dan il-każ, minhabba l-mod kif kienet interpretata din il-liġi partikolari, il-Qorti kellha tillibera lill-persuna minhabba dan in-nuqqas ta' kjaressa.

Kif qed ngħid, Sur President, f'dan il-każ partikolari dawn it-tliet elementi ma setgħux jinstabu kollha, imma l-Qorti qalet li hemm tnejn minnhom biss. Issa f'tit ilu kont qed nitkellem dwar din il-liġi mal-Onor. Ivan Castillo u mal-Onor. Karol Aquilina, li jipprattika fil-Qrati tagħna. Meta konna qegħdin nitkellmu bejnietha qajjimna l-punt, u nirringrazzjahom talli qajmu dan il-punt, li bħalma kellna l-Qorti li, biex ngħid hekk, ikkundannatna b'mod leġiżlattiv li hemm nuqqas fil-liġijiet tagħna u l-liġi kellha tiġi interpretata favur l-akkużat li lliberatu għax ma nstabx hati, ejja noqogħdu attenti li nkunu ċari f'dak li qegħdin nemendaw. Qed ngħid dan biex ma jmurx jagħti lok li ż-żieda tal-kelma "jew" issa tiġi tfixxer li waħda minn dawn biss għandha tinstab u mhux it-tlieta biex ikun hemm kundanna.

Huwa importanti li meta naslu fi stadju ta' Kumitat nikkjarifikaw u nirrangaw il-liġi sabiex tkun ċara kemm jista' jkun b'tali mod li tindika li waħda minnhom jew aktar, u mhux il-kelma "jew" biss. Dan għaliex jista' jagħti lok li l-liġi tiġi interpretata b'tali mod li jkun hemm bżonn li tinstab waħda biss minn dawn it-tlieta, jiġifieri "offensivi, umiljanti jew intimidatorji". Issa jekk ikun hemm tnejn minnhom? Jew jekk ikun hemm tlieta minnhom? Qed inqajjem dan il-punt semplicement sabiex ikun ċar kif il-liġi tista' tiġi interpretata. Hawn irridu nfissru li waħda jew aktar minn dawn it-tlieta tista' twassal għall-kundanna. Dan huwa punt sabiex intejbu s-

sistema gudiżżjarja tagħna. Anke jekk wiehed ihares lejn il-proċess legiżlattiv ... Dan il-każ seħh f'Marzu u l-emenda għal-liġi qed tiġi diskussa llum, f'Diċembru. Għalhekk nemmen li dan il-proċess m'għandux idum fil-proċess parlamentari imma għandna ngħaddu din l-emenda kemm jista' jkun malajr.

Ladarba qed nitkellmu fuq il-fastidju sesswali fuq il-post tax-xogħol, se nirreferi wkoll għal liġi li sfortunatament għadha fuq l-ixkaffa. Kif għidt, bħala Oppożizzjoni se nkunu qegħdin nagħtu l-appoġġ tagħna sabiex din il-proposta ta' liġi tidhol fis-seħh. Però rrid insemmi wkoll li l-Onor. Ivan Castillo u l-Onor. Graziella Attard Previ, f'isem il-grupp parlamentari tal-Oppożizzjoni, ipprezentaw Abbozz ta' Liġi fir-rigward tal-fastidju sesswali fuq il-post tax-xogħol. Ir-regoli tal-Kamra jippermettu li l-Oppożizzjoni jkollha biss jumejn f'sena shiha sabiex tressaq mozzjoni u jkollha l-gurnata tal-Ħamis sabiex tressaq abbozz ta' liġi quddiem il-Kamra.

Għalhekk qegħdin nistennew li dan l-Abbozz ta' Liġi, li pprezentajnieh f'Marzu li għadda, jitressaq għad-diskussjoni fil-Parlament. L-ghan hu li nsahhu dak li qegħdin nagħmlu bħala policies kontra l-fastidju sesswali fuq il-post tax-xogħol. (Onor. Membri: Hear, hear). Permezz ta' dan l-Abbozz ta' Liġi qed ngħidu li jkun hemm obbligu bil-liġi li f'postijiet tax-xogħol fejn għandhom 50 haddiem jew aktar, ikun hemm policy kontra l-fastidju sesswali. Ovvjament, min-naħa legiżlattiva kif ukoll mill-awtoritajiet u l-entitajiet irridu ngħinu lil dawn il-postijiet tax-xogħol biex ihaddmu din il-liġi.

Ejja nuru li għandna tolleranza żero għall-fastidju sesswali fuq il-post tax-xogħol! Bhalma fuq dan l-Abbozz ta' Liġi li qed niddiskutu llum bħala Oppożizzjoni qed naqblu, jien nistieden lill-Membri tal-Gvern biex huma wkoll jaqblu dwar l-Abbozz ta' Liġi pprezentat mill-Oppożizzjoni, halli nressquh quddiem dan il-Parlament u ma ntawlux biex indaħhlu fis-seħh. B'hekk il-gustizzja f'pajjiżna tkompli tissahha. Ejjew ninghaqdu flimkien, għax dawn mhumie x kwestjonijiet ta' blu jew aħmar. Jekk inħarsu lejn l-istatistika nsibu li wiehed minn kull tliet każijiet ta' fastidju sesswali fuq il-post tax-xogħol ma jiġux irrapportati. Dan jiġri għax ikun hemm element ta' biża' jew, skont l-istudjużi, jista' jiġri minhabba nuqqas ta' informazzjoni ta' kif wiehed jista' jirrapporta dawn il-każijiet. Fejn jidhol in-nuqqas ta' informazzjoni, ma taħsbux li aħna,

bħala legiżlaturi li għandna hames snin ċans, għandna malajr kemm jista' jkun indaħhlu abbozz ta' liġi sabiex indaħhlu b'mod legali obligatorju li fuq il-postijiet tax-xogħol fejn hemm aktar minn 50 persuna, ikun hemm policy kontra l-fastidju sesswali?

Issa għalkemm qed ngħidu li l-obbligu legali japplika għal postijiet tax-xogħol li għandhom 'il fuq minn 50 haddiem u hemm id-Direttiva li tindika wkoll dan in-numru, mhux qed ngħidu li daww li għandhom 49 haddiem jew inqas m'għandhomx idahhlu dawn il-policies. Anzi, bħala Oppożizzjoni għedna kemm-il darba li rridu nimbottaw li jkun hemm policies kontra l-fastidju sesswali fuq kull post tax-xogħol. Però wiehed irid jifhem ukoll il-limitazzjonijiet fejn ikollok post tax-xogħol li m'għandux daqstant numri kbar ta' haddiema. Ovvjament, meta se tkun qed iddaħhal dawn it-tip ta' regoli hemm numru ta' kwestjonijiet burokratiċi li jfissru aktar spejjeż u piż fuq min ihaddem.

Nerġa' ngħid, il-liġi kontra l-fastidju sesswali qiegħda hemmhekk, se tibqa' hemmhekk u l-fastidju sesswali huwa reat kriminali. Fil-fatt illum qed niddiskutu dan l-Abbozz ta' Liġi sabiex inkompli nsahhu l-liġi. Però ma' din il-liġi li tagħmel il-fastidju sesswali fuq il-post tax-xogħol reat, għandna naraw li ndaħhlu prevenzjoni qabel ma jiġri l-fastidju. B'hekk ikun hemm saffi ta' kif wiehed għandu jilqa' qabel ma naraw każijiet ta' fastidju sesswali jiġru fuq il-post tax-xogħol. L-appell tiegħi għal darb'ohra huwa għalfajn ma naqbdux din il-proposta pożittiva li qed tiġi min-naħa tal-Oppożizzjoni, inressquha fil-Parlament, u naraw li tidhol fis-seħh? Dan sabiex naraw li l-fastidju sesswali fuq il-post tax-xogħol ma jsir qatt.

Kif semmejt, l-istatistika turi li terz tal-każijiet ma jiġux irrapportati minhabba element ta' biża' jew nuqqas ta' informazzjoni. L-istatistika turi wkoll li tlieta minn kull erba' nisa huma esposti għal fastidju sesswali. Dan qed tghidu l-istatistika mhux l-Oppożizzjoni. Kellek studjużi li għamlu r-riċerka u harġu bil-proposti tagħhom. Huwa inkwetanti li tlieta minn kull erba' nisa fuq il-post tax-xogħol ġew esposti għal fastidju sesswali. Mela qed naraw dawn in-numri xejn inkoraġġanti, li fl-aħħar mill-aħħar ihallu timbru fuq il-ħajja tal-mara fuq il-post tax-xogħol, anzi jien ninkludi lil persuni ta' kull sess, li jfisser li għal kull gurnata li qegħdin nonqsu milli ndaħhlu mekkaniżmi u obbligi ta' policies u liġijiet li

jsaħħu l-ġlieda tagħna flimkien kontra l-fastidju sesswali, hija ġurnata inqas ta' ġustizzja u serhan il-moħħ fuq il-post tax-xogħol. Ifisser ġurnata inqas milli jkollok persuna li tgħix hajjitha fuq il-post tax-xogħol kif jixirqilha mingħajr biża' u bl-informazzjoni kollha mogħtija lilha bil-liġi. Għalhekk, meta l-Gvern ressaq din il-proposta, min-naħa tal-Oppożizzjoni qegħdin naqblu u qed nirimarkaw dwar kwestjoni teknika legali sabiex inkomplu ntejbuha u ma nħallux dubju fuqha.

Ovvjament dan ifisser li mbagħad irid jiġi emendat anke t-test Ingliż biex ma nħallu l-ebda dubju. Dan qed ngħiduh f'sens ta' għaqda. Forsi min isegwi l-politika Maltija dejjem jara l-Oppożizzjoni u l-Gvern qishom xi forma ta' kelb u qattus. Però f'dawn il-kwestjonijiet allahares jiġri hekk! Dawk li jsegu l-Kumitat Permanenti dwar il-Kontijiet Pubbliċi (PAC) jaraw kif inkunu s-Segretarju Parlamentari Andy Ellul u jien, però mill-mod kif qed jirreagixxi l-Onor. Ellul għad-diskors tiegħi, jidher li hemm qbil kemm mill-Oppożizzjoni kif ukoll mill-Gvern dwar id-direzzjoni li se mmorru fiha. Dan sabiex il-Parlament tagħna jingħaqad fil-ġlieda kontra l-fastidju sesswali li huwa l-għan tal-Abbozz ta' Liġi li qed jippreżenta l-Gvern.

Sur President, minn hawnhekk nagħmel l-istedina, li bħalma qed naraw li l-Oppożizzjoni tilqa' dak li qieghed jipproponi l-Gvern, hekk ukoll il-Gvern għandu jilqa' l-Abbozz ta' Liġi li ppreżentajna bħala Oppożizzjoni u li ilu jistenna minn Marzu fuq l-ixkaffa, l-istess żmien li ilha li ngħatat is-sentenza dwar dik il-persuna vittima ta' fastidju sesswali. L-Oppożizzjoni ressqet Abbozz ta' Liġi pożittiv, għax irridu li fuq il-postijiet tax-xogħol ikun hemm policies li bl-għajnuna tal-awtoritajiet u l-entitajiet jithaddmu b'mod tajjeb, sabiex nassiguraw li jkun hemm id-drittijiet tal-ħaddiem assigurati fil-ġlieda kontra l-fastidju sesswali. L-istedina tiegħi hija sabiex mhux biss ningħaqdu fuq dan l-Abbozz ta' Liġi ppreżentat mill-Gvern iżda għandna ningħaqdu wkoll fuq l-Abbozz ta' Liġi ppreżentat mill-Oppożizzjoni kontra l-fastidju sesswali. Nirringrazzjak.

ONOR. CARMELO ABELA: Grazzi. Aktar rimarki? Is-Segretarju Parlamentari Andy Ellul.

ONOR. ANDY ELLUL: Sur President, l-Onor. Darren Carabott hadli l-battuta politika għaliex kont se niftaħ id-diskors tiegħi billi ngħid li min isegwi l-PAC jaf li ma tantx inħalluha lixxa lil xulxin! Però naqbel miegħu li għandna nibqgħu

nsaħħu l-liġijiet fuq il-post tax-xogħol. Fil-fatt, fl-aħħar laqgħa li kelli tal-Malta Council for Economic and Social Development (MCESD) iddiskutejna dak li jissejjah work plan u elenkajt x'beħsiebni nkun qieghed inressaq għad-diskussjoni. Nafu li kull liġi li tmiss il-qasam industrijali trid l-ewwel tiġi diskussa mal-imsieħba soċjali. Wahda mit-temi kienet il-benesseri fuq il-post tax-xogħol, li jinkludi s-saħħa mentali, il-bullying u l-fastidju sesswali.

Għalhekk se nkunu qed nikkonsidraw din it-tema. Proprijament kont se namplifika aktar fuqha illum għaliex kelli diskursata interessanti mal-fundatur tal-NGO bBrave, li qed tagħmel xogħol tajjeb hafna anke f'dan il-qasam. Se nkun qed nispjega aktar dwar dan aktar 'il quddiem. Iva, qed naqblu li bħala leġislaturi nistgħu ntejbu, speċjalment fejn jidhru l-liġijiet industrijali li jolqtu l-ħaddiema tagħna, u hekk se nkunu qegħdin nagħmlu. Sur President, minn Marzu kellna agenda ppakkjata. Naħseb l-istatistika titkellem wahedha. Mhux se ngħid li kien l-aktar perjodu fejn għaddejna liġijiet, imma naħseb li hemm qegħdin.

Tajjeb ngħidu, sabiex inserrhu ras in-nies li qed isegwuna, li l-Att dwar l-Impiegi u r-Relazzjonijiet Industrijali diġà jahseb biex jagħmel il-fastidju sesswali reat. Huwa proprju dak l-Att li qegħdin nemendaw, wara s-sentenza li ngħatat mill-Qorti Kriminali. Il-Qorti Kriminali sabet ruħha f'sitwazzjoni fejn donnhha riedet tinterpreta l-liġi b'tali mod, anke skont it-test Ingliż, imma kellha jdejha marbutin għaliex il-liġi fit-test Malti trid tiġi interpretata b'mod restrittiv. Hawn se nieħu spunt minn dak li ntqal ilbieraħ f'din il-Kamra dwar il-proċess parlamentari. Naf li l-membri taż-żewġ naħat tal-Kamra jafu kif jaħdem il-proċess parlamentari, imma tajjeb li nispjega l-mod kif tgħaddi liġi mill-Parlament.

L-emenda li qed inressqu illum mhijiex issegiwi l-prassi parlamentari konvenzjonali kif nafuha aħna. Ġeneralment meta tressaq liġi jrid ikollok il-mandat biex tagħmilha, li ġeneralment johroġ mill-manifest elettorali tal-partit li jkun fil-gvern. Tibda billi tressaq l-abbozz ta' liġi biex jiġi kkonsidrat mill-Kabinett, imbagħad dak l-abbozz ta' liġi jitressaq il-Parlament għall-Ewwel Qari, fejn jinqara t-titolu tiegħu. Wara jiġi ppubblikat fil-Gazzetta tal-Gvern biex jingħata dak l-element ta' pubbliċità. Kif taf is-Sedja, minkejja li l-Gvern m'għandux għalfejn, hemm

gentlemen's agreement li nhallu sebat ijiem jgħaddu biex l-Oppożizzjoni jkollha ċ-ċans tara dak l-Abbozz ta' Ligi.

Ġaladarba l-abbozz ta' ligi jiġi ppubblikat fil-Gazzetta tal-Gvern, dan jitqiegħed fuq l-aġenda tal-Parlament għat-Tieni Qari. Imbagħad *sta* għall-Gvern, ovvjament dejjem bi qbil mal-Oppożizzjoni, li tibda d-diskussjoni. Hawn irrid nġhid li minkejja li f'din il-Kamra jkollna battuti politiċi u argumenti, però b'kunfidenza nġhid li aktar minn 90% tal-ligijiet jgħaddu b'mod unanimu. Tajjeb li nirrikonoxxu x-xogħol li jsir f'din il-Kamra. Meta mbagħad dak l-abbozz ta' ligi jitqiegħed għat-Tieni Qari, hemmhekk tibda d-diskussjoni bħalma qed nagħmlu llum.

Il-Ministru jiftaħ id-dibattitu, isegwu l-kelliema fejn jitkellem min irid skont l-Ordni jiet Permanenti u mbagħad, kif jingħalqu d-dibattiti, isir dak li jissejjah winding up. Mit-Tieni Qari nġaddu għall-istadju ta' Kumitat, fejn hemmhekk nixtarru bir-reqqa klawwsola klawwsola ta' dak l-abbozz ta' ligi. Imbagħad l-abbozz ta' ligi jgħaddi għat-Tielet Qari fejn jittiehed biss il-vot u jiġi approvat. Finalment il-ligi kif mgħoddija mill-Parlament tingħata l-kunsens u tiġi ffirmata mill-President tar-Repubblika ta' Malta, tiġi ppubblikata fil-Gazzetta tal-Gvern u tidhol fis-seħh.

Issa dak li qed naraw illum huwa ftit differenti. Il-Qorti Kriminali, f'dan il-każ l-Imħallef li ppresieda, innotifika lill-Ministru għall-Ġustizzja b'din id-diskrepanza teknika fil-ligi. Kien għalhekk li għidt li dan mhuwiex il-mod konvenzjonali kif jitressaq abbozz ta' ligi. Il-Gvern, meta gie ffaċċjat b'din is-sitwazzjoni, ressaq din il-kwestjoni quddiem il-Kabinett u ddeċidejna li nemendaw il-ligi. Fi ftit kliem, fil-ligi eżistenti li għandna li tirregola l-fastidju sesswali hemm diskrepanza fis-sens li t-test Malti ma jikkorrispondix mat-test Ingliż.

Il-ligi ssemmi tliet elementi ta' atti li huma offensivi, umiljanti u intimidatorji fuq persuna oħra, dak li ġeneralment jissejjah fastidju sesswali, u tgħid li jridu jkunu b'mod kumulattiv, jiġifieri jridu jissussistu t-tlieta flimkien. Dan ifisser li jekk ma jkunx hemm it-tlieta li huma, il-Qorti tiġi f'sitwazzjoni li trid tillibera. Għalhekk qed nġhidu li, kif qed jiġi rrakkomandat, m'hemm għalfejn li t-tliet elementi jissussistu f'daqqa biex tinstab htija. Biex inserrah ras anke l-Onor. Carabott li għamel punt tajjeb hafna

legalment, jekk ikollok element wiehed biss li jiġi pprovat li jkun jew offensiv, jew umiljanti, jew intimidatorju, il-Qorti tista' ssib htija. Kien għalhekk li hassejna li kellna mmexxu 'l quddiem biex nemendaw il-ligi.

Sur President, se nagħti ftit statistika li ġbart mit-Tribunal Industrijali dwar min ikun vittma ta' fastidju sesswali. Subartiklu 29(2) tal-Att dwar l-Impjiegi u r-Relazzjonijiet Industrijali li jgħid hekk:

“L-ebda prinċipal jew impjegat ma jista' jagħti fastidju sesswali lil impjegat ieħor jew lill-prinċipal ... billi –

(a) jassoġġetta l-vittma għal att ta' intimità fiżika; jew

(b) jitlob favuri sesswali mill-vittma; jew

(ċ) jassoġġetta l-vittma għal xi att jew kondotta li jkollhom konnotazzjonijiet sesswali, inklużi kliem bil-fomm, ġesti jew il-produzzjoni, il-wiri jew iċ-ċirkolazzjoni ta' kliem miktubin, stampi jew materjal ieħor, fejn –

(i) l-att, it-talba jew il-kondotta mhumieix mixtieqa mill-vittma u jistgħu raġonevolment jitqiesu bħala offensivi, umiljanti u intimidatorji lejn il-vittma;”.

Persuna li tallega li tkun vittma ta' fastidju sesswali għandha erba' xhur ċans mill-allegat abbuż li tippreżenta lment quddiem it-Tribunal Industrijali. Jekk it-Tribunal Industrijali jkun sodisfatt li l-ilment ikun ġustifikat, hu jkun jista' jiehu dawk il-miżuri li jidhirlu xierqa u jordna l-hlas tal-kumpens għat-telf u d-dannu li tkun sofriet il-parti leża, jiġifieri l-parti aggravata. Kull azzjoni meħuda minn persuna li tkun vittma, li tkun għamlet ilment quddiem it-Tribunal Industrijali hija mingħajr preġudizzju għal kull azzjoni oħra li tista' tiehu skont il-ligi.

Però mbagħad għandna ligi oħra li hija l-Ligi Sussidjarja Nru 452.95, Regolamenti dwar Trattament Ugwali fl-Impjiegi. Anke hawnhekk, regolament 3, subinċiż (5) jgħid:

“Ebda persuna ma għandha tagħti fastidju sesswali lil xi persuna oħra billi tassoggettaha għal xi forma ta' mġiba jew

talba bil-fomm, mhux bil-fomm jew fizika mhux mixtieqa ta' natura sesswali, meta dik l-imġiba jew talba jsiru bl-iskop, jew ikollhom l-effett, li jmorru kontra d-dinjità tal-persuna li tiġi assoġġettata b'dak il-mod, partikolarment meta jinholq ambjent intimidatorju, ostili, degradanti, umiljanti jew offensiv għall-persuna li tiġi assoġġettata b'dak il-mod."

Hawnhekk huwa obbligu fuq il-prinċipal li jiehu mizuri effettivi sabiex jimpedixxi kull forma ta' diskriminazzjoni fuq bażi ta' sess, partikolarment il-fastidju sesswali fuq il-post tax-xogħol, fl-aċċess għal xi impjieg u fit-taħriġ vokazzjonali u fil-promozzjoni ta' dan. Bhal fil-każ tal-Att prinċipali, persuna li tallega li ġiet soġġetta għal dan it-trattament diskriminatorju dirett u indirett fir-rigward tal-impjieg tagħha, ikollha wkoll erba' xhur ċans biex tirreferi l-każ tagħha quddiem it-Tribunal Industrijali. Fil-każ ta' persuna li tallega li xi persuna oħra tkun għamlet fir-rigward tiegħu jew tagħha xi att illegali taħt dawn ir-regolamenti, apparti li jkollha żmien erba' xhur biex tmur quddiem il-Qorti kompetenti, hawnhekk qed nġid anke ta' ġurisdizzjoni ċivili, l-oneru tal-prova jdur fuq il-persuna li kontriha jkun qed jiġi allegat li għamlet dan l-att abbużiv. Dan ifisser li trid tprova hi li ma kinitx diskriminatorja. F'każ li l-konvenut ma jipprova li ma għamilx atti diskriminatorji, hemmhekk jinstab ha.

Se nagħti ftit statistika li ġbart mit-Tribunal Industrijali. Mill-2008 kien hemm erba' każi li tressqu quddiem it-Tribunal fuq fastidju sesswali, li kollha kienu mressqa min-nisa. Każ li tressaq fl-2008 ġie deċiż fl-2010 favur min ressqu. Każ li tressaq fl-2013 ġie deċiż fl-2016 u nqata' kontra min ressqu, jiġifieri ma ġiex ipprovat li kien hemm fastidju sesswali. Fl-2014 daħal każ wiehied biss u fl-2015 daħal każ ieħor, liema żewġ każijiet għadhom qed jinstemgħu.

Forsi wiehied jgħidli: Dan id-dewmien huwa ġustifikat? Id-dewmien qatt mhu ġustifikat. Din ovvjament mhijiex stampa reali ta' kemm għandna każijiet ta' fastidju sesswali f'pajjiżna. Hawnhekk qed nitkellmu fuq fastidju sesswali fuq il-post tax-xogħol. Jista' jkollok fora oħra fejn dawn il-każijiet jiġu riżolti, imma hawnhekk qed nitkellem dwar l-istatistika tat-Tribunal Industrijali.

Sur President, illum kelli diskursata interessanti hafna ma' dak li waqqaf l-NGO bl-isem ta' bBrave, l-Avukat Aaron Zammit Apap, li inċidentalment konna l-Università flimkien. Din l-NGO ilha mwaqqfa għal dawn l-aħhar seba' snin u hija fuq bażi volontarja, fejn disa' persuni rnexxielhom jagħmlu l-mirakli. Dawn saħansitra waqqfu l-anti-bullying week, li tant għandha rikonoxximent bħalissa, u kkummissjonaw studju flimkien mal-Gvern, bis-saħħa ta' fondi Ewropej u diversi għaqdiet oħra li kollha appoġġjaw dawn l-istudji. Din l-NGO ħarġet dokument li se npoġġih fuq il-Mejda tal-Kamra, liema dokument ġibtu mill-website tagħhom stess, jiġifieri qiegħed fid-demanju pubbliku. Dan iġb l-isem *Research Study on Bullying and Ostracism at the Workplace in Malta*. Għaldaqstant se nqiegħed fuq il-Mejda tal-Kamra:

Dokument bl-isem *Research Study on Bullying and Ostracism at the Workplace in Malta* maħruġ mill-NGO bBrave f'Novembru 2023.

Minn hawn nista' nhabbar li f'Jannar 2024 se nkun qed nistieden lil din l-organizzazzjoni fl-MCESD biex bil-preżentazzjoni tagħhom inkomplu nqajmu għarfien dwar dan is-suġġett tant sensitiv. Dan l-istudju kien fuq bullying fuq il-post tax-xogħol. Irrid nġid li huwa studju dettaljat immens, li jidhol saħansitra fuq kif dan jaffettwa l-prodott domestiku gross tal-pajjiż u r-retention of workers, jiġifieri ż-żamma tal-haddiema. Qed nara lill-Onor. Castillo, li kien preżenti wkoll għall-konferenza fejn ġie ppreżentat dan l-istudju li kien maqsum fuq hames pilastri. L-ewwel sar l-istudju, imbagħad kien hemm il-workshops, wara saret kampanja ta' għarfien, u mbagħad għalqu dan l-istudju permezz ta' konferenza. Irrid nġid li huwa studju ta' min ifaħħru.

Fil-fatt minn dan l-istudju hareġ li bħala employer se tiswik inqas jekk ikollok policy kontra l-bullying fuq il-post tax-xogħol għaliex se jkollok aktar workers retention, jiġifieri li haddiem jibqa' jahdem mieghek. Huwa sabiħ hafna li f'din il-Kamra, meta qed niddiskutu ċerti liġijiet, inwarrbu fil-ġenb l-aħmar u l-blu u l-battuti partigjani u nitkellmu biex naraw kif se nsahhu l-liġijiet tagħna, speċjalment dawk li jirrigwardaw sitwazzjonijiet li jistgħu jirrovinaawlek haitek. Illum mhux kulhadd huwa sensitiv l-istess u mhux kulhadd jiflaħ kritika l-

istess għal xi forma ta' bullying. Jista' jkun li l-employer ma jkunx qed jirrealizza li qed jirrikorri għal tattici ta' bullying.

Issa kif qed ngħid, dan l-istudju sab li dan kollu jorbot maż-żamma tal-ħaddiema. Dan għaliex jekk inti għandek persuna li telqitlek minn fuq il-post tax-xogħol minħabba bullying, imbagħad se jkollok ċiklu fejn min jibda jehodlok is-sick leave u min jibda jithajjar u jagħmel il-kuraġġ biex jitlaq. Għalhekk minn dan l-istudju hareġ li tiswik inqas jekk ikollok policy kontra l-bullying fuq il-post tax-xogħol. Hawn ma nistax ma naqbilx ma' ċerti proposti li jkollok policies f'dan is-sens.

Fil-fatt l-NGO stess fuq il-website tagħha għandha anti-bullying policy li qiegħda online. Milli stajt nifhem tqabddet xi esperta Amerikana biex harġu b'din il-policy. Minn riċerka li għamilna f'dan il-qasam irriżulta li biex tagħmel policy llum tiswiek minn tal-inqas €5,000 u din l-NGO għandha din il-policy aċċessibbli għal dak l-employer li jrid jużaha. Ovvjament forsi tigi addattata għat-tip ta' operat li wieħed ikun qed jopera fih imma din qiegħda hemmhekk online. L-NGO bBrave l-ewwel għamlet studju biex jaraw kemm il-bullying u l-ostracism, fejn dak li jkun jiġi mwarrab fuq il-post tax-xogħol, huwa frekwenti.

Hawn ikun tajjeb li wieħed jistaqsi: Jekk huwa frekwenti, għaliex? B'liema mod? Kif qed isir dan? Qed isir b'mod fiżiku, b'mod psikologu, bl-għajjat jew b'mod manipulattiv? X'inhuma l-effetti tiegħu, jekk humiex fuq il-post tax-xogħol, u allura jekk dan hux qed jaffettwa l-produttività u l-kompetittività? Dan l-istudju tant daħal fil-fond - nista' nsemmi lill-PwC li hađu hsieb dan ir-rapport - li ra wkoll x'inhu l-effett tiegħu fuq il-prodott domestiku gross tal-pajjiż. Wahda mill-mistoqsijiet kienet dwar x'jagħmlu l-persuni meta jkunu vittmi ta' bullying; jekk jirrapportawx jew le. Jekk iva, fejn jirrapportaw u, jekk le, għalfejn ma jirrapportawx? Jekk ifittux l-għajnuna u, jekk iva, fejn ifittxuha? Dawn kollha huma issues li wieħed tajjeb li jesplora. Minn dan l-istudju johroġ li aktar minn 60% tal-workforce Maltija jaħsbu li jeżisti xi forma ta' bullying fuq il-post tax-xogħol. Hemm 40% li jgħidu li kien hemm xi forma ta' bullying fil-konfront tagħhom u saħansitra 9% tal-workforce qalu li haħsbu biex jagħmlu atti ta' hsara fuqhom infushom, halli ma namlifikax iżżejjed, kaġun ta' dan il-bullying.

Għalhekk parti mill-ħidma tiegħi fl-2024 se tkun iffokata fuq il-benesseri tal-ħaddiema fuq il-post tax-xogħol. Dan huwa konċett li jiġbor fih is-saħħa mentali, il-bullying u l-fastidju sesswali. Qed ngħid dan għaliex minn kemm ilni Segretarju Parlamentari responsabbli minn dan il-qasam nattendu għal diversi laqgħat tal-imsieħba soċjali, u l-laqgħat spiss ikunu dominati minn temi aktar iffokati fuq id-dinja tan-numri, jiġifieri l-mod kif se tkabbar il-produttività, x'inhu l-effett tal-innovazzjoni biex tibqa' kompetittiv, kemm se tibqa' kompetittiv u jekk se tinvesti fit-taħriġ, x'se jkunu r-riżultat. Ovvjament nitkellmu wkoll fuq pjanijiet ta' direzzjoni ta' negozji, l-intelligenza artifiċjali u l-awtomazzjoni.

Però nahseb li issa wasal iż-żmien li anke aħna bħala Gvern xellugi, nagħtu aktar input fuq l-aspett umanitarju tad-dinja tax-xogħol. Jekk qed nitkellmu fuq iż-żamma tal-ħaddiema fil-post tax-xogħol, tajjeb li nifhmu li jekk ikollok bullying jew elementi ta' fastidju fuq il-post tax-xogħol, il-produttività se tigi affettwata b'mod sinifikanti. Għalhekk jidhirli li għandna bżonn li minkejja li nibqgħu nagħfsu fuq ċerti aspetti tax-xejra ekonomika, tajjeb li nindirizzaw id-dinja tax-xogħol mill-aspett umanitarju. Fl-2024 se nkomplu nixprunaw 'il quddiem diskussjonijiet b'temi soċjali.

Emendi bħal dawn li jmissu mad-dinja tax-xogħol mhux biss huma neċessarji imma għandna nibqgħu nkunu proattivi u mhux reattivi, għaliex il-pajjiż jiddependi mill-ħaddiema. Huwa importanti hafna li nitkellmu fuq il-benesseri tal-ħaddiema fuq il-post tax-xogħol sabiex ikollna ħaddiema li jkunu għal qalbhom waqt ix-xogħol tagħhom. Dan jirrifletti wkoll fuq il-produttività. Jekk kumpanija jkollha l-produttività, se tkun aktar kompetittiva. Għalhekk politikament inhobbu ngħidu li aħna Gvern tal-ħaddiema imma wkoll ta' min ihaddem, għaliex jekk min ihaddem ma jkollux workforce reżiljenti, ma jistax ikun produttiv u wisq inqas kompetittiv.

Sur President, nilqa' b'sodisfazzjon din l-emenda li tat lok għal dan id-dibattitu. Qed naqbel ukoll mal-proposti tal-Oppożizzjoni, tant li d-diskors tiegħi kien ibbażat fuq din ir-riċerka mill-NGO bBrave. Nahseb li t-tema tal-benesseri tal-ħaddiema fuq il-post tax-xogħol se tkun kruċjali s-sena d-dieħla. M'għandix dubju li kemm ir-rappreżentanti ta' min ihaddem kif ukoll ir-rappreżentanti tal-ħaddiema se jilqgħu din l-emenda b'sodisfazzjon. Fl-istess ħin se nkunu

qed nixprunaw aktar diskussjonijiet biex infasslu policies u ligijiet halli nkomplu nsahhu d-dinja tax-xoghol. L-għan aħhari jibqa' li nibqgħu nattiraw haddiema ta' kwalità biex igawdu l-familji Maltin u Għawdxin kif ukoll in-negozji tagħna. Nirringrazzjak.

ONOR. CARMELO ABELA: Grazzi. Aktar rimarki? L-Onor. Ivan Castillo.

ONOR. IVAN CASTILLO: Sur President, bħalma qal l-Onor. Darren Carabott, l-Oppożizzjoni qieghda taqbel ma' din il-proposta ta' ligi, ovvjament bit-tibdil żgħir li qed nipproponu sabiex nassiguraw li l-emenda tkun tajba u li verament tirrifletti l-ispirtu tal-ligi. Tajjeb li anke nfiehm u għalfejn il-Ministru ħass il-htieġa li din il-ligi tinbidel. Artiklu fit-*Times of Malta* jgħid:

“Justice minister mulls changes to workplace sexual harassment law.”

Ġara li kien hemm każ ta' fastidju sesswali, fejn minhabba l-mod kif inhi miktuba l-ligi fit-test Malti, persuna ma setgħetx tiġi mħarrka fuq bażi ta' fastidju sesswali imma għet imħarrka biss fuq bażi ta' fastidju. Tajjeb li nispegaw eżattament x'gara, anke għall-benefiċċju tan-nies li qed jisimghuna, biex jifhemu aħjar l-iskop li għalih qed nemendaw il-ligi. F'dan il-każ gara li ma saritx ġustizzja mal-vittima u minflok sofriet ċerti konsegwenzi, li nispera f'Alla hadd ma jsufri. Għalhekk sewwa għamlu l-Ministru għall-Ġustizzja Jonathan Attard u s-Segretarju Parlamentari Andy Ellul li indirizzaw din il-lakuna fil-ligi.

Fil-fatt, il-Malta Women's Lobby għet irrapportata li halliet kumment dwar dan il-każ partikolari fejn qalet:

“Was this a convenient “get out of jail” card, played to manipulate the system?”

Ovvjament, meta l-aggressur ma jehilx dak li haqqu għal reati li jkun akkużat bihom, issir inġustizzja mal-vittmi. F'dan il-każ partikolari, il-persuna involuta spiċċat ma ħaditx il-ġustizzja li kien jixirqilha.

Sur President, l-istudji wrew li l-fastidju sesswali jikkontribwixxi għas-segregazzjoni tas-sess u inugwaljanza fil-pagi fis-suq tax-xoghol. In-nisa li jirrapportaw il-fastidju huma wkoll aktar

probabbli li jaqilbu għal postijiet tax-xoghol godda, b'aktar kollegi nisa u b'paga aktar baxxa. Dan iwassal ukoll għal differenza bejn il-pagi tal-irġiel u n-nisa.

Kapitlu 456, l-Att dwar l-Ugwaljanza għall-Irġiel u n-Nisa, jindirizza l-problemi tal-fastidju sesswali. Il-ligi tagħna ftit jew wisq thares li nassiguraw li l-fastidju sesswali jiġi indirizzat. Però ovvjament dejjem nistgħu ntejbu. Din in-naħa tal-Kamra rat din il-htieġa u kien għalhekk li ressqet Private Member's Bill. Minn hawnhekk nirringrazzja lill-Onor. Graziella Attard Previ u lill-Onor. Darren Carabott, li flimkien ressaqna dan il-Private Member's Bill f'isem l-Oppożizzjoni. Ovvjament, ma qomniex filgħodu u ddeċidejna li nressqu dan l-Abbozz ta' Ligi, però teżisti data abbażi ta' riżultati miksuba minn studji appożiti li turi l-bżonn li jkun hemm policy kontra l-fastidju sesswali f'kull post tax-xoghol. Dan mhux aħna biss qegħdin ngħiduh imma qed tgħidu wkoll l-International Labour Organisation (ILO) f'Konvenzjoni Nru 90, li huwa l-ewwel trattat internazzjonali li jirrikonoxxi d-dritt ta' kulhadd għal dinjità tax-xoghol hielsa mill-vjolenza u fastidju, inkluż vjolenza bbażata fuq is-sess u l-fastidju.

Din il-Konvenzjoni dahlet fis-seħh fil-25 ta' Ġunju, 2021. F'Malta għandna bżonn nagħmlu t-tibdil meħtieġ skont kif titlob din il-Konvenzjoni, sabiex ikollna l-ligijiet u l-policies meħtieġa għall-prevenzjoni u l-indirizzar tal-vjolenza u l-fastidju fid-dinja tax-xoghol. Dawn il-policies iridu jkun hemm sabiex l-ewwel nett min iħaddem ikun qieghed jinforma lill-haddiema tiegħu x'inh u aċċettabbli u x'mhuwiex aċċettabbli skont il-ligi, però wkoll biex il-vittmi jkun jafu x'inh u x'mhuwiex aċċettabbli. Sfortunatament, f'pajjiżna għad hawn kultura li ċertu fastidju, b'xi mod jew ieħor, anke jekk ma nistax nifhem kif, huwa aċċettabbli. Fl-istess hin il-policies jistabbilixxu wkoll x'jistgħu jagħmlu l-persuni jekk ikunu f'tali sitwazzjoni.

Sur President, meta jkun hemm nisa u rġiel li jsufri dan it-tip ta' fastidju, se jkun hemm sitwazzjoni fejn iħossuhom iżolati, ikun hemm problemi fuq il-produttività u problemi ta' nuqqas ta' teamwork fuq il-post tax-xoghol. Tajjeb li wieħed isemmi li huwa l-obbligu tal-employer li jara li ma jkunx hemm fastidju sesswali fuq il-post tax-xoghol. L-Att dwar l-Awtorità tas-Saħħa u s-Sigurtà fuq il-Post tax-Xoghol, Kap. 424, jindika li hija responsabbiltà tal-employer li jara

li ma jsirux atti kontra l-persuna fuq il-post tax-xogħol. Għalhekk din il-policy kontra l-fastidju sesswali li pproponejna bħala Oppożizzjoni mhux biss tissalvagwarda l-haddiem però tissalvagwarda wkoll l-employer.

Id-Direttiva tal-Unjoni Ewropea 2002/73 f'artikolu 9 tishaq fuq il-bżonn li jiġu introdotti fil-liġi policies mandatorji kontra l-abbuż u l-fastidju sesswali f'kull post tax-xogħol. Id-Direttiva tindika wkoll li dan għandu japplika għal postijiet tax-xogħol li jkollhom iżjed minn 50 haddiem. Kien għalhekk li mxejna mad-Direttiva minkejja li m'hemm hadd li qed iwaqqafna li nistgħu nwessgħu din il-policy kontra l-abbuż u l-fastidju sesswali. Niehu pjaċir nisma' kemm il-Ministru kif ukoll is-Segretarju Parlamentari jgħidu li qegħdin fil-proċess li jharsu lejn dan il-Private Member's Bill tal-Oppożizzjoni, u jalla jintlaqa', għaliex fl-aħħar mill-aħħar aħna rridu l-ġid u ma rridu lil hadd imur għax-xogħol imdejjaq jew imbeżża'. Dak huwa l-għan aħħari li għandu jkollna.

Issa se nispjega xi tgħid din il-policy kontra l-abbuż u l-fastidju sesswali. Tgħid li l-employer irid jgħaddi kopja tal-policy lid-Direttur tax-Xogħol, li l-employer irid jinforma dwar kwalunkwe tibdil li jsir f'din il-policy lill-haddiema kif ukoll lid-Direttur tax-Xogħol u li jrid jagħti kopja lil kull haddiem, inkluż haddiema godda li jidhlu fil-post tax-xogħol. Din il-policy għandha tistabbilixxi l-proċedura dwar kif jista' jsir rapport ta' fastidju sesswali fuq il-post tax-xogħol, tagħti definizzjoni ta' x'jikkostitwixxi fastidju sesswali fuq il-post tax-xogħol u telenka l-miżuri dixxiplinarji li għandhom jittiehdu f'każ ta' fastidju sesswali fuq il-post tax-xogħol. Issuġġerejna wkoll multa jekk ikun hemm xi post tax-xogħol li ma jimxix ma' din il-liġi.

Hawn tajjeb nispjega wkoll għalfejn ressaqna din il-policy kontra l-abbuż u l-fastidju sesswali. Il-Private Member's Bill jinkludi proposti bbażati fuq riżultati miksuba minn studji appożiti, fuq sondaġġi li saru u fuq il-pariri li tawna diversi NGOs u nies barra minn Malta. In-Nazzjonijiet Uniti qalet li l-abbuż u l-fastidju sesswali huwa aċċettat bħala xi haġa normali f'Malta. Sfortunatament il-kultura ta' pajjiżna għadha qisha taċċetta li l-fastidju sesswali huwa b'xi mod jew iehor xi haġa normali. Kif qal l-Onor. Darren Carabott, "three out of every four women are sexually harassed at work and one-third believe

that the victims themselves are to blame". Ara daqsxejn kemm għandna nuqqas ta' tagħlim u għarfien dwar din is-sitwazzjoni!

Il-Men Against Violence u l-Women's Rights Foundation (WRF), b'kollaborazzjoni ma' Malta Community Chest Fund għamlu wkoll studju, u niringrazzjahom ta' dan, fejn sabu li 27% tan-nisa li pparteċipaw fl-istħarriġ esperjenzaw fastidju, però qatt ma rawh. F'dan l-istudju jingħad li:

"One-third believe that the victim is partially to blame. 17% of female respondents never witnessed or experienced harassment. A third of male respondents reported that they have never experienced or witnessed sexual harassment. One third of men witnessed their colleagues being sexually harassed."

Dan l-istudju jkompli jgħid li l-irġiel kienu qed jiġu mgħajra li mhumie x 'irġiel' biżżejjed u 7% tal-irġiel qalu li esperjenzaw fastidju sesswali però qatt ma rawh. Dan juri li d-data kollha qed tippona lejn il-fatt li għandna bżonn hafna aktar għarfien biex nevitaw sitwazzjonijiet fejn persuna tiġi fastidjata sesswalment.

Minn mistoqsija parlamentari li għamlet l-Onor. Graziella Attard Previ, fejn staqsiet kemm kien hemm rapporti ta' fastidju sesswali tul dawn l-aħħar sentejn, irriżulta li kien hemm 15-il rapport biss ta' fastidju sesswali fil-post tax-xogħol. Meta tibda taqra u tisma' li hawn tant persuni li qed jiġu abbużati sesswalment imma 15 biss waslu biex jagħmlu rapport, tqum aktar il-htieġa li ndaħhlu fis-seħh dak li qed nipproponu bħala Partit Nazzjonalista f'dan il-Private Member's Bill tal-policy kontra l-abbuż u l-fastidju sesswali.

Sur President, is-Segretarju Parlamentari Andy Ellul semma l-NGO bBrave, li jien ukoll kelli l-opportunità li niltaqa' magħhom u nitkellem fil-konferenza li organizzaw dwar il-bullying. Wara studju li għamlu, dawn harġu dokument li kopja tiegħu tqiegħdet fuq il-Mejda tal-Kamra aktar kmieni mill-Onor. Andy Ellul, fejn saret rakkomandazzjoni għal anti-bullying policy fuq il-post tax-xogħol. L-Oppożizzjoni tappoġġja din il-policy u se nkunu qed naħdmu biex narawha tidhol fis-seħh. M'għandi xejn hlief kliem ta' tifhir għal din l-NGO, magħmula minn nies li joffru s-servizzi tagħhom fuq bażi volontorja, li rnexxielhom jagħmlu rapport dettaljat. M'għandi ebda dubju li kull min jaqra l-istejjer li hemm

f'dan ir-rapport isib li huma ta' qsim il-qalb. Lanqas kważi temmen kemm hawn nies li jgħaddu minn tali esperjenzi ta' bullying fuq il-post tax-xogħol.

Dawn l-istejjer huma, bħalma jgħidu bl-Ingliż, an eye-opener. Għalhekk, iva, aħna wkoll se nkunu qeghdin naraw li din il-policy kontra l-bullying tidhol fil-liġijiet tagħna. Permezz tal-kelliem tal-Oppożizzjoni għas-saħħa mentali, l-Onor. Ian Vassallo, li nsellimlu, ipproponejna li jkollna policy dwar is-saħħa mentali anke fuq il-post tax-xogħol. Dawn huma policies li jagħtu għarfien lill-haddiema tagħna dwar il-fatt li aġir ta' bullying mhuwiex aċċettabbli. Huwa importanti ħafna li l-policies jiġu spjegati lill-haddiema u mhux sempliċement nagħtuhom kopja tal-policy biex ngħidu li l-biċċa xogħol tagħna hija lesta. Għandna kontinwament ngħallmu halli bil-mod il-mod inbiddu l-kultura li, sfortunatament, għadha teżisti f'pajjiżna.

Sur President, niringrazzja lill-NGOs kollha li jaħdmu f'dan il-qasam, bħal bBrave, il-Malta Women's Lobby u l-Men Against Violence għax-xogħol siewi li jagħmlu. Nawgura wkoll li dan il-Private Member's Bill li ppropona l-Partit Nazzjonalista jidhol fis-seħħ fil-liġijiet tagħna, sabiex nassiguraw li sitwazzjonijiet bħal dawn ma jkollhomx għalfejn jaslu quddiem il-Qrati ta' Malta, imma naraw li jiġu evitati minn qabel. Niringrazzjak.

ONOR. CARMELO ABELA: Grazzi. Aktar rimarki? L-Onor. Amanda Spiteri Grech.

ONOR. AMANDA SPITERI GRECH: Sur President, illum qeghdin nitkellmu dwar il-fastidju sesswali fuq il-post tax-xogħol. Dan huwa aġir diżgustanti, deplorabbli u kundannabbli. Il-fastidju sesswali nafu li jista' jsir kullimkien, bħal fuq il-post tax-xogħol u fit-triq. Huwa aġir ostili lejn il-vittma. Jista' jkun ukoll każ ta' abbuż ta' poter minhabba l-ġeneru tal-vittma u l-persuna tiġi vittimizzata. Għalkemm hemm tendenza li l-fastidju sesswali tgħaddi minnu l-mara, jista' jkun ukoll il-każ li r-raġel ikun il-vittma, għalkemm in-numri juru li n-nisa huma l-aktar milquta. Il-fastidju sesswali jista' jsir mhux biss għax inti mara jew raġel, imma anke jekk inti omosesswali jew b'orjentazzjoni sesswali oħra. Dan isir b'mod deliberat biex jattakka u jsib vittma.

Il-fastidju sesswali fuq il-post tax-xogħol huwa problema serja ħafna. Tista' ssir tant ħsara, li tista' twegġa' lill-vittma b'mod fiżiku kif ukoll b'mod emozzjonali. Is-saħħa tista' tiddeterjora u l-haddiem vittma ta' fastidju sesswali jkun inqas produttiv fuq il-post tax-xogħol għax titnissel fih biża' li ma jkunx jista' jikkontrollaha. Aħna qed nirrikonoxxu din ir-realtà u għalhekk irridu nagħmlu minn kollox biex niġġieldu l-fastidju sesswali. Qed niehu pjaċir nisma' n-naha tal-Oppożizzjoni u n-naha tal-Gvern li flimkien qed jitwaħħdu biex dan l-aġir abbużiv jieqaf.

Ovvjament, aġir abbużiv mhuwiex żball iżda jsir apposta. Meta wiehed ikollu jispeġja fi ftit kliem xi tfisser li jkollok fastidju sesswali fuq il-post tax-xogħol jiġuni f'moħħi rimarki u kummenti ta' natura sesswali li mhumix mixtieqa, kuntatt fiżiku mhux meħtieġ, li persuna jersaq qrib ħafna aktar milli suppost, turija ta' materjal li mhuwiex xieraq u meqjus offensiv fuq il-post tax-xogħol, użu ta' kitba li mhijiex xierqa bħal emails jew downloads li huma meqjusa offensivi, ċajt kontinwu ta' natura sesswali li huwa meqjus offensiv fin-natura tiegħu, mossi u avvanzati sesswali mhux mixtieqa jew fastidju verbali li mhuwiex postu fil-post tax-xogħol.

Dawn huma whud mill-eżempji ta' fastidju sesswali, li tant jista' jiehu forom differenti, li wiehed ma jistax jiddefenixxihom kollha. Kif għidna, hemm xejriet differenti ta' każijiet ta' fastidju sesswali. Dawn isiru b'mod ripetut, apposta u normalment ikun hemm persuna fil-mira. Importanti li min iħaddem ikun konxju ta' din ir-realtà u jhares li jhaddan politika fi hdan il-post tax-xogħol tiegħu li tindirizza din il-problema serja. Is-Segretarju Parlamentari Andy Ellul tkellem dwar policies importanti fuq il-post tax-xogħol li jindirizzaw din il-problema b'mod serju.

Hija realtà li ħafna jibżgħu jirrapportaw. Hemm diversi forom ta' biżgħat. Hemm min jibża' li jitlef il-promozzjoni u hemm min jibża' li se jitlef titjib fil-paga. Din il-kultura trid tinqered darba għal dejjem. Ikun hemm ukoll diversi pressjonijiet, bħal talbiet għal favuri sesswali. Għalhekk irid isir taħriġ kontinwu lill-impjegati kollha, fil-grad kollha, bħal managers u diretturi, sabiex kulhadd ikun konxju ta' din il-problema. Għaliex għaladarba inti tkun konxju, se tkun lest tiġġildilha. Ejja nieqfu darba għal dejjem lil dan l-abbuż. Irid ikun hemm policies li jindirizzaw proċeduri partikolari u kull haddiem fi hdan il-

post tax-xogħol għandu jkun mgħarraf b' dawn il-proċeduri. Min iħaddem irid ikun żgur li l-konċett ta' kunfidenzjalità meta wiehed jagħmel rapport ikun imħares u li l-politika ta' kif wiehed jindirizza din il-problema tkun ċarissima.

F'Malta, jekk wiehed ikollu jagħti daqqa t'għajn lejn iċ-ċifri li semmew anke l-kollegi aktar qabel, isib li n-numru ta' rapporti dwar fastidju sesswali tghoddu fuq is-swaba' taż-żewġ idejn. Mhux aktar! Din il-kultura li nagħlaq haqki quddiem l-abbuż trid tieqaf. Aħna lesti li nsostnu lill-ħaddiema kollha li b'xi mod jiġu vittimizzati, għaliex dan huwa aġir inaċċettabbli. Uħud mir-rapporti jmorru għand il-Korp tal-Pulizija u jkun hemm rapporti wkoll lill-Kummissjoni Nazzjonali għall-Promozzjoni tal-Ugwaljanza (NCPE), però rridu nammettu li f'pajjiżna għandna problema ta' nuqqas ta' rapporti f'każ ta' fastidju sesswali.

Din hija r-realtà! Jekk wiehed iħares lejn l-istatistika jsib li dawk li fil-verità effettivament imorru jirrapportaw huma ferm inqas minn dawk li jgħaddu minn dan il-martirju fuq il-post tax-xogħol. Waħda mir-raġunijiet ewlenin tibqa' l-biża'. Irrid insemmi wkoll li whud jagħmlu r-rapport, però meta tghidilhom bil-proċedura formali li jridu jsegu, jieqfu hemm u jgħidu li ma jridux ikomplu bir-rapport. Il-fastidju sesswali fuq il-post tax-xogħol, u kwalunkwe tip ta' fastidju ieħor, irid jieqaf.

Studju fl-Unjoni Ewropea juri li terz tan-nisa jesperjenzaw fastidju sesswali u jgħaddu minn tbatija kbira. Ħafna jibzġu mill-konsegwenza ta' wara bħal, pereżempju, li jitilfu l-impjieg, li jidhru koroh ma' shabhom jew ma' tal-familja, uħud ikollhom id-dubji dwar il-proċeduri tal-investigazzjoni u li jgħaddu minn vittimizazzjoni. Però hawn nixtieq nallaċċja dan kollu, bħalma dejjem għamilt f'kull diskussjoni f'dan ir-rigward, mal-element edukattiv. Irridu nqajmu kuxjenza mhux biss fost it-tfal tagħna iżda anke fil-kontest familjari li l-ebda fastidju sesswali mhu aċċettabbli. Irridu nkunu konxji ta' x'inhuma s-sinjali ta' fastidju sesswali u mhux naċċettawh. Irridu naraw li verament naħdmu biex niġġieldu l-fastidju sesswali. It-triq 'il quddiem hija dik biss li nwaqqfu din il-kultura li l-fastidju sesswali huwa aċċettabbli.

Hemm barra hemm stejjer li mhux iħammrulek wiċċek imma jwaħħxuk. Hemm barra hemm stejjer ta' nisa aktar minn irġiel li jgħaddu minn

din it-tbatija. Dan ma jfissirx li l-irġiel mhumieix vittmi ta' fastidju sesswali, però n-numri juru li n-nisa huma aktar vittimizzati u sfortunatament qishom jaċċettaw is-sitwazzjoni. Hemm ħafna nies hemm barra li tilfu l-impjieg tagħhom minħabba l-fastidju sesswali fuq il-post tax-xogħol. Hemm ħafna nies hemm barra li kellhom joqogħdu għal aġir sesswali li verament ma riedu qatt minħabba l-fastidju sesswali. Dan huwa inaċċettabbli. Il-forza fl-oġġla istituzzjoni tal-pajjiż hija li rridu nwaqqfu l-fastidju sesswali u naħdmu biex kull vittma jkollha ġustizzja. Nirringrazzjak.

ONOR. CARMELO ABELA: Grazzi. Aktar rimarki? L-Onor. Graziella Attard Previ.

ONOR. GRAZIELLA ATTARD PREVI: Sur President, illum iż-żewġ naħat tal-Kamra qegħdin naqblu fuq din l-emenda fil-liġi tagħna sabiex insaħħu u nagħmlu dejjem aktar sigur il-post tax-xogħol. Nieħu pjaċir li qed ningħaqdu flimkien u nwasslu l-messaġġ li ma għandna l-ebda tolleranza lejn il-fastidju sesswali fuq il-post tax-xogħol.

Il-fastidju sesswali fuq il-post tax-xogħol huwa reat li jmur kontra l-Att dwar l-Ugwaljanza għall-Irġiel u n-Nisa tal-2003, Kap. 456 u l-Att għall-Impjegi u r-Relazzjonijiet Industrijali tal-2002, Kap. 452 tal-Liġijiet ta' Malta. Il-fastidju sesswali fuq il-post tax-xogħol huwa komuni ħafna, però l-isfortuna hija li bosta drabi dan ma jiġix irrapportat. Għandna sitwazzjoni ċara ta' under-reporting. Li f'Malta jkollna biss 15-il rapport ta' fastidju sesswali fuq il-post tax-xogħol f'sentejn shaħ żgur li ma jirriflettix l-ammont reali ta' każijiet ta' fastidju sesswali. Madanakollu, il-fastidju sesswali fuq il-post tax-xogħol huwa xi haġa serja ħafna, b'implikazzjonijiet gravi għall-vittmi, kif ukoll johloq ambjent tossiku fuq il-post tax-xogħol, li żgur jagħmel ħsara lil kulhadd.

Sur President, il-fastidju sesswali huwa kull aġir ta' natura sesswali li mhuwiex mixtieq. Ma tagħmilx differenza jekk dan il-fastidju jkun ta' darba jew kontinwu. Il-fastidju jibqa' dejjem gravi. Għalkemm jista' jiġri lil kulhadd, irġiel jew nisa, kif ukoll persuni li ma jidentifikawx mal-ebda ġeneru, l-istudji juru li n-nisa huma aktar suxxettibbli għall-fastidju sesswali milli huma l-irġiel. Fil-fatt studju li sar minn Men Against Violence, b'kollaborazzjoni mal-Women's Rights Foundation (WRF) kif ukoll il-Malta

Community Chest Fund kien sab li tlieta minn kull erba' haddiema nisa jkunu soġġetti għal fastidju sesswali fuqhom.

Il-vittmi tal-fastidju sesswali fuq il-post tax-xogħol isofru minn problemi ta' saħħa fiżiċi, psikoloġiċi kif ukoll mentali. Dan jista' jwassal sabiex ikun hemm problemi fit-tul fil-karriera jew inkella saħansitra instabilità finanzjarja. Vittmi jistgħu saħansitra jitolqu mix-xogħol tagħhom u l-istudji juru li hafna drabi jfittxu xogħlijiet li joffru ambjent aktar sigur, però xi kultant jidhlu fi rwoli ta' xogħol li jrendi inqas. Il-vittmi li jressqu l-ilment u li jirrapportaw kemm il darba jispiċċaw imwarrba jew inkella vittimizzati.

Sur President, l-Abbozz ta' Liġi li għandna quddiemna qieghed jippreżenta emenda għall-artikolu 29(2) ta' Kapitolu 452 li qed tagħmilha aktar wiesgħa u speċifika li l-aġir tal-persuna li jagħmel dan ir-reat jista' jkun offensiv, umiljanti jew intimidatorju. Dan se jfisser aktar protezzjoni fuq il-post tax-xogħol għax issa l-persuna tista' tinstab haġja ta' fastidju sesswali abbażi ta' aġir wiehed biss minn dawn it-tlieta li għadni kif semmejt. Għaldaqstant se nkompli nafferma u niddikjara li din in-naħa tal-Kamra hija favur mhux biss din l-emenda iżda kull emenda li tkompli tassigura, tipproteġi, kif ukoll tippromwovi ambjent sigur fuq il-post tax-xogħol, fejn jaħdmu l-haddiema.

Aħna nsostnu li l-fastidju sesswali qatt ma jista' jkun ittollerat jew saħansitra aċċettat. Kif semma l-Onor. Darren Carabott, nixtieq infakkar fil-każ li kien tressaq il-Qorti aktar kmieni din is-sena, fejn l-allegat aggressur kien instab haġi ta' aġir offensiv u umiljanti fuq kollega fuq il-post tax-xogħol, iżda billi l-Qorti stabbiliet li l-vittma ma kinitx intimidata bil-mod li l-fastidju sesswali hu definit fil-liġi, l-aggressur ma setax jinstab haġi.

Tajjeb insemmu wkoll li skont l-artikolu 9 tal-Att dwar l-Ugwaljanza bejn l-Irġiel u n-Nisa, il-fastidju sesswali huwa definit bħala kull aġir ta' natura sesswali li ma jkunx mixtieq. Dan jista' jinvolvi kuntatt fiżiku, kummenti suġġettivi jew inkella ċajt, stedinet jew talbiet għal kuntatti sesswali, mistoqsijiet dwar il-ħajja privata jew il-ġisem, familjarità żejda, insulti jew tgħajjir relatati mas-sesswalità, kif ukoll emails jew saħansitra messaġġi ta' natura sesswali. L-enfasi għandha tkun dwar il-fatt li dawn l-avvanzi

mhumieq mixtieqa. Aktar ma jkollna kliem ċar fil-liġi, aktar se jkollna liġi li tkun effettiva.

Filwaqt li naqblu ma' din l-emenda, li hija tajba, hemm aktar x'jista' jsir biex inkomplu negħlbu l-fastidju sesswali fuq il-post tax-xogħol. Kif qalu l-Onor. Ivan Castillo u l-Onor. Darren Carabott, li nsellmilhom minn hawnhekk, bħala Oppożizzjoni qegħdin inkunu proattivi f'dan ir-rigward, għax għandna l-aħjar interess tal-individwu, mhux biss fiċ-ċentru tal-politika tagħna, iżda anke f'qalbna. F'Ottubru 2022 hareġ fil-beraħ każ ta' fastidju sesswali fi hdan l-Orkestra Filarmonika Nazzjonali, fejn mill-ewwel deher biċ-ċar li minkejja li f'Malta l-fastidju sesswali fuq il-post tax-xogħol huwa reat u jmur kontra l-Att dwar l-Ugwaljanza għall-Irġiel u n-Nisa tal-2003 u kontra l-Att għall-Impiegi u r-Relazzjonijiet Industrijali tal-2002, hafna haddiema kif ukoll dawk li jhaddmu m'għandhomx idea dwar x'għandhom jagħmlu meta jhabbtu wiċċhom ma' din is-sitwazzjoni.

Il-każ fl-Orkestra Filarmonika Nazzjonali f'Ottubru 2022 xegħel bozza ħamra fuq dan in-nuqqas, li sirna konxji tiegħu għax il-każ hareġ fil-pubbliku. Kieku ma ħariġx fil-pubbliku lanqas konna nkunu nafu li l-haddiema u anke min ihaddem lanqas jafu x'għandhom jagħmlu meta jiltaqqu ma' każ ta' fastidju sesswali. Kif diġà semmejt, hafna drabi huma l-vittmi l-aktar li jbatu u f'pajjiżna għandna sitwazzjoni ta' under-reporting, fejn il-vittma ma tressaqx ir-rapport u hafna drabi żżomm kolloxx go fiha. Quddiem dan kollu, bħala Oppożizzjoni ma bqajniex ċassi.

Wara diversi laqgħat u taħditiet li għamilna mal-imsieħba ewlenin aktar kmieni din is-sena, f'Marzu 2023 ikkonkludejna u affermajna li wasal iż-żmien li f'kull post tax-xogħol ikun hemm politika ċara dwar x'għandu jagħmel impjegat jekk ikun vittma ta' fastidju sesswali. Kien għalhekk li pproponejna li tiġi introdotta politika kontra kull fastidju fuq il-post tax-xogħol. Flimkien mal-Onor. Castillo u l-Onor. Carabott ressaqna Private Member's Bill f'isem l-Oppożizzjoni, li permezz tiegħu għandu jsir obbligu li postijiet tax-xogħol meqjusa bħala intrapriżi ta' daqs medju jew akbar għandu jkollhom fis-seħh policy dettaljata u ċara kontra l-fastidju sesswali u kopja tal-policy għandha tingħata lil kull impjegat.

Għedna li din il-policy trid tkun ċara u li faċilment tiġi miftiehma kemm għal min ihaddem

kif ukoll għall-impjegati li jkunu jistgħu jifhmuha faċilment. It-tifsira ta' fastidju sesswali trid tkun ċara u jeħtieġ li jkun hemm linji gwida ċari dwar x'għandu jsir f'każ ta' fastidju sesswali. Però ma waqafniex hemm imma enfasizzajna wkoll li l-postijiet kollha tax-xogħol għandhom jaddottaw u jippromwovu kultura fi hdan l-organizzazzjoni tagħhom, dik li tissejjah "organisational culture of zero tolerance" għal fastidju sesswali. Għalhekk heġġigna li l-postijiet kollha tax-xogħol iżidu b'mod viżwali l-għarfien dwar il-fastidju sesswali u x'wiehed jista' jagħmel meta ffaċċjat b'tali sitwazzjoni. Pereżempju, ħriġna poster edukattiv, li jista' jitwagħhal man-notice board, fil-kuritur jew inkella f'dawk il-postijiet fejn jingemgħu l-haddiema, b'informazzjoni bażika però effettiva għall-impjegati.

Dan il-poster jista' jeduka dwar x'jikkostitwixxi l-fastidju sesswali, x'jista' wiehed jagħmel f'każ ta' fastidju sesswali u fejn għandu jirrapporta. Pereżempju, dan jista' jirrapporta lil min ihaddmu, jista' jmur għand il-Pulizija, jew inkella, kif semma anke s-Segretarju Parlamentari, jista' jċempel lill-NCPE, li bhala Kummissjoni għandha l-obbligu li skont Kap. 456 tal-Liġijiet ta' Malta tinvestiga kull każ ta' fastidju sesswali fuq il-post tax-xogħol. Infakkar ukoll li l-NCPE tista' tipprowdi assistenza u informazzjoni sabiex wiehed jagħmel ilment. Bhala Oppożizzjoni, minbarra li qed ngħidu li għandha tiġi emendata l-liġi, qed nohorgu b'numru ta' ideat u suggerimenti ta' kif il-postijiet kollha tax-xogħol johlqu ambjent fi hdanhom fejn ikun ċar li huma kontra l-fastidju sesswali fuq il-postijiet tax-xogħol tagħhom.

Għaldaqstant, għal darb'ohra nhegġeg lill-Gvern sabiex itella' fuq l-aġenda l-Private Member's Bill li ressaqna bhala Oppożizzjoni, bil-ghan li nsahhu s-sigurtà tal-haddiema fuq il-post tax-xogħol. Ninsab ċerta li ż-żewġ naħat tal-Kamra għandna l-haddiema għal qalbna. L-Abbozz ta' Liġi li qegħdin inressqu għandu proprju dan l-ghan, fejn qegħdin ngħidu ċar u tond li din il-policy ta' kontra l-fastidju sesswali fuq il-post tax-xogħol se tiżgura li kull persuna tifhem id-drittijiet tagħha u l-proċeduri li tista' ssegwi sabiex tiżgura li dan it-tip ta' abbuż fil-postijiet tax-xogħol jiġi indirizzat.

Filwaqt li għal darb'ohra nhegġeg sabiex dan l-Abbozz ta' Liġi jitressaq f'dan il-Parlament, nixtieq infakkar ukoll lill-Gvern u nagħmel appell sabiex Malta tirratifika l-Konvenzjoni tal-

International Labour Organisation (ILO) Nru 190, li tittratta l-vjolenza u l-fastidju sesswali. Din hija għodda oħra li nistgħu ndaħħlu fil-liġijiet tagħna sabiex inkomplu nsahhu l-ġlieda tagħna kontra l-fastidju sesswali fuq il-postijiet tax-xogħol.

Sur President, prattiċi tajba tax-xogħol jishqu li min ihaddem għandu d-dmir li jhares lill-haddiema. Din hija responsabbiltà lejn il-haddiema. Kull ilment dwar fastidju sesswali għandu jittiehed bis-serjetà. Għaldaqstant, min ihaddem għandu jagħmel dak kollu possibbli sabiex jiproteġi lill-haddiema tiegħu mill-fastidju u jiehu l-passi neċessarji sabiex jara li dan il-fastidju ma jseħx. Dan jista' jsir billi, kif diġà għidt, tinholq kultura b'saħħitha kontra l-fastidju sesswali u jkun ċar li dan bl-ebda mod ma jiġi ttollerat. Hawn nixtieq nagħmel enfasi fuq punt partikolari. Lil hinn mill-politika miktuba rridu nispejgaw lill-impjegati u lil min ihaddem kemm hija importanti din il-kultura fit-tmexxija tal-entità jew intrapriża partikolari, għax tassew tkun tirrifletti t-twemmin ta' dik l-entità jew intrapriża.

Sur President, fuq il-postijiet tax-xogħol dejjem għandu jkun hemm ambjent ta' rispett. Il-postijiet tax-xogħol dejjem għandhom jippromwovu s-sigurtà, l-assigurazzjoni li jekk titkellem se tittiehed bis-serjetà u, f'każ ta' fastidju, se tittiehed azzjoni minnufih bl-aktar mod rett. Nemmu li politika kontra l-fastidju sesswali għandha tohloq ambjent ta' standard għoli fuq il-post tax-xogħol, fejn kemm min jaħdem kif ukoll min ihaddem ikun jista' jagħmel xogħlu tajjeb, b'mod professjonali u effettiv. Din in-naħa tal-Kamra kommissi li nassiguraw li x-xogħol tal-haddiem ikun ibbażat fuq id-dinjità u r-rispett lejn kulhadd. Ix-xogħol huwa l-hobża ta' kuljum ta' kull persuna. Illum ngħixu f'soċjetà fejn kemm in-nisa kif ukoll l-irġiel huma mhegġa li jaħdmu. Għaldaqstant, hekk kif qegħdin naraw li n-numru tal-haddiema fuq il-post tax-xogħol dejjem qed jiżdied, aktar tikber il-ħtieġa li nassiguraw postijiet tax-xogħol siguri u li nipprovdur ambjent san, lil hinn minn kwalunkwe forma ta' fastidju u diskriminazzjoni.

Sur President, nikkonkludi billi nitlob il-permess biex inqiegħed dokument fuq il-Mejda tal-Kamra.

ONOR. CARMELO ABELA: Hawn permiss? (Onor. Membri: Iva)

Il-permess inghata.

ONOR. GRAZIELLA ATTARD PREVI: Sur President, inqieghed fuq il-Mejda tal-Kamra:

Poster bit-titlu *Zero Tolerance on Sexual Harassment* mahruġ mill-Partit Nazzjonalista.

ONOR. CARMELO ABELA: Grazzi. Aktar rimarki? L-Onor. Michael Farrugia.

ONOR. MICHAEL FARRUGIA: Sur President, kemm huwa ta' sodisfazzjon meta jkun hemm maturità fid-diskussjonijiet li jkun hawn fil-plenarja f'dan il-Parlament sabiex attwalment naraw kif intejbu l-ligijiet tagħna. Mhux biss, imma jsiru wkoll suggerimenti maturi biex wiehed ikompli jimxi 'l quddiem u jtejjeb dak li jkun qieghed jitressaq bħala Abbozz ta' Ligi, kif ukoll policies li jigu suggeriti, policies li jagħmlu sens u policies li huma neccessarji, ghaliex dak li kien tajjeb ilbierah mhux bilfors għadu tajjeb illum. Importanti li nkomplu ntejbju fuq l-esperjenza li wiehed ikollu kemm bħala amministrazzjoni u anke r-rappreżentanti tal-haddiema. Tul dawn l-aħħar jiem innotajt bi pjaċir xi haġa li hija għal qalb din in-naħa tal-Kamra, li huma d-drittijiet tal-haddiema, li qed inkomplu nipproteġuhom.

Qed naraw ukoll kif nistgħu ngħinu lil dawk il-haddiema li l-aktar għandhom bżonn ta' support, inkluz support finanzjarju, kif hareġ anke fid-Diskors tal-Baġit fejn kien hemm għajnuna għal dawk li qegħdin f'impjieg, dawk li qed jieħdu l-In-work Benefit u diversi benefiċċji oħra sabiex inkomplu ntejbjuhom il-kwalità tal-ħajja. Napprezza wkoll l-impenn tas-Segretarju Parlamentari Andy Ellul li fl-istess ħin li qed nagħmlu dawn il-bidliet, għaddej b'diskussjonijiet fl-MCESD bejn min iħaddem u r-rappreżentanti tal-haddiema dwar miżuri li forsi sa f'tit ilu kienu jidhru impossibbli li eventwalment nistgħu ndaħħluhom fis-seħħ f'pajjiżna.

Sur President, hija r-responsabbiltà tal-Eżekuttiv li jevalwa sew l-abbozz ta' ligi li jkun qieghed jitressaq sabiex ma jigrix dak li ġara f'dan l-Abbozz ta' Ligi, li issa se nkunu qegħdin nemendawh, u li holoq problema biex issir ġustizzja u min abbuża jkun jista' jinstab ħati. Però r-responsabbiltà mhijiex tal-Eżekuttiv biss

imma hija anke tal-Kumitat Permanenti għall-Konsiderazzjoni ta' Abbozzi ta' Ligi li jien nippresiedi kif ukoll tal-Kumitat Permanenti għall-Konsiderazzjoni ta' Abbozzi ta' Ligi Agġunt li tippresiedi inti, Sur President. Min jattendi għas-seduti tal-Kumitat ma jigix sempliċement biex ikun attenda, imma jigi sabiex jevalwa l-abbozz ta' ligi. Riċentement kellna kwestjoni fil-Kumitat Permanenti għall-Konsiderazzjoni tal-Abbozzi ta' Ligi fuq kelma li bil-Malti u bl-Ingliż tinkiteb l-istess, imma b'tifsiriet differenti.

Konna qed niddiskutu l-Abbozz ta' Ligi biex jemenda l-Att dwar l-Avjazzjoni Ċivili u qamet il-kwestjoni dwar il-kelma 'data' li bl-Ingliż tfisser informazzjoni u bil-Malti tirreferi għad-data tal-jum. Ingibdet l-attenzjoni dwar dan mill-Onor. Adrian Delia, li qal li din il-kelma setgħet toħloq diffikultà. Fil-fatt, kellna nipposponu l-Kumitat biex immorru għand l-Avukat tal-Istat, b'kollaborazzjoni mal-awtoritajiet tal-Malti, sabiex nagħtu l-aħjar tifsira fil-ligi li tkun tirrifletti d-differenza bejn iż-żewġ kelmiet u li toħloq ċertezza legali. Għalhekk qed ngħid li hija r-responsabbiltà ta' kull wiehed u waħda minna li nkunu fil-Kumitat li naraw li ċerta interpretazzjoni tkun tirrifletti dak li jrid eżattament l-Eżekuttiv. Hadd mhu infallibbli u kulhadd jista' jiżbalja. Huwa proprju għalhekk li qed nagħmlu din l-emenda dwar interpretazzjoni ta' frazi li ngibdet l-attenzjoni dwarha mill-Ġudikatura.

Fil-jiem li ġejjin se nkunu qed niddiskutu sugġett ieħor li ngibdet l-attenzjoni dwaru mill-Ġudikatura, fuq persuni li qegħdin ibatu b'riżultat ta' ligi eżistenti u li saret rakkomandazzjoni dwarha biex isir tibdil. Nhar it-Tnejn inkunu qed niddiskutu dan is-sugġett bl-aktar mod li jinftiehem u matur, halli ma nħallux nies ibatu bħalma qed jigri illum. Fil-ligi li qed nipproponu li nemendaw illum, il-kongunzjoni "u" minflok "jew" holqot din id-diffikultà, u persuna saħansitra għet illiberata mill-Qorti fuq każ ta' abbuż sesswali fuq il-post tax-xogħol. Dan għaliex bil-mod kif kienet s'issa, biex wiehed jigi kkonsidrat li għamel reat, dan ir-reat kellu jinvolvi numru ta' azzjonijiet f'daqqa minhabba l-kongunzjoni "u" li kienet toħloq problema ta' interpretazzjoni. Wara dik is-sentenza ngibdet l-attenzjoni mill-Ġudikatura, u niringrazzjaha ta' dan, dwar il-htieġa ta' emenda fil-ligi f'dan is-sens.

Issa hawn se mmur pass lil hinn minn dan kollu. Meta jkun hemm abbuż sesswali fuq il-post tax-xogħol, l-effett psikoloġiku mhux bilfors jaffettwa lil kulhadd l-istess. Hemm min jaffettwah aktar minn oħrajn. Nafu li abbuż iħalli effett psikoloġiku, mhux biss jekk ikun kontinwu, imma anke jekk ikun ta' darba, li jaf ikun kbir, jaf iktisser lill-persuna u jaf jibdel l-attitudni tal-persuna mhux biss fuq il-post tax-xogħol imma anke fir-relazzjoni tagħha fid-dar. Ir-relazzjoni mar-raġel, mal-mara jew mal-partner tal-persuna taf tinbidel minhabba l-abbuż li jkun sar fuqha. Hawnhekk fejn nitlob il-Ġudikatura, u jekk hemm bżonn naraw dan anke mill-punt legali, li meta tiġi għall-piena, ikun hemm evalwazzjoni tal-effett kollu li tali abbuż ikun halla fuq il-persuna, li jista' ma jkunx effett psikoloġiku biss.

L-abbuż jista' jwassal lill-persuna biex tant tiġi daharha mal-ħajt u mhedda, li tista' anke tipperikola ħajjitha. Għalhekk meta wieħed jiġi biex jagħmel evalwazzjoni tal-piena, huwa importanti li wieħed jiżen x'kien l-effett fuq il-vittima u l-penali trid tirrifletti mhux biss l-att li jkun sar, imma anke l-effett psikoloġiku u l-effett fuq ir-relazzjoni ta' dik il-persuna mal-familjari tagħha stess. Hawnhekk fejn irrid nara bidla, għax meta wieħed jiġi biex jagħmel il-benchmark tal-penali, għandu jqis dawn il-punti wkoll. Nirringrazzjak.

ONOR. CARMELO ABELA: Grazzi. Aktar rimarki? L-Onor. Claudette Buttigieg.

ONOR. CLAUDETTE BUTTIGIEG: Sur President, nahseb li min isegwi l-Parlament b'mod regolari japprezza l-fatt li meta jkun hawn qbil b'mod b'saħħtu fuq xi haġa daqshekk fundamentali, joħroġ haġna ġid minn din il-Kamra. Din hija opportunità biex inqumu nitkellmu u nġaddu messagġ matur u pożittiv lil kull min qed isegwina li din il-Kamra hija magħquda kontra kull tip ta' fastidju, speċjalment fastidju vjolenti u sesswali, f'kull forma tiegħu, imma speċjalment fuq il-post tax-xogħol. Forsi jkun hemm min jgħidlek: Possibbli qed jagħmlu dan id-dibattitu minhabba l-kelma "u"? Fil-fatt kont qed nitkellem ma' kollega dwar dan u bdejna niddiskutu x'differenza kbira tagħmel il-kelma "u" minflok il-kelma "jew". F'dan il-każ partikolari li ngibdet l-attenzjoni dwaru, kelma waħda għamlet differenza kbira.

Sur President, jien ukoll ningħaqad mal-Onor. Michael Farrugia u nsellem lill-Ġudikatura, li

b'mod regolari tiġbed l-attenzjoni ta' din il-Kamra fejn ikun hemm bżonn li nemendaw il-liġi. Forsi għandna nagħmlu anke eżerċizzju u naraw f'liema sentenzi ngibdet l-attenzjoni ta' din il-Kamra u liema minnhom għadhom pendenti jistennaw li niehdu deċiżjoni. Niftakar li xi snin ilu kien hemm sentenza partikolari li kienet ilha pendenti għal haġna żmien quddiem din il-Kamra, biex tiġi emendata l-liġi. Finalment konna għaddejna l-emenda u l-persuna konċernata kienet ġibditli l-attenzjoni dwar dan. Kont hadd pjaċir li eventwalment fiż-żmien li għadni f'din il-Kamra rajt dik il-liġi tiġi emendata.

Ir-raġuni prinċipali għalfejn qieghda tiġi emendata l-liġi permezz tal-Abbozz ta' Liġi li għandna quddiemna llum hija ċ-ċertezza legali. Bħalma qal l-Onor. Farrugia, iċ-ċertezza legali kemm-il darba tkun kawża ta' diskussjoni fit-tul meta niġu quddiem il-Kumitat Permanenti dwar il-Konsiderazzjoni ta' Abbozzi ta' Liġi. Dan huwa sinjal li nkunu qegħdin nagħmlu xogħolna tajjeb bħala membri parlamentari. Fuq dan il-punt naqbel miegħu.

Filwaqt li qieghda naqbel ma' din l-emenda, nixtieq niġbed l-attenzjoni fuq xi haġa oħra, għaladarba qed tiġi din l-opportunità. Ġibduli l-attenzjoni li hemm Konvenzjoni li pajjiżna għadu ma ffirmaw. Hawnhekk qed nirreferi għall-Violence and Harassment Convention tal-International Labour Organisation (ILO) tal-2019. Fil-fatt, sfortunatament, jien ma nġid li din hija l-intenzjoni, imma nahseb li hija żvista jew inkella hemm xi spjegazzjoni li trid issir, għax hija hasra li bħala pajjiż m'ahniex firmatarji tagħha. Meta tfittex il-lista tal-pajjiżi fuq il-website tal-ILO li ma ffirmawx din il-Konvenzjoni, Malta qieghda mniżżla, imma mbagħad hemm spjega ta' kemm il-konvenzjoni harġet mill-ILO jew simili u li aħna firmatarji tagħhom. Kburija ngħid - hawn se nagħmel kumment politiku - li minn 49 konvenzjoni li Malta rratifikat, il-konvenzjonijiet kollha barra waħda ġew ratifikati taht Gvern Nazzjonalista. Hawn qed immur lura haġna fl-istorja.

Dawn huma Konvenzjonijiet ta' importanza kbira. Għalhekk nixtieq inressaq għall-attenzjoni ta' din il-Kamra l-importanza ta' din il-Konvenzjoni, il-Violence and Harassment Convention tal-ILO. Meta tara l-preambolu tagħha ssib li din il-Konvenzjoni qieghda tibni fuq konvenzjonijiet oħra, bħalma jiġri ta' spiss,

fosthom fuq id-Dikjarazzjoni ta' Philadelphia, il-Konvenzjoni Internazzjonali tax-Xogħol, il-Universal Declaration of Human Rights, l-International Covenant on Civil and Political Rights u l-International Covenant on Economic, Social and Cultural Rights, fost oħrajn. Prattikament din il-Konvenzjoni qieghda tafferma hafna minn dak li qegħdin ngħidu f'din il-Kamra llum. Tibda bid-definizzjoni ta' x'inhuma "violence and harassment" fuq il-post tax-xogħol, liema definizzjoni hija maqsuma fi tnejn. Nikkwota:

"For the purpose of this Convention:

(a) the term "violence and harassment" in the world of work refers to a range of unacceptable behaviours and practices, or threats thereof, whether a single occurrence or repeated, that aim at, result in, or are likely to result in physical, psychological, sexual or economic harm, and includes gender-based violence and harassment;"

Dan huwa proprju dak li kien qed jgħid l-Onor. Farrugia meta qal li l-abbuż ma jhallix biss effett psikologiku, imma jista' jkun li jaffettwa diversi aspetti tal-hajja tal-persuna. Din hija l-ewwel parti tad-definizzjoni li tagħti l-Konvenzjoni. It-tieni parti tgħid hekk:

"(b) the term "gender-based violence and harassment" means violence and harassment directed at persons because of their sex or gender ...".

-Infakkar ukoll li ahna diġà għandna liġi li tgħid li huwa kompletament illegali li inti tiddiskrimina abbażi tal-orjentazzjoni sesswali jew l-identità tal-generu -

"... or affecting persons of a particular sex or gender disproportionately, and includes sexual harassment."

Dik hija d-definizzjoni li f'din il-Kamra, anke minn dak li qed jintqal illum, żgur li hemm qbil fuqha.

Imbagħad il-Konvenzjoni tidhol fl-iskop għalfejn qieghda ssir u, fost oħrajn, jissemmew biex titwaqqaf il-vjolenza u l-fastidju, tiggarrantixxi li jkun hemm policies kontra l-vjolenza u l-fastidju, biex ikun hemm strateġiji fuq livell nazzjonali, biex jissahhah l-infurzar u biex ikun hemm

rimedji. Nahseb li f'sitwazzjonijiet bħal dawn li qed nitkellmu dwarhom, ir-rimedju huwa fundamentali. Tgħid ukoll li jkun hemm sanzjonijiet, li jidhirli ma tkellimniex dwarhom u li jkun hemm għodda, gwida, taħriġ u edukazzjoni f'dan ir-rigward, kif issemma anke mill-kollegi f'din il-Kamra. Nahseb li din il-Konvenzjoni fit-totalità tagħha qieghda tkompli titfa' dawl b'sahħtu hafna fuq dak li qegħdin niddiskutu llum.

Hemm ukoll binarju ieħor li jissemma f'din il-Konvenzjoni. Hija tgħid li l-protezzjoni u l-prevenzjoni għandhom jingħataw importanza kbira.

Laqitni hafna Sezzjoni V ta' din il-Konvenzjoni, Artiklu 10, "Enforcement and Remedies", l-infurzar u r-rimedji, elementi li nahseb li pajjiżna għandu bżonn ikollu b'mod organizzat, metikoluż u effettiv. U nikkwota:

"Each Member shall take appropriate measures to:

(a) monitor and enforce national laws and regulations regarding violence and harassment in the world of work;

(b) ensure easy access to appropriate and effective remedies and safe, fair and effective reporting and dispute resolution mechanisms and procedures in cases of violence and harassment in the world of work, such as:

(i) complaint and investigation procedures, as well as, where appropriate, dispute resolution mechanisms at the workplace level;

(ii) dispute resolution mechanisms external to the workplace;

(iii) courts or tribunals;

(iv) protection against victimization of or retaliation against complainants, victims, witnesses and whistle-blowers; and

(v) legal, social, medical and administrative support measures for complainants and victims;"

F'paragrafu (ċ) tal-istess Artiklu 10, il-Konvenzjoni tgħid ukoll li l-pajjiżi membri li jiffirmaw din il-Konvenzjoni għandhom jiggarrantixxu l-protezzjoni tal-privatezza.

Hassejt li għandi niġbed l-attenzjoni ta' din il-Kamra għal din il-Konvenzjoni, kif għamlu membri oħra aktar qabel, għax prattikament dak kollu li qed ngħidu llum qiegħed f'din il-Konvenzjoni, li hija importanti hafna. Qed niehu gost nara li l-Ministru qed jiehū nota ta' dak li qiegħda ngħid. Nahseb li din il-Konvenzjoni għal darb'oħra tista' ġġib il-Kamra kollha flimkien. Dan jorbot ma' dak li qalet l-Onor. Graziella Attard Previ dwar il-proposti li għamlet l-Oppożizzjoni f'dan ir-rigward. Illum qegħdin ngħidu lill-Gvern li ahna miegħu fuq dan, ejja mmexxu u nahdmu halli dawn il-Konvenzjonijiet, li tant huma essenzjali, ikunu ratifikati anke minn pajjiżna.

Nerga' lura għas-Sezzjoni V tal-Konvenzjoni, "Enforcement and Remedies", li forsi ma tantx nitkellmu fuqha. Paragrafu (ċ) ta' Artiklu 10 jikkellmu fuq l-importanza tal-privatezza u jgħid hekk:

"(c) protect the privacy of those individuals involved and confidentiality, to the extent possible and as appropriate, and ensure that requirements for privacy and confidentiality are not misused;"

Nahseb li dan l-aħħar smajna każijiet fejn ġara proprju hekk. L-issue tal-privatezza ntużat kontra l-vittmi. Din il-Konvenzjoni tgħid li dik hija xi haġa li qatt m'għandna naċċettaw li ssir. Sur President, bħalma kont qed tgħid fid-diskors tiegħek u kif kienu qed jgħidu anke l-kollegi, speċjalment l-Onor. Graziella Attard Previ, ma jistax ikun li jkollok il-kuraġġ li tirrapporta u tiehū passi u mbagħad is-sistema fails you u ma taħdimx miegħek f'dan ir-rigward.

Paragrafi (d) u (e) jgħidu li:

"(d) provide for sanctions, where appropriate, in cases of violence and harassment in the world of work;

(e) provide that victims of gender-based violence and harassment in the world of work have effective access to gender-responsive, safe and effective complaint and

dispute resolution mechanisms, support, services and remedies;"

Sur President, nixtieq nagħlaq fuq l-importanza ta' din il-Konvenzjoni li titkellem fuq dispute resolution mechanisms, jiġifieri li inti tipprova ssib is-soluzzjonijiet, però toffri wkoll is-sapport, is-servizzi u r-rimedju. Għalhekk nerga' nhegġeg lill-Gvern biex iressaq din il-Konvenzjoni f'din il-Kamra halli bħala pajjiż nirratifikawha. Bħalma qegħdin naqblu fuq din l-emenda żghira imma importanti fl-Abbozz ta' Ligi li għandna quddiemna llum, nistgħu naqblu wkoll fuq ligijiet oħrajn li jistgħu jsaħħu l-ġlieda tagħna kontra l-fastidju sesswali.

Ovvjament qed nitkellem anke bħala mara, għax naf li huma hafna n-nisa li jistgħu jkunu vittmi ta' dawn is-sitwazzjonijiet. Però r-realtà qiegħda turina wkoll li mhux in-nisa biss, imma għandna anke sitwazzjonijiet fejn l-orjentazzjoni sesswali u l-identità tal-ġeneru ta' diversi persuni li jahdmu tista' twassal għal abbuż u dawn jistgħu jkunu vittmi wkoll. Dawn kollha jistgħu jibbenefikaw hafna minn emendi bħal din li qegħdin nagħmlu llum u, jekk Alla jrid, anke mirratifika tal-Konvenzjoni tal-ILO li għadni kif tkellimt dwarha, li hija l-Violence and Harassment Convention tal-2019, Nru 190. Nirringrazzjak.

ONOR. MICHAEL FARRUGIA (Membru mahtur biex jippresiedi skont Mozzjoni 174): Grazi. Aktar rimarki? (Onor. Membri: No) Nistieden lill-Ministru Jonathan Attard biex jagħmel il-winding up.

ONOR. JONATHAN ATTARD: Sur President, nirringrazzja lill-kelliema kollha li pparteċipaw f'dan id-dibattitu dwar dan l-Abbozz ta' Ligi. Kif gie enfasizzat, nista' ngħid, mill-kelliema kollha fuq iż-żewġ naħat tal-Kamra, huwa l-impenn tal-Parlament li nassiguraw li dan is-suġġett jiġi trattat b'responsabbiltà u b'impenn kbir. Nahseb li wara li wrejna kemm konna kapaċi nirreaġixxu leġiżlattivament għall-appell tal-Ġudikatura f'din is-sentenza li nġiebet għall-attenzjoni tal-leġiżlatur minhabba din id-diskrepanza bejn it-test Malti u dak Ingliż, konvint li fiż-żmien li ġej se nkomplu nsaħħu l-ligijiet ta' pajjiżna f'dan is-settur daqstant importanti.

L-Onor. Claudette Buttigieg għamlet appell ġust hafna biex nassiguraw li bħala pajjiż naderixxu ma' ċerti konvenzjonijiet. Fil-fatt, f'dan ir-

rigward irrid ngħid, kif anke ġibidli l-attenzjoni s-Segretarju Parlamentari Andy Ellul li huwa responsabbli minn dan is-settur, li hemm impenn elettorali fil-manifest *Malta Flimkien*, proposta Nru 194, fejn jingħad li rridu ndaħhlu fis-seħħ il-Konvenzjoni tal-Organizzazzjoni Internazzjonali tax-Xogħol dwar il-Vjolenza u l-Fastidju fuq il-Post tax-Xogħol.

Dan huwa impenn elettorali li ċertament se nkunu qegħdin nonoraw f'din il-leġislatura. Kif ħafna japprezzaw, dak li jiġi propost fil-manifest elettorali, għalina huwa importanti, għaliex nafu kemm ikun hemm aspettattiva biex dak li nkunu kkommettejna ruġna dwaru, essenzjalment jitwettagħ. Dawn huma inizjattivi li jkomplu jsaħħu mhux biss lil dawk li jkunu għaddejjin minn dawn is-sitwazzjonijiet imma lil pajjiżna u lis-soċjetà ingenerali. Dan għaliex, kif spjegajt fil-ftuħ ta' din id-diskussjoni, dawn huma offiżi u reati li jaffettwaw mhux biss lill-persuna li sfortunatament tkun soġġetta għal dawn is-sitwazzjonijiet, imma anke lis-soċjetà b'mod ġenerali.

Bħala riassunt ta' dan id-dibattitu, nista' ngħid li llum iddiskutejna emenda żgħira però neċessarja biex f'każijiet ta' dan it-tip ma tinholqx sitwazzjoni fejn ma sseħħ għustizzja minhabba diskrepanza bejn it-test Malti u t-test Ingliż. Kif spjegajt aktar kmieni, fil-leġislazzjonijiet ta' pajjiżna jipprevali t-test Malti. Għaldaqstant, meta, bħal f'dan il-każ, ikun it-test Ingliż li jirrifletti l-intenzjoni aħħarija tal-leġislatur meta ppromulga l-liġi inkwestjoni, ikollna bilfors niġu f'dan il-Parlament b'intervent leġislattiv biex neliminaw din id-diskrepanza. B'hekk ma jibqax ikun ikkonsidrat li l-imġiba ta' min ikun qiegħed iwettaq l-offiża trid tkun waħda kumulattiva, jiġifieri l-offiża jridu jkunu offensivi, umiljanti u intimidatorji flimkien u fl-istess waqt, imma tkun mifhuma skont it-test Ingliż. Dan ifisser li trid tokkorri waħda minn dawn ir-riżultanzi, indipendenti minn xulxin, jiġifieri li l-fastidju jkun jew offensiv, jew umiljanti, jew intimidatorju.

Hawn qed inwieġeb ukoll għal osservazzjoni li għamel għustament l-Onor. Membru tal-Oppożizzjoni, li għandna nassiguraw li għall-finijiet ta' interpretazzjoni, dan il-punt nagħmluh ċar fid-dibattitu. Kif nafu, fuq kwestjonijiet ta' interpretazzjoni l-Qrati tagħna ġieli jirreferu għad-diskussjonijiet li jsiru fl-istadju tat-Tieni Qari u l-Kumitat ta' abbozz ta' liġi biex jagħrfu

eżattament x'kienet l-intenzjoni tal-leġislatur meta jkun qiegħed jintervjeni, bħal f'dan il-każ.

B'dan l-intervent minimu imma importanti qegħdin nirrispondu għall-fatt li f'sentenza f'Marzu li għadda, l-Imħallef Consuelo Scerri Herrera ġibdet l-attenzjoni għal din id-diskrepanza bejn it-test Malti u t-test Ingliż. Dan huwa proċess importanti fis-sistema, mhux biss legali, imma anke politika ta' pajjiżna. Għandek istituzzjonijiet - f'dan il-każ qed nitkellmu dwar il-Qrati tal-Għustizzja - li f'diversi okkażjonijiet jiġbdu l-attenzjoni tagħna bħala leġislaturi biex fejn ikun neċessarju jsiru dawn l-interventi. Kif irrimarkajt tajjeb inti, Sur President, dawn l-interventi huma meħtieġa biex anke nassiguraw li l-liġi tagħna tkun pożizzjonata, konformi u tirrispetta l-konvenzjonijiet u d-drittijiet fundamentali tal-individwu. Dak huwa parti mill-proċess importantissimu li għandu l-Eżekuttiv tal-pajjiż, imma wkoll il-Leġislattiv, li huwa l-Parlament, għaliex fl-aħħar mill-aħħar il-liġijiet jiġu approvati mill-Parlament, l-oġġla istituzzjoni tal-pajjiż.

Nemmen li din hija funzjoni essenzjali ħafna biex nassiguraw li s-sistema legali ta' pajjiżna tibqa' tiġi aġġornata u nirrispondu għax-xejriet, l-esiġenzi u l-ġurisprudenza li jiżviluppaw minn żmien għal żmien fuq diversi temi. Fil-jiem u fis-seduti li ġejjin se jkollna okkażjoni wkoll li nindirizzaw aspetti oħrajn importanti li l-Qorti, f'diversi okkażjonijiet, ġibditilna l-attenzjoni dwar diskrepanzi fil-liġijiet tagħna. Għaldaqstant, kemm mill-aspett eżekuttiv kif ukoll mill-aspett leġislattiv irridu nħarsu b'attenzjoni lejn dawn it-tip ta' liġijiet, biex nassiguraw li ssir għustizzja. Il-għustizzja ssir mhux billi jkollok sitwazzjoni fejn tpoġġi piż sproporzjonat fil-konfront ta' individwi għax ikunu allegatament wettqu reat. Irridu ngħixu f'soċjetà fejn kulhadd għandu jkun kontabbli ta' għemilu, kulhadd għandu jiehu dak li haqqu, imma m'għandux jiehu aktar minn dak li haqqu, jew b'mod sproporzjonat tant li jista' jwassal biex taffettwalu haġtu negattivament.

Dan sempliċement għaliex ikollok liġijiet li dwarhom ikun hemm pronunzjament tal-Qrati lokali u anke tal-Qorti Ewropea għad-Drittijiet tal-Bniedem dwar ċerti sitwazzjonijiet u jibqa' ma jsir xejn. Huwa l-obbligu tagħna bħala rappreżentanti tal-poplu li ġejna fdati b'din ir-responsabbiltà li nilleġiżlaw u nintervjenu. Dak ir-rwol nagħmluh b'impenn u b'dedikazzjoni,

partikolarment fis-settur tal-gustizzja. Hija importanti l-htiega li nharsu b'mod kontinwu lejn dawn il-pronunzjamenti tal-Qrati tagħna, nirrispondu għalihom u niehdu d-deċiżjonijiet li hemm bżonn. Uħud minn dawn id-deċiżjonijiet ikunu kuraġġużi, imma fl-aħħar mill-aħħar dan huwa dak li huwa mistenni minna bħala rappreżentanti tal-poplu; li niehdu dawk id-deċiżjonijiet, ebsin kemm ikunu ebsin, jew faċli kemm huma faċli, dejjem fl-interess tal-gustizzja.

Naħseb li f'din il-leġiżlatura kellna diversi okkażjonijiet ta' dan it-tip, fejn iż-żewġ naħat tal-Kamra bl-aktar mod matur, wasalna għal deċiżjonijiet li jistgħu jagħmlu differenza kbira sabiex il-gustizzja tiġi servuta. Kellna okkażjoni, fejn rajna l-maturità tal-Parlament, meta lleġiżlajna fir-rigward ta' dawk li kienu jwettqu, jew allegatament u possibbilment iwettqu self-harm fil-konfront tagħhom stess biex sempliċement itawlu l-proċess tal-gustizzja. F'dak il-każ intervjenejna b'mod ta' proċess parlamentari spedit bi ftehim bejn iż-żewġ naħat tal-Kamra.

Sur President, nemmen li fiż-żmien li ġej ser inkomplu nressqu dawn l-interventi leġiżlattivi li jassiguraw li mhux biss inkomplu nimmodernizzaw il-liġijiet ta' pajjiżna u nwasslu għal gustizzja aktar effiċjenti, kif in-nies għustament jistennew, imma wkoll li nibqgħu nilhqu l-aspettattivi ta' dawk li eleggewna. L-intervent leġiżlattiv huwa funzjoni primarja u essenzjali tal-Parlament Malti u rridu nassiguraw li dan jibqa' jseħh. Nirringrazzjak.

ONOR. MICHAEL FARRUGIA: Grazzi. Il-mistoqsija hija li l-Abbozz ta' Liġi msejjah "Att sabiex jemenda l-Att dwar l-Impjiegi u r-Relazzjonijiet Industrijali, Kap. 452" ikun moqri t-Tieni Darba. Dawk favur? (Onor. Membri: Aye) Dawk kontra? Agreed.

Il-mozzjoni għaddiet nem. con. u l-Abbozz ta' Liġi ġie moqri t-Tieni Darba.

ONOR. MICHAEL FARRUGIA: Il-Ministru Jonathan Attard.

ONOR. JONATHAN ATTARD: Sur President, f'isem il-Prim Ministru nipproponi li dan l-Abbozz ta' Liġi jitressaq quddiem il-Kumitat Permanenti għall-Konsiderazzjoni ta' Abbozzi ta' Liġi.

ONOR. MICHAEL FARRUGIA: Min jissekonda?

ONOR. ANDY ELLUL: Nissekonda.

ONOR. MICHAEL FARRUGIA: Il-mistoqsija hija l-mozzjoni kif imressqa mill-Ministru. Dawk favur? (Onor. Membri: Aye) Dawk kontra? Agreed.

Il-mozzjoni għaddiet nem. con.

ONOR. MICHAEL FARRUGIA: Skont ftehim milhuq, il-hin tal-interruzzjoni tax-xogħol huwa issa u se ngħaddu għall-Agġornament. Insejjah lis-Segretarju Parlamentari Andy Ellul biex iressaq l-Agġornament.

Fis-6.48 p.m. skont il-ftehim milhuq, il-Kamra għaddiet għall-Agġornament.

AGĠORNAMENT

ONOR. ANDY ELLUL: Sur President, nipproponi l-Agġornament tal-Kamra għal nhar it-Tnejn, 11 ta' Diċembru 2023, fl-4.00 p.m. b'din l-aġenda:

Ordinijiet tal-Ġurnata

Abbozz ta' Liġi li jemenda Varji Liġijiet dwar ir-Rikavat mill-Kriminalità - Tieni Qari;

Abbozz ta' Liġi li jemenda l-Kodiċi Kriminali (Emenda Nru 7) - Tieni Qari;

Abbozz ta' Liġi li jemenda l-Kodiċi Kriminali (Emenda Nru 8) - Tieni Qari;

Abbozz ta' Liġi li jemenda l-Kodiċi Kriminali (Emenda Nru 9) - Tieni Qari;

Abbozz ta' Liġi li jemenda l-Ordinanza dwar iċ-Ċertifikati tal-Kondotta - Tieni Qari;

Abbozz ta' Liġi li jemenda l-Kodiċi Kriminali (Emenda Nru 5) - Tieni Qari;

Abbozz ta' Liġi li jemenda l-Kodiċi Kriminali (Emenda Nru 6) - Tieni Qari;

Abbozz ta' Liġi dwar it-Twaqqif ta' Kumitat għar-Rakkomandazzjonijiet ta' Miżuri għall-Harsien ta' Ġurnalisti, Persuni oħra b'irwol fil-Midja u Persuni fil-Hajja Pubblika - Tieni Qari;

Abbozz ta' Liġi li jemenda l-Kostituzzjoni ta' Malta - Tieni Qari;

Abbozz ta' Liġi li jemenda Diversi Liġijiet dwar il-Protezzjoni tal-Midja u tal-Ġurnalisti - Tieni Qari;

Abbozz ta' Liġi dwar il-Monitoraġġ Elettroniku - Tieni Qari;

Abbozz ta' Liġi li jemenda l-Kodiċi Ċivili - Tieni Qari;

Abbozz ta' Liġi li jimplimenta Miżuri tal-Estimi - Tieni Qari;

Abbozz ta' Liġi li jemenda l-Att dwar il-Governanza Sportiva u l-Integrità fl-Isport - Tieni Qari;

Abbozz ta' Liġi li jemenda l-Att dwar il-Patrimonju Kulturali - Tieni Qari;

Abbozz ta' Liġi li jemenda l-Att dwar il-Gvern Lokali - Tielek Qari;

Mozzjoni li temenda l-Avviż Legali 136 tal-2023 – Regolamenti tal-2023 dwar Tqeghid Temporanju ta' Caravans f'Lokaltajiet – Votazzjoni;

Estimi Ġenerali għas-sena 2024 – Kumitat ta' Provvista Approprijazzjoni u l-Estimi Supplimentari (Tieni Approprijazzjoni) – Votazzjonijiet;

Jew xi aġenda oħra li tiġi kkomunikata aktar tard.

Abbozz ta' Liġi li jemenda Liġijiet Varji dwar l-Arrest u d-Detenzjoni mill-Pulizija - Kumitat Permanenti;

Abbozz ta' Liġi li jemenda l-Att dwar il-Kummissarji għall-Ġustizzja - Kumitat Permanenti;

Abbozz ta' Liġi li jemenda l-Att dwar l-Impiegi u r-Relazzjonijiet Industrijali (Emenda Nru 2) - Kumitat Permanenti; u

Abbozz ta' Liġi li jemenda l-Att dwar l-Impiegi u r-Relazzjonijiet Industrijali - Kumitat Permanenti.

ONOR. MICHAEL FARRUGIA: Grazzi. Rimarki? L-Onor. Rebekah Borg.

ONOR. REBEKAH BORG: Sur President, Belt il-Ġmiel. Kemm tinstema' sabiha! Dak huwa l-laqam li l-Eks Prim Ministru Dom Mintoff ta lill-Imtarfa. Malajr tinduna għalfejn din il-lokalità għandha dan il-laqam. Raħal pittoresk, bini sabiħ ta' żmien l-Ingliżi miżmum fi stat eċċezzjonali u spazji ħodor fejn wieħed jista' jintilef u jqatta' s-siġhat hemmhekk, forsi anke 'l barra minn lokalitajiet aktar storbużi. Madankollu, sfortunatament, Gvern Laburista jara l-Imtarfa bħala lokalità li fiha jista' jaħtaf u jagħmel li jrid biha mingħajr wisq konsegwenzi. Se nispjega għalfejn qed ngħid dan.

Nibda minn kwestjoni li forsi fl-isfond ta' problemi nazzjonali tinstema' bħala xi haġa

zghira, imma nixtieq nibda biha ghax allahares qatt jigri xi haga f'dan il-post. Qed nitkellem dwar soqfa ta' garaxxijiet taht car park tal-Gvern fl-Imtarfa li bhalissa jinsabu fi stat hazin hafna. Dan mhuwiex bini abbandunat, imma huma garaxxijiet li juzawhom in-nies. Il-car park ta' fuq il-garaxxijiet huwa maghluq b'barrier, imma bil-mixi xorta jista' jidhol min irid. Jien m'iniex perit, imma jidher biċ-ċar li dan is-saqaf mhuwiex fi stat tajjeb. Dan apparti li hemm numru ta' parkeġġi li mhux qed jintużaw. Hawn irrid nitlob il-permess biex inqieghed fuq il-Mejda tal-Kamra ritratti ta' dan is-saqaf li jidher fi stat pjuttost hazin.

ONOR. MICHAEL FARRUGA: Hawn permess? (Onor. Membri: Iva)

Il-permess inghata.

ONOR. REBEKAH BORG: Sur President, inqieghed fuq il-Mejda tal-Kamra:

Tliet ritratti li juru hsarat fis-soqfa tal-kumpless ta' garaxxijiet fl-Imtarfa.

Ghamilt numru ta' mistoqsijiet parlamentari f'dan ir-rigward imma sfortunatament qisu l-Ministru mhux qed jara l-urgenza ta' dan il-każ. L-ewwel darbtejn li staqsejt lill-Ministru fuq din l-affari farfar u wiegeb billi qalli li se jwiegeb f'seduta oħra. Issa qalli li l-kwestjoni tirrikjedi kordinazzjoni bejn il-Kunsill Lokali, Infrastructure Malta u l-Awtorità tad-Djar. Jistgħu l-awtoritajiet jiehdu ftit responsabbiltà u jiċċaqilqu fuq dan il-każ? Ir-rampa u ż-żona ta' dawn il-garaxxijiet ilhom maghluqa għal hafna xhur. Nerga' nghid, allahares qatt jigri xi haga.

Problema oħra li hemm fl-Imtarfa hija li m'hemmx skola primarja. Fi Frar li għadda gie deċiż li l-binja li kienet qed tospita l-istudenti tal-iskola primarja kellha tinghalaq peress li kien hemm problemi strutturali. Il-hsara li hemm hija viżibbli minn barra u ilha viżibbli. Għalhekk ma kienet l-ebda sorpriża li dawn l-istudenti ma setgħux jibqgħu jitgħallmu f'din il-binja. Sfortunatament, il-Gvern kien ilu jaf b'dawn il-problemi u m'ghamilx pjan biex jevita s-sitwazzjoni li qegħdin fiha llum. L-unika alternattiva li kien hemm kienet li dawn l-istudenti jintbagħtu fl-iskola primarja tal-Imsida u fis-sena skolastika l-għdida ta' din is-sena marru r-Rabat. Jien m'iniex qed nghid li l-istudenti kellhom jibqgħu f'din il-binja. Lanqas xejn.

Jekk il-binja hija perikoluża l-istudenti kellhom jinħargu 'l barra minnha. Però qed nghid li kellu jkun hemm soluzzjoni li ma tohloqx problemi logistiċi għall-istudenti u anke għall-ġenituri, li soluzzjoni li kellha tinstab hafna aktar kmieni, u mhux minn ġurnata għal oħra. Il-binja hija skedata. Naf li hemm issues ta' pedamenti, jiġifieri biex titrangà se tiegħu ż-żmien, imma ahna qed nghidu li għandha tinstab binja oħra fl-Imtarfa biex dawn l-istess studenti jkunu jistgħu jitgħallmu fl-Imtarfa stess. Ma nixtieqx nisma' li m'hemmx fondi jew li m'hemmx siti fejn dan jista' jsir, ghax fl-Imtarfa sabu sit għal kwazi kollox, imma għat-tfal tagħna m'hemmx post biex jitgħallmu fl-Imtarfa! Kien għalhekk li jien għamilt laqgħa ma' numru ta' ġenituri ta' dawn it-tfal u flimkien rajna x'nistgħu nagħmlu.

Ghamilt petizzjoni quddiem dan l-istess Parlament imma, sfortunatament, ma mxejniex 'il quddiem. Il-Kumitat Permanenti dwar il-Petizzjonijiet, li huwa magħmul minn tliet Membri tal-Gvern u minn żewġ Membri tal-Oppożizzjoni, sema' dan il-każ u qabel li jikteb lill-Ministru għall-Edukazzjoni. Dan kien f'Ġunju li għadda. Sa Ottubru, meta kien hemm laqgħa oħra tal-Kumitat, il-Ministru lanqas indenja ruħu jirrispondi. Daqshekk jimpurtah mit-tfal tal-Imtarfa! F'dawn l-aħħar ftit ġimgħat bagħat lura u qal li hemm hsara fil-binja. Din hija ovvja! Kulhadd jaf li tfal ma jistgħux imorru f'din l-iskola. Dak li qed nitolbu huwa li t-tfal tal-Imtarfa jkollhom skola fejn jitgħallmu fl-Imtarfa stess.

Skola oħra li ssemmiet fl-Imtarfa hija l-iskola internazzjonali ta' Haileybury. Fl-2019 il-Gvern għadda biċċa art, li kienet sptar navali, lil Haileybury Enterprises għal 40 sena, ghax fl-2017 rebħu tender. Haileybury kellhom joperaw u jiżviluppaw dan is-sit fi skola internazzjonali. L-ewwel qalulna li fl-2021 se tinfetaħ din l-iskola, imbagħad qalulna fl-2022 u issa qalulna f'Settembru 2023. Jekk tmur hemm illum tara scaffolding li ilu hemm snin u sit li huwa maghluq. Fl-istess kuntratt kien hemm li Sport Malta, fost entitajiet oħra, kellhom jokkupaw parti mill-binja. Nistaqsi: Il-kondizzjonijiet tal-kuntratt qed ikunu rispettat? Jekk le, għalfejn is-sit għadu għandhom? X'se jiġri?

Għandna bżonn sit għall-iskola primarja u hemm sit maghluq ta' sptar navali fejn mhu qed isir xejn u hadd m'għandu aċċess. Ftir metri 'l isfel mill-iskola primarja hemm il-maħżen magħruf mal-

Imtarfin bhala tal-Karnival. Fi żmien l-elezzjoni bdiet xniegħa li se jkun hemm ċentru terapewtiku għal zghazagħ b'imġiba hażina. Kien hemm laqgħa s-sena l-oħra fuq dan il-proġett, imma mill-laqgħa, li jien kont preżenti għaliha, hadna haġa waħda biss; li dan il-proġett diġà għadda mill-Kabinett u se jsir. Ma jimpurtahomx minn dak li jaħsbu r-residenti tal-Imtarfa. Kien hemm rabja u rezistenza kbira mill-Imtarfin għax kienet deċizzjoni li hasdithom. Però, kellhom jaċċettaw realtà ġdida li kienet aghar minn qabel, fejn kellhom iċedu biċċa oħra u mbagħad biċċa oħra. Ilni sena nistaqsi x'se jiġri minn dan il-proġett, imma ma smajna xejn u bqajna mingħajr konsultazzjoni.

Fl-Imtarfa hemm ukoll problemi ta' ilma li kuljum nisimghu dwarhom. Kellimt lil xi hadd li qalli li kuljum preċett qed ikun hemm toroq shaħ li jithallew bla ilma għal sigħat twal. Apparti minn hekk, hemm ħsarat ukoll fit-toroq. Kien hemm triq li sar proġett fiha, mid-dehra nqata' d-dawl u din il-ħsara ma ssewwietx, bir-riżultat li għadhom fid-dlam. Forsi wiehed jgħidli li dawn huma kwestjonijiet zghar, imma għar-residenti tal-Imtarfa huma kwestjonijiet kbar. Hemm residenti fl-istess triq li sar dan il-proġett li għadni kif semmejt li qed jgħidu li ġara xi haġa u l-qlib tal-ilma tax-xita inbidel u f'daqqa waħda qed jegħrqu l-garaxxijiet.

Qaluli wkoll li issa ilu madwar erba' snin minn meta sar dan il-proġett u l-gully ma baqax effettiv. Jien staqsejt lill-Ministru kkonċernat dwar dak li qalli li meta sar dan il-proġett ma ġratx din il-biċċa tax-xogħol. Ovvjament, m'iniex se mmerih għax ma kontx hemm, imma r-residenti qed jgħidu li t-triq giet taqleb għall-garaxxijiet u għalhekk qed jimtlew kollha ilma tax-xita. Fil-fehma tiegħi għandha tinstab soluzzjoni u mhux kulhadd jgħid li mhuwiex responsabbli. Kulma hemm bżonn hu li jsir gully għax bħalissa dawn ir-residenti ma jistgħux jużaw il-garaxxijiet tagħhom.

Sur President, matul is-snin, l-Imtarfa giet mgħobbija b'ħafna proġetti oħrajn, li minnhom ma jibbenefikawx direttament l-Imtarfin u n-nies tal-lokalità. Sfortunatament, meta jiġu bżonn xi haġa, in-nies tal-Imtarfa qed jibqgħu b'xejn. L-Imtarfa trid terġa' tkun tan-nies u nispera li tibqa' Belt il-Ġmiel! Nirringrazzjak.

ONOR. MICHAEL FARRUGIA: Grazzi. Aktar rimarki? L-Onor. Janice Chetcuti.

ONOR. JANICE CHETCUTI: Sur President, meta nitkellmu fuq l-annimali u l-ħarsien tagħhom f'pajjiżna żgur li ma nistgħux ma nirreferux b'mod speċjali għal tant volontiera li kontinwament jagħmluha parti mill-ħajja tagħhom li lill-annimali tagħna jagħtuhom il-ħin, l-attenzjoni, l-enerġija u anke parti sostanzjali mill-finanzi tagħhom. Żgur li mingħajr is-santwarji, il-cat cafès u l-NGOs li għandna f'pajjiżna, ħafna mill-ġid li qed isir attwalment jieqaf hesrem. Dan minħabba l-fatt li l-Gvern preżenti ftit li xejn qed jagħti importanza, li hija tant misthoqqa, lill-annimali u l-ħarsien tagħhom. Bhala kelliema għall-annimali f'isem l-Oppożizzjoni, wiehed mill-eżerċizzji bażiċi li qed nara li nagħmel b'mod regolari huwa proprju li nżur santwarji varji, cat cafès u postijiet oħra fejn jinżammu l-annimali. Hemmhekk niltaqa', nitkellem u nisma' ħafna nies li fil-ħajja tagħhom ta' kuljum jagħtu kenn lill-annimali f'postijiet differenti.

Ugħi wiehed komuni fost dawn il-volontiera kollha żgur li jibqa' n-nuqqas ta' support kbir li għandhom bżonn, primarjament u ovvjament mill-Gvern. Dan is-support tant bżonjuż jibda l-ewwel u qabel kollox min-nuqqas ta' fondi allokatati biex dawn l-entitajiet ikunu jistgħu jmxexxu dawn il-postijiet. Il-volontiera qed jieħdu din il-problema, jien ngħid nazzjonali, fuqhom. Għandna numru kbir ta' annimali li ta' kuljum jispiċċaw abbandunati u permezz tal-enerġija ta' dawn il-volontiera, flimkien ukoll ma' piż finanzjarju, ħafna drabi qed idahħluhom għandhom fi djarhom, fis-santwarji u f'postijiet differenti biex jieħdu ħsiebhom. Dan il-piż jidhlu għalih għax qalbhom ma tagħtihomx li jħarsu n-naħa l-oħra meta jaraw animal abbandunat, bil-ġuħ u ħafna drabi anke muġuġ fit-triq. Ħafna drabi dan iwassal ukoll biex jieħdu aktar annimali milli kważi jkunu jistgħu jieħdu ħsieb. Però dan jagħmluh, nerga' ngħid, għax qalbhom ma tagħtihomx li jħarsu n-naħa l-oħra.

Hawn se nipprova, għal ftit sekondi biss, nilbes iż-żarbun ta' dawn il-volontiera. Dan speċjalment wara li ilni kważi ġimgha nwieġeb telefonati kontinwi li qed jagħmluli ħafna volontiera, li huma inkwetati wara s-sitwazzjoni li ġrat f'pajjiżna l-ġimgha l-oħra f'cat café partikolari. Huma qed jinkwetaw li anke huma jistgħu jiġu kkastigati talli qed jagħmlu dan ix-xogħol. Il-mistoqsijiet prinċipali li qegħdin jaslu għandi huma proprju dawn li se nsemmi. Se naqrahom, halli żgur ma nihux żball. Dawn qed jistaqsu:

Allura jekk insib qattus jew kelb f'kondizzjoni verament hażina u ndaħħlu għandi, u xi hadd jirrapporta li jarah għandi, f'din is-sitwazzjoni nehel jien? Kif se jiġi determinat kemm nista' jew ma nistax ngħin, nikkura u ndaħħal annimali għandi?

X'nagħmel jekk ma niflahx inħalli dan l-annimal barra u ndaħħlu mal-oħrajn? Fil-verità, jien għandi wkoll annimali misjuba mid-Direttorat għall-Ħarsien tal-Annimali li ma kellhomx post għalihom u tawhom lili. Ahna filgħodu, malli nidhlu fis-santwarju, ovvjament ikollna l-ħmieġ li jkun sar matul il-lejl mill-annimali li jibqgħu hemmhekk. Allura jekk issirilna spezzjoni f'dak il-ħin ifisser li ma nkunux qed inżommu l-annimali tagħna kif suppost? Ahna nitimghu qabel nitilqu. Sa filgħodu l-annimali x'aktarx ikunu kielu l-ikel kollu li nkunu hallejniehlhom. Allura jekk issir spezzjoni filgħodu jfisser li ahna ma nitimghuhomx? Dan kien biss ftit mill-inkwiet li dawn in-nies f'dawn is-santwarji qed ikollhom, speċjalment wara li raw dak li ġara l-ġimgha l-oħra.

Wahda mill-ftit wegħdiet li għamel il-Gvern f'dan il-Baġit li għadu kif għadda kienet proprju li dawn il-postijiet li fihom jinżammu dawn l-annimali vulnerabbli se jiġu meġġuna biex ikunu jistgħu jkomplu jagħtu dan is-servizz. Nixtieq li l-Gvern jagħtina stampa ċara kif se jkun qed jgħin lil dawn is-santwarji u cat cafés. Nixtieq li l-Ministru kkonċernat responsabbli mill-ħarsien tal-annimali jgħid kif se joffri dawn is-servizzi. Ġew imsemmija servizzi ta' għajjnuna fejn jidhlu riżorsi umani, fis-sens li s-santwarji jistgħu jiġu meġġuna f'tiswijiet u manutenzjoni, għax dan jiffaċilita hafna mill-problemi li hemm f'dawn il-postijiet. Saħansitra, fil-manifest elettorali tal-Gvern kien imwiegħed ukoll li se jinholqu cat cafés flimkien mal-kunsilli lokali f'kull raħal f'Malta. Hawnhekk nistaqsi: Jekk il-Gvern bħalissa lanqas qed jirnexxilu jgħin cat cafés eżistenti, kif se jkun qiegħed joħloq aktar cat cafés u jagħtihom l-għajjnuna li għandhom bżonn?

Niġi issa għall-każ partikolari li rajna l-ġimgha l-oħra, li kien fuq fomm kulhadd, speċjalment fuq fommna li nħobbu l-annimali u naraw li nagħtu kas ta' kull annimal li jiġi quddiemna. Se nsemmi dan il-każ partikolari, anke minħabba li jien fil-ġimghat li għaddew żort dan il-cat café. Nammetti li l-ewwel haġa li nnotajt xhin dħalt fil-post kienet proprju li kien hemm hafna u hafna

qtates. Hafna minnhom kienu f'sitwazzjoni tajba, il-pil kien tajjeb u kienu jidhru li huma b'saħħithom. Però kien hemm uħud minnhom li ma kinux jidhru b'saħħithom. Jien nifhimha din il-haġa, speċjalment minħabba li hafna mill-volontiera li jieħdu ħsieb dawn is-santwarji jdaħħlu annimali li jsibuhom fi stat ta' abbandun u abbuż.

Għaldaqstant jien nemmen li dawn idaħħluhom sabiex jagħtuhom il-kura neċessarja kollha li jkollhom bżonn. Fil-fatt, fl-immedjat, malli mort inżur dan il-post, l-ewwel haġa li għamilt kienet li tellajt post fuq il-midja soċjali fejn tlabt l-għajjnuna ta' kull min bħali għandu għal qalbu l-annimali u għamilt invit biex in-nies iżuru dan il-post, jaraw b'għajnejhom stess kemm kien hemm qtates li kellhom bżonn li jiġu addottati, halli jingħatalhom post fil-familji tagħna.

Jien nista' nitkellem biss fuq id-drabi li żort personalment dan il-cat café. Il-personalità tiegħi tirrikjedi li nkun ġusta, onesta u li dejjem ngħid il-verità, anke jekk forsi wieħed jista' jinterpretaha b'modi differenti. Meta jien mort f'dan il-post partikolari kien hemm kontenituri twal bl-ikel u bl-ilma frisk għal dawn l-annimali, u kien hemm hafna mill-qtates li ma kinux qegħdin jieklu, għax ma kellhomx guħ. Dawn kienu qegħdin jitlajjaw fix-xemx fuq benniena u f'diversi postijiet fejn setgħu joqogħdu komdi.

Din kienet l-istampa li rajt meta mort f'dan il-post. Ma nkunx ġusta jekk nibqa' siekta u dak li rajt u osservajt ma ngħidux f'din il-Kamra. Żgur li qatt ma nkun jien dik li naċċetta li nidhol f'post fejn possibbilment ikun hemm l-abbuż u ma nitkellimx dwaru. Kull min jafni jaf kemm l-ebda tip ta' abbuż ma jibqa' għaddej miegħi. Ma nafx x'sabu nhar il-Ġimgha meta l-uffiċjali tad-Direttorat għall-Ħarsien tal-Annimali marru f'dan il-post. Biss, meta ġimghat ilu jien żort dan il-post, din kienet l-istampa li rajt. Inħoss li qed nagħmel ġustizzja meta ngħid dak li verament rajt.

Il-volontiera f'dan il-post mill-ewwel aċċennawli li kellhom problema enormi fuq l-iskart li jiġi gġenerat ta' kuljum minħabba li minbarra dan il-cat café hemm ingenji kbar li qegħdin iħaffru. Fil-fatt l-aċċess għal dan il-post kien totalment magħluq u ma setax jinħareġ l-iskart bil-mod kif jinħareġ is-soltu. Dan għax bħalissa l-blat tal-madwar huwa mikxuf. Urewni wkoll kif is-sandpits li jintużaw partikolarment biex dawn l-

annimali jħammġu fihom, ta' kull ġimġha jiġu mnaddfa u l-iskart jinħareġ minn hemmhekk. Però l-vettura li s-soltu tagħmel dan ix-xogħol ma setgħetx tidhol fil-post. Biss, din ma kinitx skuża biżżejjed u ovvjament tkellimna fuq il-bżonn li l-iskart b'xi mod jew ieħor irid jinħareġ b'mod regolari. Naf li fil-ġimġhat li għaddew dan l-iskart fil-fatt ħareġ kollu jew fil-parti l-kbira tiegħu.

Irid ngħid li dawn il-volontiera għandhom il-biża' li fejn beda jithaffer il-blat isir proġett ġdid, li fl-opinjoni tiegħi huwa proġett mill-isbaħ ta' therapeutic farm, fejn se jkun hemm annimali oħra li jintużaw bħala servizz ta' terapija għall-anzjani li joqogħdu fl-isptar fil-viċin. Il-volontiera bdew jaħsbu li jista' jkun li l-qtates ma kienx se jibqgħalhom post hemmhekk. Jien naħseb li kien hemm nuqqas ta' komunikazzjoni bejn il-management tal-isptar u l-management ta' dan il-cat café. Nemmen li l-komunikazzjoni hija dejjem il-qofol ta' kollox biex xi haġa tirnexxi u tibqa' għaddejja. Għaldaqstant qed noffri li anke jien nagħti l-kenn u s-servizz tiegħi halli niprovwaw insibu t-triq 'il quddiem.

Waqt li qed ngħid dan kollu rrid nenfasizza li jien dejjem inhoss li għandha ssir ġustizzja favur l-annimali kollha, speċjalment dawk li jkunu ġew salvati minn sitwazzjoni ta' abbuż. Dawn l-annimali diġà jkunu għaddew minn ħafna sitwazzjonijiet koroh. Għaldaqstant nemmen li m'għandhom qatt jerggħu jitpoġġew f'sitwazzjoni fejn dawn jistgħu jkunu aghar. Għalhekk nitlob li ssir investigazzjoni serja dwar x'għara f'dan il-każ partikolari. Importanti li wiehed ma jhalli l-ebda dettall barra, għax kwalunkwe dettall li jithalla barra jista' jpoġġi f'dawl ikrah lil xi hadd u ma tinħariġx l-istorja fit-totalità tagħha. Kellmuni kemm nies li faħħru l-intervent li kien qed isir f'dan il-cat café, fejn il-volontiera addottaw l-annimali u kienu qed jagħtu s-servizz u l-ġhajjnuna tagħhom, kif ukoll nies li ovvjament iddispijaċihom li l-qtates setgħu tpoġġew f'sitwazzjoni fejn ma kenux kuntenti. Għaldaqstant nappella li ssir din l-investigazzjoni halli toħroġ il-verità assoluta.

Nemmen però, Sur President, li l-Gvern irid jara kif ikompli jagħti sostenn lil dawn il-postijiet li ta' kuljum qed jagħtu din l-ġhajjnuna kbira lill-annimali kollha li jkunu fil-bżonn. Nistaqsi: Ma kienx ikun aktar għaqli li l-Gvern jagħti sostenn milli niġu f'din is-sitwazzjoni fejn issa qed naraw dawn l-akkużi ta' abbuż? Jien insostni li l-uffiċjali

għandhom imorru regolarment f'dawn il-postijiet biex jaraw jekk ikunux up to standard u malli wiehed jinnota xi haġa li forsi ma tkunx sejra tajjeb, jiġbed l-attenzjoni mill-ewwel. Hawn hu fejn jidhol il-Gvern.

Meta post partikolari li jkun dejjem ta l-ġhajjnuna u s-sostenn tiegħu ikollu bżonn ftit ġhajjnuna, wiehed għandu jkun ta' spalla. Nemmen li l-Gvern ikun verament suċċess, anke fejn jidhol dan il-kamp tal-annimali, meta joffri din l-ġhajjnuna lil dawn il-postijiet. Mhux l-ewwel darba li l-Gvern jiġi bżonn dawn il-volontiera fil-cat cafés u s-santwarji, għax ma jkollux post fejn jitfa' l-annimali li jsib. Għaldaqstant huwa importanti li meta dawn il-cat cafés u s-santwarji jkollhom bżonn kwalunkwe tip ta' ġhajjnuna, il-Gvern irid ikun hemm biex jagħti s-sostenn tiegħu.

Mhux talli hekk, talli f'Jannar li għadda bħala Oppożizzjoni ntlabna nattendu għall-Kumitat Permanenti dwar il-Kontijiet tal-Uffiċċju Nazzjonali tal-Verifika, fejn iddiskutejna l-andament tal-isptar tal-annimali, l-APH Veterinary Hospital. Meta fetaħ dan l-isptar, l-ghan ewlieni tiegħu kien li jagħti ġhajjnuna u sostenn lid-Direttorat għall-Ħarsien tal-Annimali u lill-NGOs. F'dan il-Kumitat f'Jannar li għadda ntlabna li nagħtu approvazzjoni, anke min-naħa tagħna, li joghlew il-prezzijiet f'dan l-isptar. Ovvjament, bħala Oppożizzjoni ma qbilniex. Illum, li ninsabu f'Diċembru u qed naraw li l-isptar ilu magħluq minn Awwissu, nistaqsu: Irraġuni għalfejn dan l-isptar ingħalaq kienet verament minħabba ħsarat li ġarrab minħabba qtugħ ta' dawl? Jew forsi l-fatt li ma aċċettajniex li joghlew il-prezzijiet ta' dan il-post għandu x'jaqşam f'dan kollu? Din hija problema oħra li s-santwarji u nies li jaħdmu f'dawn il-cat cafés isibu. Il-medicina u s-servizzi veterinarji huma spiża kbira li jidhlu għaliha. Din mhijiex skuża, għax għaladarba dħalt għal din ir-responsabbiltà, trid tara li l-annimali kollha li għandek taħt il-kura tiegħek jingħataw din il-kura. Però anke hawnhekk il-Gvern falla, għax mhux qed jagħti dan l-impetu u l-ġhajjnuna lil dawn il-volontiera.

Aghar minn hekk, il-Gvern tliet darbiet fis-sena jibgħat nies f'dawn il-postijiet biex jidentifikaw kemm hemm annimali u skont in-numru ta' annimali jingħataw fondi wara dawn it-tliet żjarat. Illum qegħdin f'Diċembru u dawn it-tliet żjarat għadhom ma sarux! Ovvjament il-fondi għadhom ma ngħatawx. Huwa importanti li

nsemmi li dawn il-fondi huma ta' €45 għal kull annimal li s-santwarju jkollu fih. Ghidli int b'€45 f'sena għal kull annimal x'se tagħmel? Ghidli int x'se tagħmel jekk dawn il-fondi din is-sena għadhom lanqas biss ingħataw?

Xi haġa oħra li waslet għandi, li diġà semmejtha u se nerġa' nsemmiha, hija li l-fosterers, li d-Direttorat għall-Ħarsien tal-Annimali juża biex jgħinuh li jinstabu familji li jaddottaw l-annimali meta jinstabu friegħ ta' qtates, jingħataw ammont ta' flus żgħir biex b'xi mod jikkumpensa għall-hin u l-ispejjeż kollha involuti. Illum il-fosterers jgħiduli li għadhom ma thallsux minn Jannar 2022. Ghidli int kif jista' d-Direttorat isib fosterers li jgħinuh meta għadu lanqas biss hallas lil dawk li kellu qabel?

Sur President, f'it jiswa l-kliem tiegħi meta tara l-bżonnijiet u l-istress ta' kuljum li jgħixu dawn il-hafna volontiera li jgħinu lil dawn imsejkena annimali vulnerabbli. Minn hawn niringrazzjahom minn qalbi, f'isem ukoll dawn l-annimali. Però nħoss li hemm bżonn li dawn il-volontiera jinstemgħu aktar. Lil dawn in-nies irridu naraw li nagħtuhom l-appoġġ u mhux ninjorawhom u nkomplu ngħakksuhom aktar milli ngħinuhom. Qed ngħid aħna, għax bħala Oppożizzjoni qegħdin nuru biċ-ċar li rridu nkunu l-vuċi tal-annimali. Però mhux biss. Irridu nkunu l-vuċi wkoll ta' dawk kollha li bħali għandhom għal qalbhom l-annimali. Għaldaqstant nitlobhom li jkomplu jagħmlu kuntatt miegħi, għax irrid inkompli nisma' dak kollu li mhux qed jiffunzjona hemm barra u nwassal il-messaġġ f'din il-Kamra. Niringrazzjak.

ONOR. MICHAEL FARRUGIA: Grazzi. Sar il-hin. Il-Kamra hija aġġornata għal nhar it-Tnejn, 11 ta' Diċembru 2023, fl-4.00 p.m. bl-agenda kif ikkomunikata mis-Segretarju Parlamentari għad-Djalogu Soċjali.

Fis-7.20 p.m. il-Kamra aġġornat mingħajr ma saret il-mistoqsija.

MISTOQSIJET GHAL TWEĠIBIET ORALI MWIEĠBA BIL-MIKTUB

ENEMALTA - INVESTIMENT GHAL PROVISTA AHJAR TAL-ELETTRIKU

11902. L-ONOR. GRAZIELLA ATTARD PREVI staqsiet lill-Ministru għall-Ambjent, l-Enerġija u l-Intrapriża: Fid-dawl li fl-4 t'Awwissu 2022 gie rrapportat li l-Enemalta għamlet 15-il miljun ewro investiment fis-sena għal provvista ahjar tal-elettriku, tista' l-Ministru tagħti rendikont dettaljat tal-15-il miljun ewro investiment fl-ahhar sena biex ikun hemm provvista tad-dawl mingħajr interruzzjoni? Tista' l-Ministru tqiegħed d-dokumenti relatati fuq il-Mejda tal-Kamra?

ONOR. MIRIAM DALLI: Rendikont ta' kif sar l-investment fl-ahhar sentejn mill-Enemalta biex tissahħah is-sistema li twassal il-provvista tal-elettriku lill-klijenti f'Malta u Għawdex tqiegħed fuq il-Mejda tal-Kamra waqt il-hin ta' Tqegħid ta' Karti. Dan l-investment li ammonta għal total ta' €31,434,374 kien jinkludi upgrading taċ-ċentri tad-distribuzzjoni, tqegħid ta' kilometri ta' cables ta' vultaġġi differenti, l-installazzjoni ta' linji godda f'diversi lokalitajiet, substations godda, l-immodernizzar u l-awtomatizzazzjoni ta' hafna substations eżistenti, fost xogħlijiet oħrajn.

MINISTERU GHALL-INTERN, IS-SIGURTÀ, IR-RIFORMI U L-UGWALJANZA - SEGRETARJAT PARLAMENTARI GHAR-RIFORMI U L-UGWALJANZA - SERVIZI TA' KUMPAZIJA PRIVATA

11943. L-ONOR. IVAN BARTOLO staqsa lill-Ministru għall-Intern, is-Sigurtà, ir-Riformi u l-Ugwaljanza: Jista' l-Ministru, permezz tas-Segretarju Parlamentari għar-Riformi u l-Ugwaljanza, jgħid jekk xi entità fi hdan id-dekasteru tagħha tatx xi forma ta' kuntratt, jew ftehim, ta' servizzi/xogħol/konsulenza eċċ. lill-kumpanija li d-dettalji dwarha qed jingħataw separatament? Jekk iva, liema entità, meta u kemm swiet?

ONOR. BYRON CAMILLERI (Ministru għall-Intern, is-Sigurtà, ir-Riformi u l-Ugwaljanza): Fil-każ tas-Segretarju Parlamentari għar-Riformi u l-Ugwaljanza r-risposta hija fin-negattiv.

MINISTERU GĦALL-EDUKAZZJONI, L-ISPORT, IŻ-ŻGHAŻAGH, IR-RIČERKA U L-INNOVAZZJONI - SEGRETARJAT PARLAMENTARI GHAŻ-ŻGHAŻAGH, IR-RIČERKA U L-INNOVAZZJONI - SERVIZZI TA' KUMPAĊIJA PRIVATA

11944. L-ONOR. IVAN BARTOLO staqsa lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni: Jista' l-Ministru permezz tas-Segretarju Parlamentari għaž-Żgħażaġh, ir-Riċerka u l-Innovazzjoni jgħid jekk xi entità fi hdan id-dekasteru tiegħu tatx xi forma ta' kuntratt, jew ftehim, ta' servizzi/xogħol/konsulenza eċċ. lill-kumpanija li d-dettalji dwarha qed jingħataw separatament? Jekk iva, liema entità, meta u kemm swiet?

ONOR. CLIFTON GRIMA (Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni): Nitlob lill-Onor. Interpellant jirreferi għat-tweġiba tal-mistoqsija parlamentari 11935.

JUDICIAL STUDIES COMMITTEE - ATTIVITAJIET

11945. L-ONOR. IVAN BARTOLO staqsa lill-Ministru għall-Ġustizzja: Jista' l-Ministru jgħid x'kienu l-attivitajiet li l-Judicial Studies Committee organizza bejn Mejju u Lulju 2023 għall-Membri tal-Ġudikatura, inkluż il-ħarġa li kellhom f'Ġunju 2023?

ONOR. JONATHAN ATTARD: Nirreferi lill-Onor. Interpellant għat-tweġiba tal-mistoqsija parlamentari 11440.

PERSUNI B'DIŻABILITÀ - PERMESSI GĦALL-PARKING

11980. L-ONOR. IVAN BARTOLO staqsa lill-Ministru għall-Inklużjoni, il-Volontarjat u d-Drittijiet tal-Konsumatur: Tista' l-Ministru tgħid x'kien in-numru ta' permessi għall-parking għal

persuni b'diżabilità quddiem djar residenzjali sena b'sena, fl-aħħar għaxar snin?

ONOR. JULIA FARRUGIA PORTELLI (Ministru għall-Inklużjoni, il-Volontarjat u d-Drittijiet tal-Konsumatur): Nitlob lill-Onor. Interpellant biex jagħmel il-mistoqsija lill-Ministeru kkonċernat.

LAWYERS' ACT

11981. L-ONOR. IVAN BARTOLO staqsa lill-Ministru għall-Ġustizzja: Jista' l-Ministru jgħid fiex wasal il-proċess biex titwettagħ il-wegħda li jkun hemm Lawyers' Act?

ONOR. JONATHAN ATTARD: Fir-rigward tal-Lawyers' Act hemm proċess għaddej b'diskussjonijiet ma' numru ta' stakeholders, prinċipalment il-Kamra tal-Avukati. F'dan ir-rigward, il-Ministeru jrid jirriassumi d-diskussjonijiet mal-Kumitat il-ġdid tal-Kamra tal-Avukati.

PJAN GĦAL QRATI F'BINI BARRA L-BELT VALLETTA

11982. L-ONOR. IVAN BARTOLO staqsa lill-Ministru għall-Ġustizzja: Jista' l-Ministru jgħid jekk ikkomunikax mal-Kamra tal-Avukati l-pjan tiegħu li diversi Qrati (bħall-Qorti Kummerċjali) ikunu f'bini lil hinn mill-Belt Valletta u, jekk iva, jista' jagħti indikazzjoni tal-lokalitajiet identifikati?

ONOR. JONATHAN ATTARD: Id-dettalji dwar il-Qorti Kummerċjali u l-binja se jithabbru fil-mument opportun. Niċċara però li rigward il-binja tal-Qorti Kummerċjali qatt ma ntqal li din se tkun lil hinn mill-Belt Valletta, kif timplika l-istess mistoqsija. Il-Ministeru jzomm dialogu miftuħ mal-istakeholders kollha fis-settur.

REMUNERAZZJONI LIL INDIVIDWU

12019. L-ONOR. GRAZIELLA ATTARD PREVI staqsiet lill-Uffiċċju tal-Prim Ministru: Jista' l-Prim Ministru jgħid x'konsulenti jew ħatriet okkupa l-individwu, li d-dettalji dwaru qegħdin jingħataw separatament, minn Jannar 2021 sal-ġurnata li fiha tiġi mwieġba din il-

mistoqsija parlamentari? X'kienu dawn il-konsulenti u l-hatriet u kemm jithallas għal kull konsulenza u hatra? Jista' jgħid ukoll x'konsulenti jew hatriet kien għadu qed jikkupa f'Awissu 2023?

ONOR. ROBERT ABELA (Prim Ministru): Il-persuna li qed issir referenza għaliha ma ngħatat ebda konsulenza jew hatra mill-Uffiċċju tal-Prim Ministru jew entitajiet fi hdanu fil-perjodu li qed tirreferi għalih.

PROSTITUZZJONI U TLAJJAR - PIENA

12120. L-ONOR. GRAZIELLA ATTARD PREVI staqsiet lill-Ministru għall-Ġustizzja: Jista' l-Ministru jwieġeb il-mistoqsija parlamentari 10762 li originarjament saret lill-Ministru għall-Intern, is-Sigurtà, ir-Riformi u l-Ugwaljanza, u jgħid kemm kienet il-piena ta' prigionerija għal nisa li nstabu hatja ta' prostituzzjoni u tlajjar rispettivament?

ONOR. JONATHAN ATTARD: L-Aġenzija għas-Servizzi tal-Qrati ma żżommx din l-istatistika minhabba li dawn huma kawżi tad-distrett.

STATISTIKA DWAR KATEGORIJA TAL-ILMENTI

12121. L-ONOR. GRAZIELLA ATTARD PREVI staqsiet lill-Ministru għat-Trasport, l-Infrastruttura u l-Proġetti Kapitali: Jista' l-Ministru jwieġeb il-mistoqsija parlamentari 10679 u jagħti statistika tal-kategoriji tal-ilmenti li saru fl-2022 u fl-2023?

ONOR. AARON FARRUGIA (Ministru għat-Trasport, l-Infrastruttura u l-Proġetti Kapitali): Il-maġġoranza tad-domandi u ilmenti li jirċievi l-Ministeru u l-entitajiet li jaqgħu tahtu jistgħu jiġu kategorizzati kif ġej:

- Mistoqsijiet rigward grants;
- Mistoqsijiet u ilmenti rigward il-liċenzji tas-sewqan;
- Mistoqsijiet u ilmenti rigward it-trasport pubbliku;
- Mistoqsijiet u ilmenti rigward road markings u sinjali tat-traffiku;
- Mistoqsijiet u ilmenti rigward irmiġġi fil-baħar;

- Ilmenti rigward vetturi abbandunati kif ukoll vetturi pparkjati b'mod irregolari;
- Mistoqsijiet u ilmenti relatati mal-Y-plates;
- Domandi u ilmenti rigward parkeġġi riżervati;
- Mistoqsijiet u ilmenti dwar xogħlijiet fit-toroq kif ukoll permessi tal-istess xogħlijiet.

KAROZZI TAL-LINJA – INĊIDENTI TAT-TRAFFIKU

12122. L-ONOR. GRAZIELLA ATTARD PREVI staqsiet lill-Ministru għat-Trasport, l-Infrastruttura u l-Proġetti Kapitali: Jista' l-Ministru jwieġeb il-mistoqsija parlamentari 10667 u jgħid kemm kien hemm inċidenti tat-traffiku li fihom kienu involuti karoZZa tal-linja minn Jannar sa Ġunju 2023?

ONOR. AARON FARRUGIA: L-operatur tat-trasport pubbliku rrapporta li 529 inċident seħħew bejn il-karoZZa tal-linja u xi vettura oħra (wieħed jirrimarka li l-maġġoranza ta' dawn kienu inċident minuri bħal "bumper to bumper"), kien hemm 224 inċident fejn il-karoZZa tal-linja laqtet xi oġġett, tliet inċidenti li fihom kienu involuti xi persuni, kif ukoll 106 inċidenti li ma kinux ikklassifikati (miscellaneous).

MINISTERU GħALL-POLITIKA Soċjali U D-DRITTJIET TAT-Tfal - FONDI MILL-UNJONI EWROPEA

13292. L-ONOR. DAVID AGIUS staqsa lill-Ministru għall-Politika Soċjali u d-Drittijiet tat-Tfal: Jista' l-Ministru jgħid kemm kien hemm fondi ġejjin mill-Unjoni Ewropea li ntnefqu jew se jkunu qed jintnefqu fl-2023? Jista' jgħid ukoll liema kienu u liema huma u jagħti breakdown tagħhom?

ONOR. MICHAEL FALZON (Ministru għall-Politika Soċjali u d-Drittijiet tat-Tfal): Nitlob lill-Onor. Interpellant jirreferi din il-mistoqsija parlamentari lill-Ministeru kkonċernat.

MINISTERU GħALL-AGRIKOLTURA, IS-SAJD U D-DRITTJIET TAL-ANNIMALI - FONDI MILL-UNJONI EWROPEA

13293. L-ONOR. DAVID AGIUS staqsa lill-Ministru għall-Agricoltura, is-Sajd u d-Drittijiet tal-Annimali: Jista' l-Ministru jgħid kemm kien

hemm fondi ġejjin mill-Unjoni Ewropea li ntnefqu jew se jkunu qed jintnefu fl-2023? Jista' jgħid ukoll liema kienu u liema huma u jagħti breakdown tagħhom?

ONOR. ANTON REFALO (Ministru għall-Agricoltura, is-Sajd u d-Drittijiet tal-Animali): Nitlob lill-Onor. Interpellant biex jagħmel din il-mistoqsija parlamentari lill-Ministeru kkonċernat.

MINISTERU GHALL-AKKOMODOZZJONI SOĊJALI U AFFORDABBLI - FONDI MILL-UNJONI EWROPEA

13294. L-ONOR. DAVID AGIUS staqsa lill-Ministru għall-Akkomodazzjoni Soċjali u Affordabbli: Jista' l-Ministru jgħid kemm kien hemm fondi ġejjin mill-Unjoni Ewropea li ntnefqu jew se jkunu qed jintnefu fl-2023? Jista' jgħid ukoll liema kienu u liema huma u jagħti breakdown tagħhom?

ONOR. RODERICK GALDES (Ministru għall-Akkomodazzjoni Soċjali u Affordabbli): Nitlob lill-Onor. Interpellant jagħmel din il-mistoqsija parlamentari lill-Ministeru kkonċernat.

MINISTERU GHALL-EKONOMIJA, IL-FONDI EWROPEJ U L-ARTIJET - FONDI MILL-UNJONI EWROPEA

13295. L-ONOR. DAVID AGIUS staqsa lill-Ministru għall-Ekonomija, il-Fondi Ewropej u l-Artijiet: Jista' l-Ministru jgħid kemm kien hemm fondi ġejjin mill-Unjoni Ewropea li ntnefqu jew se jkunu qed jintnefu fl-2023? Jista' jgħid ukoll liema kienu u liema huma u jagħti breakdown tagħhom?

ONOR. SILVIO SCHEMBRI (Ministru għall-Ekonomija, il-Fondi Ewropej u l-Artijiet): Sal-aħħar tas-sena 2023 se jkunu ntnefqu €245,502,267.11 fondi li ġejjin mill-Unjoni Ewropea.

L-informazzjoni mitluba tqiegħdet fuq il-Mejda tal-Kamra waqt il-hin tat-Tqegħid ta' Karti.

MINISTERU GHALL-INKLUŻJONI, IL-VOLONTARJAT U D-DRITTJIET TAL-KONSUMATUR - FONDI MILL-UNJONI EWROPEA

13296. L-ONOR. DAVID AGIUS staqsa lill-Ministru għall-Inklużjoni, il-Volontarjat u d-Drittijiet tal-Konsumatur: Tista' l-Ministru tgħid kemm kien hemm fondi ġejjin mill-Unjoni Ewropea li ntnefqu jew se jkunu qed jintnefu fl-2023? Tista' tgħid ukoll liema kienu u liema huma u jagħti breakdown tagħhom?

ONOR. JULIA FARRUGIA PORTELLI: Nitlob lill-Onor. Interpellant biex jagħmel din il-mistoqsija parlamentari lill-Ministeru kkonċernat.

MINISTERU GHAT-TRASPORT, L-INFRASTRUTTURA U L-PROĠETTI KAPITALI - FONDI MILL-UNJONI EWROPEA

13297. L-ONOR. DAVID AGIUS staqsa lill-Ministru għat-Trasport, l-Infrastruttura u l-Proġetti Kapitali: Jista' l-Ministru jgħid kemm kien hemm fondi ġejjin mill-Unjoni Ewropea li ntnefqu jew se jkunu qed jintnefu fl-2023? Jista' jgħid ukoll liema kienu u liema huma u jagħti breakdown tagħhom?

ONOR. AARON FARRUGIA: Nitlob lill-Onor. Interpellant biex jagħmel din il-mistoqsija parlamentari lill-Ministeru kkonċernat.

MINISTERU GHALL-AMBJENT, L-ENERĠIJA U L-INTRAPRIŻA - ENTITAJET REGOLATORJI

13504. L-ONOR. CHRIS SAID staqsa lill-Ministru għall-Ambjent, l-Enerġija u l-Intrapriża: Tista' l-Ministru, fir-rigward ta' entitajiet regolatorji (irrispettivament mill-mod kif deskritti) li jaqgħu taħt id-dekasteru tagħha, f'kull każ tgħid:

a. Jekk din l-entità għandhiex il-poter skont il-liġi ordinarja li timponi penalitajiet finanzjarji (irrispettivament minn kif deskritti) ta' natura ċivili jew amministrattivi u, jekk iva, tgħid kemm hu l-massimu tal-penali li tista' tiġi imposta minn dik l-entità, kemm fuq bażi one-off u/jew għal jum ta' nuqqas ta' konformità u f'kull istanza fejn

applikabbli tagħmel referenza għad-dispożizzjonijiet tal-liġi ordinarja li tagħti lil dik l-entità l-poter li timponi tali penalitajiet?

b. Quddiem liema forum ġudizzjarju jew kważi-ġudizzjarju jistgħu jiġu kkontestati deċiżjonijiet fejn l-entità kkonċernata timponi penali ta' din ix-xorta?

ċ. Jekk kienx hemm u/jew jekk hemmx pendenti kawżi ta' natura kostituzzjonali li fihom intalab li d-dispożizzjonijiet taht il-liġi ordinarja li jagħtu l-poter li l-entità kkonċernata timponi tali penalitajiet jiġu ddikjarati li jikkostitwixxu ksur tal-Kostituzzjoni, b'mod partikolari tal-artikolu 39 tal-istess Kostituzzjoni?

ONOR. MIRIAM DALLI: It-tweġiba tingħata f'seduta oħra.

MINISTERU GHAT-TURIŻMU - ENTITAJIET REGOLATORJI

13505. L-ONOR. CHRIS SAID staqsa lill-Ministru għat-Turiżmu: Jista' l-Ministru, fir-rigward ta' entitajiet regolatorji (irrispettivament mill-mod kif deskritti) li jaqgħu taht id-dekasteru tiegħu, f'kull każ jgħid:

a. Jekk din l-entità għandhiex il-poter skont il-liġi ordinarja li timponi penalitajiet finanzjarji (irrispettivament minn kif deskritti) ta' natura ċivili jew amministrattivi u jekk iva, jgħid kemm hu l-massimu tal-penali li tista' tiġi imposta minn dik l-entità, kemm fuq bażi one-off u/jew għal jum ta' nuqqas ta' konformità u f'kull istanza fejn applikabbli jagħmel referenza għad-dispożizzjonijiet tal-liġi ordinarja li tagħti lil dik l-entità l-poter li timponi tali penalitajiet?

b. Quddiem liema forum ġudizzjarju jew kważi-ġudizzjarju, jistgħu jiġu kkontestati deċiżjonijiet fejn l-entità kkonċernata timponi penali ta' din ix-xorta?

ċ. Jekk kienx hemm u/jew jekk hemmx pendenti kawżi ta' natura kostituzzjonali li fihom intalab li d-dispożizzjonijiet taht il-liġi ordinarja li jagħtu l-poter li l-entità kkonċernata timponi tali penalitajiet jiġu ddikjarati li jikkostitwixxu ksur tal-Kostituzzjoni, b'mod partikolari tal-artikolu 39 tal-istess Kostituzzjoni?

ONOR. CLAYTON BARTOLO (Ministru għat-Turiżmu): L-informazzjoni tingħata f'seduta oħra.

MINISTERU GHALL-INKLUŻJONI, IL-VOLONTARJAT U D-DRITTIIJET TAL-KONSUMATUR - ENTITAJIET REGOLATORJI

13506. L-ONOR. CHRIS SAID staqsa lill-Ministru għall-Inkluzjoni, il-Volontarjat u d-Drittijiet tal-Konsumatur: Tista' l-Ministru, fir-rigward ta' entitajiet regolatorji (irrispettivament mill-mod kif deskritti) li jaqgħu taht id-dekasteru tagħha, f'kull każ tghid:

a. Jekk din l-entità għandhiex il-poter skont il-liġi ordinarja li timponi penalitajiet finanzjarji (irrispettivament minn kif deskritti) ta' natura ċivili jew amministrattivi u jekk iva, tghid kemm hu l-massimu tal-penali li tista' tiġi imposta minn dik l-entità, kemm fuq bażi one-off u/jew għal jum ta' nuqqas ta' konformità u f'kull istanza fejn applikabbli tagħmel referenza għad-dispożizzjonijiet tal-liġi ordinarja li tagħti lil dik l-entità l-poter li timponi tali penalitajiet?

b. Quddiem liema forum ġudizzjarju jew kważi-ġudizzjarju, jistgħu jiġu kkontestati deċiżjonijiet fejn l-entità kkonċernata timponi penali ta' din ix-xorta?

ċ. Jekk kienx hemm u/jew jekk hemmx pendenti kawżi ta' natura kostituzzjonali li fihom intalab li d-dispożizzjonijiet taht il-liġi ordinarja li jagħtu l-poter li l-entità kkonċernata timponi tali penalitajiet jiġu ddikjarati li jikkostitwixxu ksur tal-Kostituzzjoni b'mod partikolari tal-artikolu 39 tal-istess Kostituzzjoni?

ONOR. JULIA FARRUGIA PORTELLI: L-informazzjoni qed tingħabar u se tingħata f'xi seduta oħra.

MINISTERU GHALL-EKONOMIJA, IL-FONDI EWROPEJ U L-ARTIJET - ENTITAJIET REGOLATORJI

13507. L-ONOR. CHRIS SAID staqsa lill-Ministru għall-Ekonomija, il-Fondi Ewropej u l-Artijiet: Jista' l-Ministru, fir-rigward ta' entitajiet

regolatorji (irrispettivament mill-mod kif deskritti) li jaqgħu taħt id-dekasteru tiegħu, f'kull każ jgħid:

a. Jekk din l-entità għandhiex il-poter skont il-liġi ordinarja li timponi penalitajiet finanzjarji (irrispettivament minn kif deskritti) ta' natura ċivili jew amministrattivi u jekk iva, jgħid kemm hu l-massimu tal-penali li tista' tiġi imposta minn dik l-entità, kemm fuq bażi one-off u/jew għal jum ta' nuqqas ta' konformità u f'kull istanza fejn applikabbli jagħmel referenza għad-dispożizzjonijiet tal-liġi ordinarja li tagħti lil dik l-entità l-poter li timponi tali penalitajiet?

b. Quddiem liema forum ġudizzjarju jew kważi-ġudizzjarju, jistgħu jiġu kkontestati deċiżjonijiet fejn l-entità kkonċernata timponi penali ta' din ix-xorta?

ċ. Jekk kienx hemm u/jew jekk hemmx pendenti kawżi ta' natura kostituzzjonali li fihom intalab li d-dispożizzjonijiet taħt il-liġi ordinarja li jagħtu l-poter li l-entità kkonċernata timponi tali penalitajiet jiġu ddikjarati li jikkostitwixxu ksur tal-Kostituzzjoni b'mod partikolari tal-artikolu 39 tal-istess Kostituzzjoni?

ONOR. SILVIO SCHEMBRI: It-tweġiba tingħata f'seduta oħra.

MINISTERU GHAS-SAHHA - ENTITAJIET REGOLATORJI

13508. L-ONOR. CHRIS SAID staqsa lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa, fir-rigward ta' entitajiet regolatorji (irrispettivament mill-mod kif deskritti) li jaqgħu taħt id-dekasteru tiegħu, f'kull każ jgħid:

a. Jekk din l-entità għandhiex il-poter skont il-liġi ordinarja li timponi penalitajiet finanzjarji (irrispettivament minn kif deskritti) ta' natura ċivili jew amministrattivi u jekk iva, jgħid kemm hu l-massimu tal-penali li tista' tiġi imposta minn dik l-entità, kemm fuq bażi one-off u/jew għal jum ta' nuqqas ta' konformità u f'kull istanza fejn applikabbli jagħmel referenza għad-dispożizzjonijiet tal-liġi ordinarja li tagħti lil dik l-entità l-poter li timponi tali penalitajiet?

b. Quddiem liema forum ġudizzjarju jew kważi-ġudizzjarju, jistgħu jiġu kkontestati deċiżjonijiet

fejn l-entità kkonċernata timponi penali ta' din ix-xorta?

ċ. Jekk kienx hemm u/jew jekk hemmx pendenti kawżi ta' natura kostituzzjonali li fihom intalab li d-dispożizzjonijiet taħt il-liġi ordinarja li jagħtu l-poter li l-entità kkonċernata timponi tali penalitajiet jiġu ddikjarati li jikkostitwixxu ksur tal-Kostituzzjoni b'mod partikolari tal-artikolu 39 tal-istess Kostituzzjoni?

ONOR. CHRIS FEARNE (Deputat Prim Ministru u Ministru għas-Saħħa): L-informazzjoni tingħata f'xi seduta oħra.

MINISTERU GHALL-AGRIKOLTURA, IS-SAJD U D-DRITTIJET TAL-ANNIMALI - ENTITAJIET REGOLATORJI

13509. L-ONOR. CHRIS SAID staqsa lill-Ministru għall-Agricoltura, is-Sajd u d-Drittijiet tal-Annimali: Jista' l-Ministru, fir-rigward ta' entitajiet regolatorji (irrispettivament mill-mod kif deskritti) li jaqgħu taħt id-dekasteru tiegħu, f'kull każ jgħid:

a. Jekk din l-entità għandhiex il-poter skont il-liġi ordinarja li timponi penalitajiet finanzjarji (irrispettivament minn kif deskritti) ta' natura ċivili jew amministrattivi u jekk iva, jgħid kemm hu l-massimu tal-penali li tista' tiġi imposta minn dik l-entità, kemm fuq bażi one-off u/jew għal jum ta' nuqqas ta' konformità u f'kull istanza fejn applikabbli jagħmel referenza għad-dispożizzjonijiet tal-liġi ordinarja li tagħti lil dik l-entità l-poter li timponi tali penalitajiet?

b. Quddiem liema forum ġudizzjarju jew kważi-ġudizzjarju, jistgħu jiġu kkontestati deċiżjonijiet fejn l-entità kkonċernata timponi penali ta' din ix-xorta?

ċ. Jekk kienx hemm u/jew jekk hemmx pendenti kawżi ta' natura kostituzzjonali li fihom intalab li d-dispożizzjonijiet taħt il-liġi ordinarja li jagħtu l-poter li l-entità kkonċernata timponi tali penalitajiet jiġu ddikjarati li jikkostitwixxu ksur tal-Kostituzzjoni b'mod partikolari tal-artikolu 39 tal-istess Kostituzzjoni?

ONOR. ANTON REFALO: L-informazzjoni qed tingħabar u se tingħata f'xi seduta oħra.

OUTPATIENTS DEPARTMENT: CHINESE CLINIC – APPUNTAMENTI

13689. L-ONOR. CLAUDETTE BUTTIGIEG staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra, sena b'sena, mill-2012 sal-ġurnata li fiha tiġi mwieġba din il-mistoqsija parlamentari, kemm kien hemm appuntamenti fl-Outpatients Chinese Clinic?

ONOR. CHRIS FEARNE: Il-pazjenti li għamlu użu mill-Outpatients Department, Chinese Clinic, huma skont it-tabella t'hawn taħt:

Year	Number of attendances Chinese clinic, MDH
2012	3,618
2013	3,293
2014	2,913
2015	3,001
2016	3,034
2017	2,834
2018	3,002
2019	2,782
2020	1,694
2021	2,337
2022	1,464
Jan-Oct 2023	2,258

OUTPATIENTS DEPARTMENT: DERMATOLOGY CLINIC – APPUNTAMENTI

13690. L-ONOR. CLAUDETTE BUTTIGIEG staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra, sena b'sena, mill-2012 sal-ġurnata li fiha tiġi mwieġba din il-mistoqsija parlamentari, kemm kien hemm appuntamenti fl-Outpatients Dermatology Clinic?

ONOR. CHRIS FEARNE: Il-pazjenti li għamlu użu mill-Outpatients Department – Dermatology Clinic huma skont it-tabella t'hawn taħt:

Year	Number of outpatient attendances Dermatology Outpatient Clinic MDH
2012	25,038
2013	27,116
2014	26,311
2015	25,655
2016	28,572
2017	29,049
2018	30,490
2019	32,094
2020	18,846
2021	23,293
2022	27,309
Jan-Nov 2023	24,832

INFECTION CONTROL UNIT – APPUNTAMENTI

13691. L-ONOR. CLAUDETTE BUTTIGIEG staqsiet lid-Deputat Prim Ministru u Ministru għas-Saħħa: Jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra, sena b'sena, mill-2012 sal-ġurnata li fiha tiġi mwieġba din il-mistoqsija parlamentari, kemm kien hemm pazjenti li għamlu użu mill-Infection Control Unit?

ONOR. CHRIS FEARNE: Il-pazjenti li għamlu użu mill-Infection Control Unit huma skont it-tabella t'hawn taħt:

Year	Number of attendances Infection Control Unit
2012	3,490
2013	3,289
2014	4,018
2015	3,904
2016	4,619
2017	4,407
2018	4,967
2019	4,810
2020	4,897
2021	5,729
2022	6,027
2023 (sa Ottubru)	3,478

MEDICAL OUTPATIENTS 4 – APPUNTAMENTI

13692. L-ONOR. CLAUDETTE BUTTIGIEG staqsiet lid-Deputat Prim Ministru u Ministru ghas-Sahha: Jista' d-Deputat Prim Ministru u Ministru ghas-Sahha jqiegħed fuq il-Mejda tal-Kamra, sena b'sena, mill-2012 sal-ġurnata li fiha tiġi mwieġba din il-mistoqsija parlamentari, kemm kien hemm appuntamenti fil-Medical Outpatients 4 (MOP4)?

ONOR. CHRIS FEARNE: Il-pazjenti li għamlu użu mill-Medical Outpatients 4 huma skont it-tabella t'hawn taht:

Year	Number of outpatient attendances MOP4 clinics MDH
2018	18,851
2019	19,828
2020	17,322
2021	16,224
2022	21,844
Jan-Oct 2023	20,754

OUTPATIENTS DEPARTMENT: PAIN CLINIC – APPUNTAMENTI

13693. L-ONOR. CLAUDETTE BUTTIGIEG staqsiet lid-Deputat Prim Ministru u Ministru ghas-Sahha: Jista' d-Deputat Prim Ministru u Ministru ghas-Sahha jqiegħed fuq il-Mejda tal-Kamra, sena b'sena, mill-2012 sal-ġurnata li fiha tiġi mwieġba din il-mistoqsija parlamentari, kemm kien hemm appuntamenti fl-Outpatients Pain Clinic?

ONOR. CHRIS FEARNE: Il-pazjenti li għamlu użu mill-Pain Clinic tal-Outpatients Department huwa skont it-tabella t'hawn taht:

Year	Number of outpatient attendances Pain clinic MDH
2012	2,149
2013	2,648
2014	3,647
2015	3,471
2016	3,420
2017	3,610
2018	3,757
2019	3,812

2020	2,109
2021	4,018
2022	3,644
Jan-Oct 2023	3,182

OUTPATIENTS DEPARTMENT: PHOTOTHERAPY ULTRAVIOLET UNIT – APPUNTAMENTI

13694. L-ONOR. CLAUDETTE BUTTIGIEG staqsiet lid-Deputat Prim Ministru u Ministru ghas-Sahha: Jista' d-Deputat Prim Ministru u Ministru ghas-Sahha jqiegħed fuq il-Mejda tal-Kamra, sena b'sena, mill-2012 sal-ġurnata li fiha tiġi mwieġba din il-mistoqsija parlamentari, kemm kien hemm appuntamenti fl-Outpatients Phototherapy Ultraviolet Unit?

ONOR. CHRIS FEARNE: Il-pazjenti li għamlu użu mill-Phototherapy Ultraviolet Unit tal-Outpatients Department huwa skont it-tabella t'hawn taht:

Year	Number of attendances outpatients phototherapy ultraviolet unit, MDH
2012	5,645
2013	6,478
2014	7,399
2015	8,579
2016	9,797
2017	11,212
2018	11,325
2019	10,678
2020	2,624
2021	8,468
2022	9,256
Jan-Nov 2023	9,409

MINISTERU GHALL-AKKOMODAZZJONI SOĊJALI U AFFORDABBLI – POSITIONS OF TRUST

13761. L-ONOR. DARREN CARABOTT staqsa lill-Ministru għall-Akkomodazzjoni Soċjali u Affordabbli: Jista' l-Ministru jgħid preżentement kemm-il persuna hemm ingaġġati fil-Ministeru tiegħu f'position of trust?

ONOR. RODERICK GALDES: Il-lista ta' karigi/pożizzjonijiet ingaġġati fuq bażi ta' fiduċja, (persons of trust jew positions of trust)

fil-Ministeru hija skont il-manwal li kopja tiegħu diġà tqiegħdet fuq il-Mejda tal-Kamra.

MINISTERU GHALL-EKONOMIJA, IL-FONDI EWROPEJ U L-ARTIJET – POSITIONS OF TRUST

13762. L-ONOR. DARREN CARABOTT staqsa lill-Ministru għall-Ekonomija, il-Fondi Ewropej u l-Artijiet: Jista' l-Ministru jgħid preżentement kemm-il persuna hemm ingaġġati fil-Ministeru tiegħu f'position of trust?

ONOR. SILVIO SCHEMBRI: Il-lista ta' karigi/pożizzjonijiet ingaġġati fuq bażi ta' fiduċja, (persons of trust jew positions of trust), fil-Ministeru hija skont il-manwal li kopja tiegħu diġà tqiegħdet fuq il-Mejda tal-Kamra.

MINISTERU GHALL-INKLUŻJONI, IL-VOLONTARJAT U D-DRITTIJET TAL-KONSUMATUR – POSITIONS OF TRUST

13763. L-ONOR. DARREN CARABOTT staqsa lill-Ministru għall-Inklużjoni, il-Volontarjat u d-Drittijiet tal-Konsumatur: Tista' l-Ministru tgħid preżentement kemm-il persuna hemm ingaġġati fil-Ministeru tagħha f'position of trust?

ONOR. JULIA FARRUGIA PORTELLI: Il-lista ta' karigi/pożizzjonijiet ingaġġati fuq bażi ta' fiduċja, (persons of trust jew positions of trust), fil-Ministeru, hija skont il-manwal li kopja tiegħu diġà tqiegħdet fuq il-Mejda tal-Kamra.

MINISTERU GHAT-TRASPORT, L-INFRASTRUTTURA U L-PROĠETTI KAPITALI – POSITIONS OF TRUST

13764. L-ONOR. DARREN CARABOTT staqsa lill-Ministru għat-Trasport, l-Infrastruttura u l-Proġetti Kapitali: Jista' l-Ministru jgħid preżentement kemm-il persuna hemm ingaġġati fil-Ministeru tiegħu f'position of trust?

ONOR. AARON FARRUGIA: Il-lista ta' karigi/pożizzjonijiet ingaġġati fuq bażi ta' fiduċja, (persons of trust jew positions of trust), fil-Ministeru, hija skont il-manwal li kopja tiegħu diġà tqiegħdet fuq il-Mejda tal-Kamra.

MINISTERU GHAL GHAWDEX – POSITIONS OF TRUST

13765. L-ONOR. DARREN CARABOTT staqsa lill-Ministru għal Ghawdex: Jista' l-Ministru jgħid preżentement kemm-il persuna hemm ingaġġati fil-Ministeru tiegħu f'position of trust?

ONOR. CLINT CAMILLERI (Ministru għal Ghawdex): Ninforma lill-Onor. Interpellant biex jirreferi għat-tweġiba tal-mistoqsija parlamentari 20989 tat-Tlettax-il Legiżlatura.

MINISTERU GHALL-INTERN, IS-SIGURTÀ, IR-RIFORMI U L-UGWALJANZA – POSITIONS OF TRUST

13766. L-ONOR. DARREN CARABOTT staqsa lill-Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid preżentement kemm-il persuna hemm ingaġġati fil-Ministeru tiegħu f'position of trust?

ONOR. BYRON CAMILLERI: Fil-Ministeru għall-Intern, is-Sigurtà, ir-Riformi u l-Ugwaljanza hemm 14-il persuna ingaġġata f'position of trust skont il-manwal tal-Kabinett li diġà tpoġġa fuq il-Mejda tal-Kamra.

SAN PAWL IL-BAHAR - RAPPORTI TA' FAWRAN TA' DRENAĠĠ

13900. L-ONOR. GRAZIELLA GALEA staqsiet lill-Ministru għall-Ambjent, l-Energija u l-Intrapriża: B'referenza għat-tweġiba għall-mistoqsija parlamentari 13527 dwar rapporti ta' fawran ta' drenagġ, tista' l-Ministru, għal kull ilment, tinforma meta sar dan l-ilment u liema triq kien jikkonċerna l-ilment?

ONOR. MIRIAM DALLI: L-informazzjoni mitluba tqiegħdet fuq il-Mejda tal-Kamra waqt il-hin tat-Tqegħid ta' Karti. Kif diġà spjegajt fit-tweġiba li tajt għall-mistoqsija parlamentari 13527, il-maġġoranza tal-każi graw b'riżultat ta' rimi ta' effluwenti li mhux permissibbli li jintremew fis-sistema tad-drenagġ, bħal debris, wipes, ġebel u xaħmijiet.

TERAPIJA TAT-TFAL B'DIŻABILITÀ KREDITU TAT-TAXXA GHAL

13901. L-ONOR. GRAZIELLA GALEA staqsiet lill-Ministru għall-Finanzi u x-Xogħol: Jista' l-Ministru jgħid kemm-il ġenitur ibbenefika mill-kreditu tat-taxxa għal terapija ta' tfal b'diżabilità għal kull sena minn mindu beda jingħata dan il-kreditu?

ONOR. CLYDE CARUANA (Ministru għall-Finanzi u x-Xogħol): Peress li din hija miżura ġdida, l-informazzjoni tkun tista' tibda tingħata mis-sena d-dieħla, meta jinħadmu l-kontijiet tat-taxxa għas-sena 2023, kif diġà ġie spjegat fit-tweġiba tal-mistoqsija parlamentari 13526.

MINISTERU GHALL-AGRIKOLTURA, IS-SAJD U D-DRITTJIET TAL-ANNIMALI - IMPLIMENTAZZJONI TA' DIRETTIVI TAL-UE

13939. L-ONOR. CARMELO MIFSUD BONNICI staqsa lill-Ministru għall-Agricoltura, is-Sajd u d-Drittijiet tal-Annimali: Jista' l-Ministru jwieġeb il-mistoqsija parlamentari 12954 u jgħid x' direttivi tal-Unjoni Ewropea ġew implimentati mill-Ministeru għall-Agricoltura, is-Sajd u d-Drittijiet tal-Annimali matul is-sena 2023 u liema huma dawk li għadhom pendenti?

ONOR. ANTON REFALO: Id-Direttivi tal-Unjoni Ewropea li jaqgħu taħt il-Ministeru għall-Agricoltura, is-Sajd u d-Drittijiet tal-Annimali li kellhom data ta' skadenza għat-traspożizzjoni fil-liġi nazzjonali fis-sena 2023 u li ġew trasposti huma s-segwenti:

Direttiva	Skadenza għat-traspożizzjoni
Id-Direttiva ta' Implimentazzjoni tal-Kummissjoni (UE) 2022/1647 tat-23 ta' Settembru 2022 li temenda d-Direttiva 2003/90/KE fir-rigward ta' deroga għall-varjetajiet organiċi ta' speċijiet ta' pjanti agrikoli adattati għall-produzzjoni organika	30/06/2023
Id-Direttiva ta' Implimentazzjoni tal-Kummissjoni (UE) 2022/1648 tat-23 ta' Settembru 2022 li temenda d-Direttiva 2003/91/KE fir-rigward ta' deroga għal varjetajiet organiċi ta' speċi ta' hxejjex adattati għall-produzzjoni organika	30/06/2023
Id-Direttiva ta' Implimentazzjoni (UE) 2022/2438 tat-12 ta' Diċembru 2022 li	

temenda d-Direttiva 93/49/KEE u d-Direttiva ta' Implimentazzjoni 2014/98/UE fir-rigward ta' pesti mhux ta' kwarantana regolati mill-Unjoni fuq materjal ta' propagazzjoni ta' pjanti ornamental, materjal ta' propagazzjoni ta' pjanti tal-frott u pjanti tal-frott maħsuba għall-produzzjoni tal-frott	30/06/2023
---	------------

Dik id-Direttiva li għandha pendenti hija:

Direttiva	Skadenza għat-traspożizzjoni
Id-Direttiva ta' Implimentazzjoni tal-Kummissjoni (UE) 2023/1438 tal-10 ta' Lulju 2023 li temenda d-Direttivi 2003/90/KE u 2003/91/KE fir-rigward tal-protokoll għall-eżami ta' ċerti varjetajiet ta' speċi ta' pjanti agrikoli u speċi ta' hxejjex.	31/12/2023

RAHAL ĠDID: PJAZZA ANTOINE DE PAULE – XOGHLIJET

13940. L-ONOR. CARMELO MIFSUD BONNICI staqsa lill-Ministru għat-Trasport, l-Infrastruttura u l-Proġetti Kapitali: Jista' l-Ministru jgħid jekk ix-xogħlijiet li jridu jsiru mill-ġdid fil-Pjazza Antoine de Paule, f'Rahal Ġdid humiex se jsiru tul is-sena 2024?

ONOR. AARON FARRUGIA: Fil-mument għaddejjin diskussjonijiet bejn il-Kunsill Lokali ta' Raħal Ġdid, Infrastructure Malta u Transport Malta biex tinsab soluzzjoni fit-tul għal din it-triq.

BIRGU: CASINO DI VENEZIA - ŻVILUPP

13941. L-ONOR. CARMELO MIFSUD BONNICI staqsa lill-Ministru għall-Ekonomija, il-Fondi Ewropej u l-Artijiet: Jista' l-Ministru jgħid jekk kienx hemm xi żviluppi fir-rigward tal-Eks Casino di Venezia, fil-Birgu?

ONOR. SILVIO SCHEMBRI: M'għandi xejn xi nżid mat-tweġiba li tajt għall-mistoqsija parlamentari 6940.

HAL KIRKOP - RESIDENTI REĠISTRATI BHALA BDIEWA

13943. L-ONOR. JEROME CARUANA CILIA staqsa lill-Ministru għall-Agrikoltura, is-Sajd u d-Drittijiet tal-Annimali: Jista' l-Ministru jwieġeb il-mistoqsija parlamentari 13577 u jgħid kemm kien hemm persuni reġistrati bħala bdiewa residenti Hal Kirkop, full-time u part-time, mill-2018 sal-ġurnata li fiha tiġi mwiegħba din il-mistoqsija parlamentari u possibbilment sena b'sena?

ONOR. ANTON REFALO: L-informazzjoni qed tingabar u se tingħata f'xi seduta oħra.

BDIEWA REĠISTRATI

13944. L-ONOR. JEROME CARUANA CILIA staqsa lill-Ministru għall-Agrikoltura, is-Sajd u d-Drittijiet tal-Annimali: Jista' l-Ministru jwieġeb il-mistoqsija parlamentari 13578 u jgħid kemm kien hemm persuni reġistrati bħala bdiewa, full-time u part-time, mis-sena 2013 sas-sena 2017 u possibbilment sena b'sena?

ONOR. ANTON REFALO: L-informazzjoni qed tingabar u se tingħata f'xi seduta oħra.

HAL QORMI – RESIDENTI REĠISTRATI BHALA BDIEWA

13945. L-ONOR. JEROME CARUANA CILIA staqsa lill-Ministru għall-Agrikoltura, is-Sajd u d-Drittijiet tal-Annimali: Jista' l-Ministru jwieġeb il-mistoqsija parlamentari 13579 u jgħid kemm kien hemm persuni reġistrati bħala bdiewa residenti Hal Qormi full-time u part-time, mis-sena 2013 sas-sena 2017 u possibbilment sena b'sena?

ONOR. ANTON REFALO: L-informazzjoni qed tingabar u se tingħata f'xi seduta oħra.

HAL LUQA – RESIDENTI REĠISTRATI BHALA BDIEWA

13946. L-ONOR. JEROME CARUANA CILIA staqsa lill-Ministru għall-Agrikoltura, is-Sajd u d-Drittijiet tal-Annimali: Jista' l-Ministru jwieġeb il-mistoqsija parlamentari 13580 u jgħid kemm kien hemm persuni reġistrati bħala bdiewa

residenti Hal Luqa, full-time u part-time, mis-sena 2013 sas-sena 2017 u possibbilment sena b'sena?

ONOR. ANTON REFALO: L-informazzjoni qed tingabar u se tingħata f'xi seduta oħra.

IS-SIĠĠIEWI – RESIDENTI REĠISTRATI BHALA BDIEWA

13947. L-ONOR. JEROME CARUANA CILIA staqsa lill-Ministru għall-Agrikoltura, is-Sajd u d-Drittijiet tal-Annimali: Jista' l-Ministru jwieġeb il-mistoqsija parlamentari 13581 u jgħid kemm kien hemm persuni reġistrati bħala bdiewa residenti s-Siġġiewi, full-time u part-time, mis-sena 2013 sas-sena 2017 u possibbilment sena b'sena?

ONOR. ANTON REFALO: L-informazzjoni qed tingabar u se tingħata f'xi seduta oħra.

HAL KIRKOP - RESIDENTI REĠISTRATI BHALA BDIEWA

13948. L-ONOR. JEROME CARUANA CILIA staqsa lill-Ministru għall-Agrikoltura, is-Sajd u d-Drittijiet tal-Annimali: Jista' l-Ministru jwieġeb il-mistoqsija parlamentari 13582 u jgħid kemm kien hemm persuni reġistrati bħala bdiewa residenti Hal Kirkop, full-time u part-time, mis-sena 2013 sas-sena 2017 u possibbilment sena b'sena?

ONOR. ANTON REFALO: L-informazzjoni qed tingabar u se tingħata f'xi seduta oħra.

RESTAWR TA' KOTBA

13949. L-ONOR. CARMELO MIFSUD BONNICI staqsa lill-Ministru għall-Wirt Nazzjonali, l-Arti u l-Gvern Lokali: Jista' l-Ministru jipprovdi lista bit-titoli tal-kotba li ġew restawrati fl-2022 u fl-2023 sal-ġurnata li fiha tiġi mwiegħba din il-mistoqsija parlamentari?

ONOR. OWEN BONNICI (Ministru għall-Wirt Nazzjonali, l-Arti u l-Gvern Lokali): Tlabt sabiex it-tagħrif jingabar.

AWTORITÀ MALTIJA GHAT-TURIŻMU - ARRETRATI TA' LIĊENZJI TA' OPERATORI TURISTIĊI

13956. L-ONOR. REBEKAH BORG staqsiet lill-Ministru għat-Turiżmu: Jista' l-Ministru jwieġeb il-mistoqsijiet parlamentari 574, 1842, 2466, 2817, 3157, 3718, 4254 u 13856 u jgħid l-Awtorità Maltija għat-Turiżmu kemm għandha arretrati x'tiġbor f'liċenzji minn operaturi turistiċi mill-2013 sal-lum, maqsuma sena b'sena?

ONOR. CLAYTON BARTOLO: L-informazzjoni tingħata f'seduta oħra.

HAŻ-ŻEBBUĠ: KULLEĠĠ SAN INJAZJU - KAPIJET TAL-ISKOLA

13957. L-ONOR. REBEKAH BORG staqsiet lill-Ministru għall-Edukazzjoni, l-Ispport, iż-Żgħażaġġ, ir-Riċerka u l-Innovazzjoni: Jista' l-Ministru jwieġeb il-mistoqsijiet parlamentari 12152, 12517, 12993 u 13869 u jgħid fl-aħħar tliet snin kemm kapijiet tal-iskola differenti kienu inkarigati mit-tmexxija tal-Kulleġġ San Injazju Haż-Żebbuġ Primary?

ONOR. CLIFTON GRIMA: Fl-iskola msemmija, matul dawn l-aħħar tliet snin kien hemm hames kapijiet differenti inkarigati mit-tmexxija. Niġbed l-attenzjoni tal-Onor. Interpellant li tnejn minnhom okkupaw din il-kariga matul il-vaganzi tas-sajf sakemm saret it-tranzizzjoni bejn kap u iehor.

ICL APPEALS BOARD - KAŻIJET U APPELLI

13959. L-ONOR. GRAZIELLA GALEA staqsiet lill-Ministru għall-Inklużjoni, il-Volontarjat u d-Drittijiet tal-Konsumatur: B'referenza għat-tweġiba tal-mistoqsija parlamentari 13801 dwar l-ICL Appeals Board, tista' l-Ministru tgħid meta saru kull wiehded mit-13-il appell li ġew deċiżi u meta ġie deċiż kull wiehded minn dawn l-appelli?

ONOR. JULIA FARRUGIA PORTELLI: L-informazzjoni mitluba tqiegħdet fuq il-Mejda tal-Kamra waqt il-hin tat-Tqegħid ta' Karti.

SERVIZZ TA' ASSISTENZA PERSONALI – UŻU TAS-SUSSIDJU

13960. L-ONOR. GRAZIELLA GALEA staqsiet lill-Ministru għall-Inklużjoni, il-Volontarjat u d-Drittijiet tal-Konsumatur: B'referenza għat-tweġiba tal-mistoqsija parlamentari 13800, tista' l-Ministru tispeċifika kif qed jiġu maqsuma l-applikazzjonijiet f'talbiet għal Direct Payment, Independent Community Living jew Assistenti Personali?

ONOR. JULIA FARRUGIA PORTELLI: L-applikazzjonijiet jiġu maqsuma skont l-ammont ta' sigħat ta' servizz li l-applikant ikun jehtieg.

Tliet kategoriji: Direct Payment minn 1 sa 16-il siegħa fil-gimgha, Independent Community Living 'il fuq minn 16-il siegħa sa 30 siegħa fil-gimgha, jew Assistenti Personali aktar minn 30 siegħa fil-gimgha għal live-in carer 24/7.

SERVIZZ TA' ASSISTENZA PERSONALI

13961. L-ONOR. GRAZIELLA GALEA staqsiet lill-Ministru għall-Inklużjoni, il-Volontarjat u d-Drittijiet tal-Konsumatur: B'referenza għat-tweġibiet tal-mistoqsijiet parlamentari 13799 u 13800 rigward is-Servizz ta' Assistenza Personali, tista' l-Ministru tgħid jekk it-48 persuna li hemm referenza għalihom fit-tweġiba tal-mistoqsija parlamentari 13800 humiex inklużi fl-ammont ta' 373 persuna msemmija fit-tweġiba tal-mistoqsija parlamentari 13799?

ONOR. JULIA FARRUGIA PORTELLI: It-48 persuna li hemm referenza għalihom fit-tweġiba tal-mistoqsija parlamentari 13800 huma fil-fatt inklużi fl-ammont ta' 373 persuna msemmija fit-tweġiba tal-mistoqsija parlamentari 13799. Dawn it-48 persuna għadhom fil-proċess li jsibu carer tal-għażla tagħhom u għaldaqstant, għalkemm is-servizz ġie approvat lilhom, dawn għadhom ma bdewx jagħmlu użu minn dawn il-fondi.

MINISTERU GHAT-TURIŻMU - IMPJIEG TA' DEPUTATI TAL-OPPOŻIZZJONI

14009. L-ONOR. ROSIANNE CUTAJAR staqsiet lill-Ministru għat-Turiżmu: Jista' l-Ministru jgħid min huma d-Deputati tal-

Oppożizzjoni li huma impjegati fiċ-Ċivil, jew fis-servizz pubbliku, jew f'kumpaniji fejn il-Gvern għandu b'xi mod interess maġġoritarju u ta' kontroll, jew f'agenziji, entitajiet, jew awtoritajiet regolatorji fid-dekasteru li għalih hu responsabbli l-Ministru u jekk hemm persuni identifikati, jiġi indikat fejn qegħdin iservu u l-kariga li jikkupaw?

ONOR. CLAYTON BARTOLO: Nirreferi lill-Onor. Interpellant għat-twegiba tal-mistoqsija parlamentari 13997.

MINISTERU GHALL-AMBJENT, L-ENERĠIJA U L-INTRAPRIŻA - IMPJIEG TA' DEPUTATI TAL-OPPOŻIZZJONI

14010. L-ONOR. ROSIANNE CUTAJAR staqsiet lill-Ministru għall-Ambjent, l-Enerġija u l-Intrapriża: Tista' l-Ministru tgħid min huma d-Deputati tal-Oppożizzjoni li huma impjegati fiċ-Ċivil, jew fis-servizz pubbliku, jew f'kumpaniji fejn il-Gvern għandu b'xi mod interess maġġoritarju u ta' kontroll, jew f'agenziji, entitajiet, jew awtoritajiet regolatorji fid-dekasteru li għalih hi responsabbli l-Ministru u jekk hemm persuni identifikati, jiġi indikat fejn qegħdin iservu u l-kariga li jikkupaw?

ONOR. MIRIAM DALLI: Nirreferi lill-Onor. Interpellant għat-twegiba tal-mistoqsija parlamentari 13997.

MINISTERU GHALL-FINANZI U X-XOGHOL – IMPJIEG TA' DEPUTATI TAL-OPPOŻIZZJONI

14011. L-ONOR. ROSIANNE CUTAJAR staqsiet lill-Ministru għall-Finanzi u x-Xogħol: Jista' l-Ministru jgħid min huma d-Deputati tal-Oppożizzjoni li huma impjegati fiċ-Ċivil, jew fis-servizz pubbliku, jew f'kumpaniji fejn il-Gvern għandu b'xi mod interess maġġoritarju u ta' kontroll, jew f'agenziji, entitajiet, jew awtoritajiet regolatorji fid-dekasteru li għalih hu responsabbli l-Ministru u jekk hemm persuni identifikati, jiġi indikat fejn qegħdin iservu u l-kariga li jikkupaw?

ONOR. CLYDE CARUANA: Nitlob lill-Onor. Interpellant biex tirreferi għat-twegiba tal-mistoqsija parlamentari 13997.

MINISTERU GHALL-EDUKAZZJONI, L-ISPORT, IŻ-ŻGHAŻAĖH, IR-RIĊERKA U L-INNOVAZZJONI - IMPJIEG TA' DEPUTATI TAL-OPPOŻIZZJONI

14012. L-ONOR. ROSIANNE CUTAJAR staqsiet lill-Ministru għall-Edukazzjoni, l-Isport, iż-ŻgħażaĖh, ir-Riċerka u l-Innovazzjoni: Jista' l-Ministru jgħid min huma d-Deputati tal-Oppożizzjoni li huma impjegati fiċ-Ċivil, jew fis-servizz pubbliku, jew f'kumpaniji fejn il-Gvern għandu b'xi mod interess maġġoritarju u ta' kontroll, jew f'agenziji, entitajiet, jew awtoritajiet regolatorji fid-dekasteru li għalih hu responsabbli l-Ministru u jekk hemm persuni identifikati, jiġi indikat fejn qegħdin iservu u l-kariga li jikkupaw?

ONOR. CLIFTON GRIMA: Nitlob lill-Onor. Interpellant tirreferi għat-twegiba tal-mistoqsija parlamentari 13997.

MINISTERU GHAX-XOGHLIJET PUBBLIĊI U L-IPPJANAR - IMPJIEG TA' DEPUTATI TAL-OPPOŻIZZJONI

14013. L-ONOR. ROSIANNE CUTAJAR staqsiet lill-Ministru għax-Xogħlijiet Pubbliċi u l-Ippjanar: Jista' l-Ministru jgħid min huma d-Deputati tal-Oppożizzjoni li huma impjegati fiċ-Ċivil, jew fis-servizz pubbliku, jew f'kumpaniji fejn il-Gvern għandu b'xi mod interess maġġoritarju u ta' kontroll, jew f'agenziji, entitajiet, jew awtoritajiet regolatorji fid-dekasteru li għalih hu responsabbli l-Ministru u jekk hemm persuni identifikati, jiġi indikat fejn qegħdin iservu u l-kariga li jikkupaw?

ONOR. STEFAN ZRINZO AZZOPARDI (Ministru għax-Xogħlijiet Pubbliċi u l-Ippjanar): Nirreferi lill-Onor. Interpellant għat-twegiba tal-mistoqsija parlamentari 13997.

MINISTERU GHALL-ĠUSTIZZJA - IMPJIEG TA' DEPUTATI TAL-OPPOŻIZZJONI

14014. L-ONOR. ROSIANNE CUTAJAR staqsiet lill-Ministru għall-Ġustizzja: Jista' l-Ministru jgħid min huma d-Deputati tal-Oppożizzjoni li huma impjegati fiċ-Ċivil, jew fis-servizz pubbliku, jew f'kumpaniji fejn il-Gvern għandu b'xi mod interess maġġoritarju u ta'

kontroll, jew f'agenziji, entitajiet, jew awtoritajiet regolatorji fid-dekasteru li ghalih hu responsabbli l-Ministru u jekk hemm persuni identifikati, jiġi indikat fejn qegħdin iservu u l-kariga li jikkupaw?

ONOR. JONATHAN ATTARD: Nirreferi lill-Onor. Interpellant għat-tweġiba tal-mistoqsija parlamentari 13997.

IL-MELLIEHA, L-IMGARR, IN-NAXXAR U SAN PAWL IL-BAHAR - INĊIDENTI TAT-TRAFFIKU

14016. L-ONOR. GRAZIELLA GALEA staqsiet lill-Ministru għall-Intern, is-Sigurtà, ir-Riformi u l-Ugwaljanza: Jista' l-Ministru jgħid kemm kien hemm inċidenti tat-traffiku li fihom kien hemm korrimenti, u li ntalbet l-assistenza tal-pulizija biex jikkontrollaw is-sitwazzjoni li nholqot, fl-inhawwi tal-Mellieha, l-Imgarr, in-Naxxar u San Pawl il-Baħar, separatament għal kull lokalità, matul is-sena 2023?

ONOR. BYRON CAMILLERI: In-numru ta' inċidenti tat-traffiku fejn il-Pulizija intervjeniet u assistiet minhabba li fihom kien hemm korrimenti li sehhew fl-inhawwi tal-Mellieha, l-Imgarr, in-Naxxar u San Pawl il-Baħar fil-perjodu ta' bejn Jannar u Ottubru 2023, kien kif jidher fit-tabella riprodotta hawn taħt:

Xahar	Lokalità	Fatali	Feriti Gravi	Feriti hfief	Total
Jannar	Mellieha	0	0	2	2
	Mgarr	0	0	2	2
	Naxxar	0	1	4	5
	San Pawl il-Baħar	0	2	2	4
Jannar Total		0	3	10	13
Frar	Mellieha	0	0	2	2
	Mgarr	0	1	0	1
	Naxxar	0	1	1	2
	San Pawl il-Baħar	1	0	2	3
Frar Total		1	2	5	8
Marzu	Mellieha	0	0	2	2
	Mgarr	0	0	2	2
	Naxxar	0	6	4	10
	San Pawl il-Baħar	0	3	3	6
Marzu total		0	9	11	20
April	Mellieha	0	1	1	2
	Mgarr	0	0	2	2
	Naxxar	0	2	1	3
	San Pawl il-Baħar	0	2	6	8
April total		0	5	10	15
Mejju	Mellieha	0	1	1	2
	Mgarr	0	0	3	3
	Naxxar	0	0	2	2
	San Pawl il-Baħar	0	0	4	4

Mejju total		0	1	10	11
Ġunju	Mellieha	0	1	0	1
	Mgarr	0	1	1	2
	Naxxar	0	1	5	6
	San Pawl il-Baħar	0	3	4	7
Ġunju total		0	6	10	16
Lulju	Mellieha	0	1	4	5
	Mgarr	0	0	1	1
	Naxxar	0	0	2	2
	San Pawl il-Baħar	0	1	6	7
Lulju total		0	2	13	15
Awwissu	Mellieha	0	1	4	5
	Naxxar	0	2	1	3
	San Pawl il-Baħar	0	5	6	11
Awwissu total		0	8	11	19
Settembru	Mellieha	0	2	2	4
	Mgarr	0	1	1	2
	Naxxar	0	0	4	4
	San Pawl il-Baħar	0	1	4	5
Settembru total		0	4	11	15
Ottubru	Mellieha	0	2	1	3
	Mgarr	0	2	3	5
	Naxxar	0	5	5	10
	San Pawl il-Baħar	0	2	4	6
Ottubru total		0	11	13	24
Total kollu		1	51	104	156

MARSASKALA – DAWL FIT-TOROQ

14022. L-ONOR. CARMELO MIFSUD BONNICI staqsa lill-Ministru għat-Trasport, l-Infrastruttura u l-Proġetti Kapitali: Jista' l-Ministru jgħid jekk kemm-il darba d-dawl fit-triq l-antika ta' Marsaskala huwiex jinxtegħel regolarment, billi hemm ilmenti varji li ma huwiex u dan b'detriment għas-sewwieqa varji u dawk li jużawha?

ONOR. AARON FARRUGIA: Nitlob lill-Onor. Interpellant biex jagħmel din il-mistoqsija parlamentari lill-Ministeru kkonċernat.

MARSASKALA – DAWL FIT-TOROQ

14023. L-ONOR. CARMELO MIFSUD BONNICI staqsa lill-Ministru għall-Wirt Nazzjonali, l-Arti u l-Gvern Lokali: Jista' l-Ministru jgħid jekk id-dawl fit-triq l-antika ta' Marsaskala huwiex jinxtegħel regolarment, billi hemm ilmenti varji li mhuwiex u dan b'detriment għas-sewwieqa varji u dawk li jużawha?

ONOR. OWEN BONNICI: Nitlob lill-Onor. Interpellant jirreferi din il-mistoqsija parlamentari lill-Ministeru kkonċernat.